
ಹಂಹಾದಕರ ಅಷ್ಪಣಿಗಳು 
ಪ್ರಿಯ ಓದುಗರೇ, 


ಐ.ಎ.ಎಸ್‌. ಅಧಿಕಾರಿ ಡಿಕೆ. ರವಿ ಅವರ ಸಾವಿನ ಪ್ರಕರಣ ಕುರಿತಂತೆ ನಮ್ಮ 


ರಾಜ್ಯ ಸರ್ಕಾರ, ಅವರ ಸಾವಿನ ಸುದ್ದಿ ಬಂದ ಕ್ಷಣದಿಂದಲೂ ವರ್ತಿಸು ತ್ತಿರುವ 
ರೀತಿ ನಿಗೂಢವಾಗಿದೆ. ಯಾವುದೇ ಪ್ರಾಥಮಿಕ ತನಿಖೆಯೂ ಇಲ್ಲದೆ ವಿಧಾನಸಭೆಯಲ್ಲಿ 
ಮುಖ್ಯಮಂತ್ರಿ, ಗೃಹ ಮಂತಿಗಳಿಬ್ಬರೂ, ಅದೊಂದು ಆತ್ಮಹತ್ಯೆ ಎಂದು ಪ್ರಕಟಿಸುತ್ತಾರೆ 
ಮತ್ತು ಅದಕ್ಕೆ ಪೂರಕವೆಂದು ತಾವು ನಂಬಿದ ಕೆಲ ಮಾಹಿತಿಯನ್ನು ಬಹಿರಂಗ 
ಪಡಿಸುತ್ತಾರೆ. ಹೊರಗೆ ನಗರದ ಪೋಲೀಸ್‌ ಆಯುಕ್ತ ರೆಡ್ಡಿಯವರು, ಶವ 
ನೋಡಿದ ಬಂದೊಡನೆ ಇದು ಮೇಲ್ಲೋಟಕ್ಕೆ ಆತ್ಮಹತ್ಯೆ ಎಂದು ಹೇಳುತ್ತಾರೆ! 
ಇದು ಯಾರಿಗಾದರೂ ಆಡಳಿತ ಸೂಕ್ಷ್ಮಗಳನ್ನರಿಯದ ಅನನುಭವಿ ಆಡಳಿತಗಾರರು 
ಮತ್ತು ಅಧಿಕಾರಿಗಳ ವರ್ತನೆಯಂತೆ ಕಂಡಿದ್ದರೆ ಆಶ್ಚರ್ಯವೇನಿಲ್ಲ. ಹಾಗೇ, ಈ 
ಹಿನ್ನೆಲೆಯಲ್ಲಿ ಡಿ.ಕೆ. ರವಿ ಅವರ ಕುಟುಂಬ ವರ್ಗ ಮತ್ತು ರವಿಯವರು ಕೋಲಾರದ 
ಜಿಲ್ಲಾಧಿಕಾರಿಯಾಗಿ, ನಂತರ ವಾಣಿಜ್ಯ ತೆರಿಗೆ ಇಲಾಖೆಯ ಹಿರಿಯ 
ಅಧಿಕಾರಿಯಾಗಿ ಮಾಡಿದ್ದ ದಿಟ್ಟ ದಕ್ಷ ಮತ್ತು ಅಪರೂಪದ ಪ್ರಾಮಾಣಿಕತೆಯ 
ಕೆಲಸಗಳನ್ನು ಕಂಡು, ಕೇಳಿ ಮೆಚ್ಚಿದ್ದ ಜನತೆ ಈ ಸಾವು ಆತ್ಮಹತ್ಯೆ ಇರಲಾರದು 
ಎಂದು ಸಂಶಯಿಸಿ ಸಿ.ಬಿ.ಖ ತನಿಖೆಗೆ ಆಗ್ರಹಿಸಿದ್ದೂ ಆಶ್ಚರ್ಯವೇನಲ್ಲ. 
ಆದರೆ ರಾಜ್ಯ ಸರ್ಕಾರ ಯಾವುದೇ ಕಾರಣ ಕೊಡದೆ ಈ ಆಗ್ರಹವನ್ನು ಒಪ್ಪಲು 
ಹಲವು ದಿನಗಳ ಕಾಲ ನಿರಾಕರಿಸಿ, ಕೂನೆಗೆ ಸರ್ಕಾರಕ್ಕಿಂತ ದೂರದ ಕಾಂಗೆಸ್‌ 
ಹೈಕಮಾಂಡ್‌ ಜನತೆಯ ಮನಸ್ಸಿನ ಸೂಕ್ಷ ಗಳನ್ನು 'ಅರಿಯಲು ಸಾಧ್ಯವಾಗಿ 
ಸ ಸೂಚನೆಯಂತೆ ಸಿ.ಬಿ.ಐ. ತನಿಖೆಗೆ ಒಪುವಂತಾಗಿರುವುದು ರಾಜ್ಯ ಸರ್ಕಾರದ 
ಘನತೆಯನ್ನು ಕುಂದಿಸಿದೆ ಎಂದೇ ಹೇಳಬೇಕು. ಅಷ್ಟೇ ಅಲ್ಲದೆ, ಸಿಬಿ.ಐ. ತನಿಖೆಗೆ 
ಮುನ್ನ ತನ್ನದೇ ಸಿ.ಐ.ಡಿ ತನಿಖೆಯ ಮಧ್ಯಂತರ ವರದಿಯನ್ನು ಬಹಿರಂಗ ಪಡಿಸಲು 


ಅದು ಕಾತುರವಾಗಿರುವಲ್ಲಿ ಮತ್ತು ಇದಕ್ಕೆ ನ್ಯಾಯಾಲಯ ಒಡ್ಡಿರುವ ತಡೆಯನ್ನು 


ಅದು ವಿರೋಧಿಸುತ್ತಿರುವುದರಲ್ಲಿ ತೋರುತ್ತಿರುವ ಹಠ ಈ ಸಾವಿನ ಹಿಂದೆ ಕಾಣದ 
ಕೈಗಳ ರಾಜಕಾರಣವೂ ಇರಬಹುದೆಂಬ ಸಂಶಯವನ್ನು ಬಲಪಡಿಸುವಂತಿದೆ. 

ನಿಜ ಈ ಪ್ರಕರಣವನ್ನು ಸ್ಪಷ್ಟವಾಗಿ, ನೇರವಾಗಿ ಸೋಡಲು ಇದ್ದ ಎಲ್ಲ 
ಅವಕಾಶಗಳನ್ನೂ ನಮ್ಮ ಟಿವಿ. ಮಾಧ್ಯಮಗಳು ಹಾಳು ಮಾಡಿದವು. ಪ್ರಕರಣದ 
ಒಂದೇ ರ ವರದಿ ಮತ್ತು ಮಾಹಿತಿಯನ್ನು ಭಾವಾವೇಶಗಳೊಂದಿಗೆ ಪ ಪ್ರಸ್ತುತ 
ಗೊಳಿಸುವ ಮೂಲಕ ರಾಜ್ಯ ಸರ್ಕಾರವನ್ನು 'ಇಕಟಿಗೆ ಸಿಲುಕಿಸಿದವು. ಅದಕ್ಕೆ 
ಮೇಲೆ ತಿಳಿಸಿದ ರಾಜ್ಯ ಕಾರದ ಅಪುಬುದ್ಧ ವರ್ತನೆಯೂ ಕಾರಣ ವಾಗಿತ್ತು 
ಎಂಬುದೂ ನಿಜ. ಆದರೆ ಡಿ.ಕೆ. ರವಿ ಸಾವಿನ ಸುತ್ತ ಹೆಣೆದುಕೊಂಡಿರ ಬಹುದಾದ 
ಇತರ ಸುದ್ದಿಗಳು ಹೂರಬರುತ್ತಿದ್ದಂತೆ ಎರಡು ವಿಷಯೆಗಳಂತೂ ಸಷ್ಪವಾದವು. ಒಂದು, 
ಈಗ ಕೇಳೆಬರತೊಡಗಿರುವ ಅವರ ಪ್ರೇಮ ಪ್ರಕರಣ ಕುರಿತಾದ ಮತ್ತು ಅವರ 
ಪ್ರಾಮಾಣಿಕತೆಯನ್ನು ಸಂಶಯಿಸುವಂತಹ ಇತರೆ ಕೆಲವು ಸುದ್ದಿಗಳ ಹಿನ್ನೆಲೆಯಲ್ಲಿ 


ಆತ್ಮಹತ್ಯೆಯ ಸಾಧ್ಯತೆಯನ್ನು ಸುಲಭವಾಗಿ ತಳ್ಳಿಹಾಕುವಂತಿಲ್ಲ. ಇದು ನಿಷಕ್ಷ 
ಪಾತವಾದ ಸಿ.ಬಿ.ಐ. ತನಿಖೆಯಿಂದಲೇ ಸಾಬೀತಾಗಬೇಕು. ಎರಡು, ಈ ಬಗ್ಗೆ 


ಎದ್ದ ಸಾರ್ವಜನಿಕ ಆಕ್ರೋಶದ ಹಿಂದೆ ಜಾತಿ ರಾಜಕಾರಣವೂ ಒಂದು ಪ್ರಧಾನ 
ಅಂಶವಾಗಿ ಕೆಲಸ ಮಾಡಿದೆ. ಸಿದ್ದರಾಮಯ್ಯನವರ ನೇತೃತ್ನದ ರಾಜ್ಯ ಸರ್ಕಾರ 
ಒಕ್ಕಲಿಗ ಹಿತಾಸಕ್ತಿಗಳ ವಿರುದ್ಧವಿದೆ ಎಂಬ ಅಭಿಪ್ರಾಯವನ್ನು ಬಲಗೊಳಿಸಲು 
ಎಚ್‌.ಡಿ. ಕುಮಾರಸ್ವಾಮಿಯವರಿಗೆ ಈ ಪ್ರಕರಣವನ್ನು ಸಿದ್ದರಾಮಯ್ಯ ನಿರ್ವಹಿಸಿದ 


[A) 
ರೀತಿ ಸಹಾಯ ಮಾಡಿತೆಂದೇ ಹೇಳಬೇಕು. ಈ ಹಿಂದೆ ಇನ್ನೋರ್ವ ದಕ್ಷ ಮತ್ತು 


ಪ್ರಾಮಾಣಿಕ ಐ.ಎ.ಎಸ್‌. ಅಧಿಕಾರಿ ರಶ್ಮಿ ಮಹೇಶ್‌ ಅವರನ್ನು ಈ ಸರ್ಕಾರ 
ನಡೆಸಿಕೊಂಡ ಮತ್ತು ಅವರ ಮೇಲಾದ ಹಲ್ಲೆಯನ್ನು ಈ ಸರ್ಕಾರ ಪರಿಗಣಿಸಿದ 


ಉಡಾಫೆಯ ರೀತಿ-ನೀತಿಗಳು ಈ ಪ್ರಕರಣದ ಜಾ 
ವಿಶ್ವಾಸಾರ್ಹತೆಯನ್ನು ಒದಗಿಸಿತು. 

ಈ ನಿರ್ದಿಷ್ಟ ಪ್ರಕರಣಗಳ ಜಾತಿ ಆಯಾಮದ ಪ್ಲೆ ಏನೇ ಇರಲಿ, ಇಂತಹ 
ಅಭಿಪ್ರಾಯ ಮೂಡಲು ಸಿದ್ದರಾಮಯ್ಯನವರ ಸರ್ಕಾರಕ್ಕೆ ಮೂಲಾಧಾರವಾಗಿರುವಂತೆ 
ತೋರುತ್ತಿರುವ ಅವರ ಸಾಮಾಜಿಕ ನೀತಿಯೇ ಕಾರಣವಾಗಿದೆ ಎಂದು ಹೇಳಿದರೆ 
ತಪ್ಪಾಗಲಾರದು. ಸಿದ್ದರಾಮಯ್ಯ "ಅಹಿಂದ' ಕಲ್ಪನೆಯನ್ನು ಮುಂದೊಡ್ಡಿಕೊಂಡು 
ಸಾಮಾಜಿಕ ನ್ಯಾಯದ ಹೆಸರಿನಲ್ಲಿ ತಮ್ಮ ಸರ್ಕಾರವನ್ನು ಯಾವುದೇ ಎಗ್ಗಿಲ್ಲದೆ 
ಒಂದು ಜಾತೀಯ ಸರ್ಕಾರವನ್ನಾಗಿ ನಡೆಸಿಕೊಂಡು ಹೋಗುತ್ತಿದ್ದಾರೆ ಎಂಬ 
ಸಾರ್ವಜನಿಕ ಅಭಿಪ್ರಾಯ ದಿನೇ "ದಿನೇ ಬಲಗೊಳ್ಳುತ್ತಿದೆ ಎಂಬುದನ್ನು ಅವರು 
ಆದಪ್ರು ಬೇಗ ಅರಿತರೆ. ಒಳ್ಳೆಯದು. ಮೊನ್ನೆ ಅವರು ವಿಧಾನ ಸಭಾಧ್ಯಕ್ಷ ಹ 
ತಿಮ್ಮಪ್ಪುನವರಿಗೆ ಯಾವುದೋ ಖಾಸಗಿ ಸಂಸ್ಥೆಯೊಂದು ಪಕಟಿಸಿದ PR 
ಪ್ರಶಸ್ತಿಯನ್ನು ಪ್ರದಾನ ಮಾಡುತ್ತಾ, ತಮ್ಮದು ಲೋಹಿಯಾ ಸಮಾಜವಾದ ನಂಬಿರುವ 
US ಹೇಳಿದ್ದಾರೆ. ಬಹುಶಃ ಅವರಿಗೆ, ನಮ್ಮ ಬಹಳಷ್ಟು ಲೋಹಿಯಾ 
ಸಮಾಜವಾದಿಗಳಂತೆ ಲೋಹಿಯಾ ವಿಚಾರ ಧಾರೆಯೆಂದರೆ, ಕೇವಲ ಅಥವಾ 
ಮುಖ್ಯವಾಗಿ ಹಿಂದುಳಿದ ಜಾತಿಗಳ ರಾಜಕಾರಣ ಎಂಬ ಕಲ್ಪನೆ ಇದ್ದಂತಿದೆ. 

ಇದು ಲೋಹಿಯಾ ವಿಚಾರಧಾರೆಯನ್ನು ಕುಬ್ಬಗೊಳಿಸುವ, ಅಗ್ಗ ಮಾಡಿ ಅಶ್ಲೀಲ 
ಗೊಳಿಸುವ ಪ್ರಯತ್ನವೆಂದೇ ಹೇಳಬೇಕಿದೆ. ಲೋಹಿಯಾ ಸಮಾಜವಾದ ಸಾಮಾಜಿಕ 
ನ್ಯಾಯಕ್ಕೆ ಮಹತ್ವ” ನೀಡಿದ್ದು ನಿಜವಾದರೂ, ಅದನ್ನು ಜಾತಿರಹಿತ ಸಮಾಜದ 
ನಿರ್ಮಾಣದೆಡಗಿನ ರಾಜಕಾರಣವಾಗಿ ಗಹಿಸಿ ಪ್ರತಿಪಾದಿಸಿತ್ತೇ ಹೊರತು, ಈ 
ಸರ್ಕಾರ ಅನುಸರಿಸುತ್ತಿರುವಂತಹ ಜಾತಿ ಅಸ್ಸಿತೆಗಳನ್ನು ಬಲಪಡಿಸಿ ಸಾಮಾಜಿಕ 
ಅಸಮಧಾನಗಳ ಮೂಲಕ ಸಮಾಜವನ್ನು ಛಿದಗೊಳಿಸುವಂತಹ ನೀತಿಯನ್ನಲ್ಲ. 
ಜೊತೆಗೆ ಲೋಹಿಯಾ ಸಮಾಜವಾದದ ಮುಖ್ಯ ಗುರಿ ತನ್ನದೇ ಮಿತಿಗಳುಳ್ಳ 
ಸರಳ ಸಭ್ಯ ಬದುಕಿನ ಮಾದರಿಯನ್ನು ರೂಪಿಸುವುದಾಗಿ ಹೊರತು, ಬರೀ 
ಬೇಕು ಬೇಕುಗಳ ಹಪಾಹಪಿಯ ಜನಸಮುದಾಯಗಳನ್ನು ನಿರ್ಮಿಸುವುದಾಗಿರಲಿಲ್ಲ. 
ಸಿದ್ದರಾಮಯ್ಯನವರು ತಮ್ಮ ಆರ್ಥಿಕ ಕಾರ್ಯಕ್ರಮಗಳ " ಮೂಲಕವಲ್ಲದೇ, ವಿವಿಧ 
ನೇಮಕಾತಿ, ನಾಮಕರಣ "ಜಾತಿ ಸಮ್ಮೇಳನಗಳು ಮತ್ತು ಹೊಸ ಹೊಸ ಜಾತಿ 
ಪುಣ್ಯ ಪುರುಷರ ಜನ್ಮ ದಿನಾಚರಣೆಗಳನ್ನು ಅಧಿಕೃತವಾಗಿ ಹೋಷಿಸುವ ಇಲ್ಲವೇ 
ಪ್ರೋತ್ಸಾಹಿಸುವ ಮೂಲಕ ಅಪಾಯಕಾರಿ ಆಟದಲ್ಲಿ ತೊಡಗಿದ್ದಾರೆ ಮತ್ತು 
ಲೋಹಿಯಾ ವಿಚಾರಧಾರೆಗೆ ಅನ್ಯಾಯವೆಸಗುತ್ತಿದ್ದಾರೆ ಎಂದೇ ಹೇ ಳಬೇಕು 
ಜೊತೆಗೆ ಸಿದ್ದರಾಮಯ್ಯ ರಾಜ್ಯದ ಕೀವಲ ರಾಜಕೀಯ "ನಾಯಕರಾಗಿ ಬಿಮನಿರದೆ. 
ಆಡಳಿತ ಮುಖ್ಯಸ್ಥರಾಗಿ ತಮ್ಮ ಅಧಿಕಾರಿ ಬಳಗದ ಅತ್ಯುತ್ತಮ ಯುವ 
ಅಧಿಕಾರಿಗಳನ್ನು ಗುರುತಿಸಿ, ಅವರೊಡನೆ ಹಿರಿಯರಾಗಿ ಅತ್ಲೀಯವಾಗಿ ಬೆರೆತು 
ಸಕಾಲಿಕ ಬುದ್ಧಿಮಾತುಗಳಿಂದ ಕರ್ನಾಟಕದ ಉನ್ನತಿಗಾಗಿ ಒಂದು ಸೇವಾ 
ತಂಡವನ್ನು ಬೆಳೆಸುವ ಮುನ್ನೋಟವನ್ನೂ ಪದರ್ಶಿಸಬೇಕಿದೆ. ಅದು ಲೋಹಿಯಾ 
ಮುನ್ನೋಡಿದ ಹೊಸ ರಾಜಕಾರಣಕ್ಕೂ ಶೋಭೆ ತರಬಲ್ಲುದಾಗಿದೆ. 

ಲೋಹಿಯಾ ಮುನ್ನೋಡಿದ ಹೊಸ ರಾಜಕಾರಣ ಎಂದೆ. ಅದನ್ನು ನಾವು 
ಆಂ ಅದ್ದಿ ಪಕ್ಷದ ರಾಜಕಾರಣದಲ್ಲಿ ಕಂಡು ಭರವಸೆಯ ಭಾವನೆಯನ್ನು ಹೊಂದಿದ್ದವು. 
ಇದರ ಹಿಂದೆ ಅಲ್ಲಿ ಯೋಗೇಂದ್ರ ಯಾದವ್‌, ಪ್ರಶಾಂತ್‌ ಭೂಷಣ್‌ರಂತಹ 
ಘನತೆವೆತ್ತ ಚಿಂತಕರೂ ಹೋರಾಟಗಾರರೂ ಇದ್ದರೆಂಬ ಕಾರಣವಿತ್ತು ಈಗ ಆ 
ಭರವಸೆಯ ಬೆಳಕೂ ಆರಿದೆ. ಆ ಇಬ್ಬರೂ ಪಕ್ಷಕ್ಕೆ ಈಗ ಬೇಡವಾಗಿದ್ದಾರೆ. ದೆಹಲಿ 
ಚುನಾವಣೆಯಲ್ಲಿ ಐತಿಹಾಸಿಕ ಜಯ ದಾಖಲಿಸಿದ ತದ ನಂತರದಲ್ಲೇ ನಡೆದಿರುವ 
ಈ ಒಳಜಗಳ ಪರ್ಯಾಯ ರಾಜಕಾರಣದ ಪ್ರಯತ್ನಗಳಿಗೆ ಬಿದ್ದಿರುವ ನಿರ್ಣಾಯಕ 
ಪೆಟ್ಟಂದೇ ಹೇಳಬೇಕು. ಏಕೆಂದರೆಇದು ಜನಪ್ರಿಯ ರಾಜಕಾರಣ ಮತ್ತು ತಾತಿಕ 
ರಾಜಕಾರಣದ ನಡುವಣ ಆಯ್ಕೆಯ ಜಗಳವೇ ಆಗಿದ್ದಂತೆ ತೋರುತ್ತದೆ. ಆಪ್‌ನ 

ಹೊನ ಮೆಸುಪ್ಛ/ನಸಿರ್‌/ ೨೦೧೫ 


ಪ್ರಬಲ ಬೆಂಬಲಿಗನಾಗಿದ್ದ ಈ ಪತ್ರಿಕೆ ಈ ಜಗಳದ ಬಗ್ಗೆ ಅವಸರದಲ್ಲಿ ಏನೂ 
ಹೇಳಲು 
ದಾಖಲಿಸುವುದು ಒಳಿತೆಂದು ಪತ್ರಿಕೆ ಭಾವಿಸುತ್ತದೆ. 

ಇನ್ನು ಮೋದಿ ಸರ್ಕಾರ ತನ್ನ ಬಲಪಂಧೀಯತೆಯನ್ನು ನಿರಾತಂಕವಾಗಿ 
ಮುಂದುವರೆಸಿಕೊಂಡು ಹೋಗುತ್ತಿದೆ. ಬಲಪಂಧೀಯತೆ ಎಂದರೆ ಸಮಾಜದ 
ಮ್ಲಲ್ದಾಗಕ್ಕ ದೊರೆತ ಪ್ರಯೋಜನಗಳು ನಿಧಾನವಾಗಿಯಾದರೂ ಅಷ್ಠಿಷ್ಟು ಕೆಳಭಾಗ 
ಗಳಿಗೆ ಸೋರಿ ಸಮಾಜದ ಸರ್ವೋನ್ನತ ಅಭಿವೃದ್ಧಿಯಾಗುತ್ತದೆ ಮತ್ತು ಇದೊಂದೇ 
ಅಭಿವೃದ್ಧಿಯ ಯಶಸ್ವಿ ಮಾರ್ಗ ಎಂಬ ನಂಬಿಕೆ. ಈ ನಂಬಿಕೆಗೆ 'ತಕ್ಕುನಾಗಿಯೇ 


ಅದು 'ತನ್ನೀ ಮೊದಲ ಮುಂಗಡ ಪತ್ರದಲ್ಲಿ ಕಾರ್ಪೋರೇಟ್‌ ವಲಯಕ್ಕೆ ಮತ್ತು ಚೆನ್ನ 


ಮತ್ತು ವಜ ಕೈಗಾರಿಕೆ ಮತ್ತು ವ್ಯಾಪಾರ ಕ್ಷೇತಗಳಿಗೆ ಕೋಟ್ಯಾಂತರ ರೂಪಾಯಿಗಳ 
ಮ ಖಿ ರ ©) ರಿ 


ತೆರಿಗೆ ರಿಯಾಯತಿ ತೋರಿ, ಕೃಷಿ ಉದ್ಯೋಗ ಖಾತರಿ, ಶಿಕ್ಷಣ ಮತ್ತು ಆರೋಗ್ಯ 


ವಲಯಗಳ ಅನುದಾನಗಳಿಗೆ ದೊಡ್ಡ ಕತ್ತರಿ ಹಾಕಿದೆ. ಈ ಬಗೆಗಿನ ವಿವರವಾದ 
ಲೇಖನವೊಂದು ೮ನೇ ಪುಟದಲ್ಲಿದೆ ಗಮನಿಸಿ. ಜೊತೆಗೆ ಅದು ತನ್ನ ಭೂಸ್ಪಾಧೀನ 
ಮಸೂದೆ ಜಾರಿ ಬಗ್ಗೆ ಹಿಡಿದಿರುವ ಹಠ ಅದರ ರಾಜಕಾರಣ ಎಂತಹ ತಾತ್ತಿಕ 
ಭಂಡತನದಿಂದ ಕೂಡಿದೆ ಎಂಬುದನ್ನು ಸೂಚಿಸುವಂತಿದೆ. 

ಇಂತಹ ಸಂಪೂರ್ಣ ಪ್ರತಿಕೂಲ "ಪರಿಸ್ಥಿತಿಯಲ್ಲಿ ನಮ್ಮ “ಚರಕ'ದ ಪ ಪ್ರಸನ್ನ 
ತಮ್ಮ ಕೈ ಮಗ್ಗ ಉಳಿಸಿ ’ ಆಂದೋಲನದ ಅಪರಿಪೂರ್ಣತೆಯನ್ನು Rr 


ಇಷ್ಟಪಡುವುದಿಲ್ಲ. ಎಲ್ಲ ವಿವರಗಳು ಗೊತ್ತಾದ ಬಳಿಕ ನಮ್ಮ ನೋಟವನ್ನು 


ಏನೋ ಇದೇ ಏಪ್ರಿಲ್‌ ೧೯ರಂದು ಮೈಸೂರು 
ಜಿಲ್ಲೆಯ ಖಾದಿ ಕ್ಷೇತ್ರ ಬದನವಾಳುವಿನಲ್ಲಿ 
"ಸುಸ್ಸಿರ ಅಭಿವೃದ್ಧಿ ಕುರಿತು ಒಂದು ರಾಷ್ಟೀಯ 
ಸಮಾವೇಶ ವನ್ನು ಆಯೋಜಿಸಿದ್ದಾರೆ. ಸುಸ್ಥಿರ 
ಅಭಿವೃದ್ಧಿ pe ಈ ಭೂಮಿ, ಗಾಳಿ ಮತ್ತು 
ನೀರು ಹಾಳಾಗದಂತೆ, ಸಕಲ ಜೀವಜಗತ್ತಿ 
ನೊಂದಿಗೆ ಮನುಷ್ಯ ಸ ಸಮರಸವಾಗಿ ಬಾಳುವೆ 
ಮಾಡಲು ಅನುವು ಮಾಡಿಕೊಡಬಲ್ಲಂತಹ ॥ 
ಬದುಕಿನ ಒಂದು ಮಾದರಿ. ಅದು ಇತ್ತೀಚಿನ ರಾಜಕಾರಣ ಕಟ್ಟಿಕೊಟಿರುವ 
ಬದುಕಿನ ಮಾದರಿಗೆ, ಮೌಲ್ಯಗಳಿಗೆ ವ್ಯತಿರಿಕ್ಷವಾದದ್ದು. ಅದು ಹಲಿವು ತ್ಕಾಗ, 
ಸಂಕಲಗಳನ್ನು ಬೇಡುವ ಮಾದರಿ. ಇಂದು ಜನರ ಮನಸನ್ನು ಹೊಗುವಂತೆ 
ಮಾಡಲು ಭಗೀರಥ ಪ್ರಯತ್ನವೇ ಬೇಕಾಗಿದೆ. ನಂದಿನ: ಮನುಷ್ಯನ 
ಲೋಕದ ೈಷ್ಟಿಯನ್ನೇ ರ ದೊಡ್ಡ ಕೆಲಸವಿದು. ನಮ್ಮ ಪತ್ತಿಕೆಯದೂ 
ಸೇರಿದಂತೆ, ಆ ದಿಕ್ಕಿನಲ್ಲಿ ನಡೆದಿರುವ ಹಲವು" ಪ್ರಯತ್ನಗಳ ಮುಂದುವರಿಕೆಯಾಗಿ 
ಈ ಸಮ್ಮೇಳನ ಇಡೆಯಲಿ, ಎಲ್ಲ ಆಸಕ್ತ pe ಮತ್ತು ಗುಂಪುಗಳ 
ಭಾಗವಹಿಸುವಿಕೆಯೊಂದಿಗೆ ಒಂದು ಚಳುವಳಿಯಾಗಿ ಬೆಳೆಯಲಿ ಎಂದು ನಾವು 


ಹಾರೆ ೈಸುತ್ತೇವೆ. ಸಂಪಾದಕ 


ನಿಮ್ಮ ಪಕ್ರ 
ಪ್ರಿಯ ಸಂಪಾದಕರೇ, 

ಮಾರ್ಚ್‌ ತಿಂಗಳ ಮಹಿಳಾ ವಿಶೇಷ ಸಂಚಿಕೆ ಪ್ರತಿ ಸಂಚಿಕೆಯಂತೆ 
ಹೊಸತನದಿಂದ ಮತ್ತು ಉದಾತ್ತ ಸಂವೇದನೆಗಳಿಂದ ತುಂಬಿದ ಸಂಚಿಕೆಯಾಗಿ 
ನಮ್ಮ ಗಮನ ಸೆಳೆಯಿತು. ನೀವು ಈ ಸಂಚಿಕೆಯಲ್ಲೇ ಒಂದು ಕಡೆ ಹೇಳಿರುವಂತೆ, 
ಇತಿಹಾಸದಲ್ಲಿ ಒಂದು ದೊಡ್ಡ ತಪ್ಪು ಹೆಜ್ಜೆ ಇಟ್ಟ ಪರಿಣಾಮವಾಗಿಸಮಾಜದಲ್ಲಿ 
ಬೆಳೆದುಬಂದಂತಹ ಹೆಣ್ಣಿನ "ಬಗೆಯೆ ಒ೦ದು 'ನಕಾರಾತಕ ಮನಃಸ್ಥಿತಿಯನ್ನು 
ಸರಿಪಡಿಸುವ ಒಂದು ಸಣ್ಣ ಪ್ರಯತ್ನವಾಗಿ "ಹೊಸ ಮನುಷ್ಠ'ದ ಈ ಸಂಚಿಕೆ 
ಮೂಡಿ ಬಂದಿದೆ ಎಂದರೆ ತಪ್ಪಾಗಲಾರದು. 

ನಮ್ಮ ಸಮಾಜವಾದಿಗಳು'ಅಂಕಣದಲ್ಲಿನ ಕಮಲಾದೇವಿ ಚಟ್ಟೋಪಾಧ್ಯಾಯ 
ಅವರ ಪರಿಚಯ ಗಮನ ಸೆಳೆಯಿತು. ಅವರ ಸಾಧನೆ ನಿಜಕ್ಕೂ ಮಹತ್ನದ್ದಾಗಿದೆ. 
ಸಮಾಜ ಭೌತಿಕವಾಗಿ ಹಾಗೂ ಮಾನಸಿಕವಾಗಿ ಹೆಚ್ಚು ಗಂಡುಗಂಡಾಗುತ್ತಿರು 
ವುದನ್ನು ಡಾ. ಎಚ್‌.ಎಸ್‌. 
ಲೇಖನಗಳಲ್ಲಿ ಮನಮುಟ್ಟುವಂತೆ ತಿಳಿಸಿದ್ದಾರೆ. ಒಟ್ಟಾರೆಯಾಗಿ ಇಡೀ ಸಂಚಿಕೆ 
ನಮ್ಮಲ್ಲಿ ಹೆಣ್ಣುತನದ ಅಂಶವನ್ನು ಹೆಚ್ಚಿಸುವಲ್ಲಿ ಸಫಳವಾಗಿದೆ ಎಂದು ಹೇಳಬೇಕು. 

ಅನೇಕ ಹೋರಾಟ-ಚಳುವಳಿಗಳಲ್ಲಿ ಮಹಿಳೆಯರು ಮುಂಚೂಣಿ 
ಯಲ್ಲಿರುವುದು ಗಮನಾರ್ಹವೇ ಆಗಿದೆ ಮತ್ತು ಇದನ್ನು ಸಮಾಜ ಗಮನಿಸಬೇಕಿದೆ. 
ಈ ಹೋರಾಟಗಾರರ ಬಗೆಗೆ ಐವ್ಪರು ಮಹಿಳೆಯರು ಬರೆದಿರುವ ಲೇಖನಗಳು 
ಮತ್ತು ಒಟ್ಟಾರೆ ಈ ಪ್ರಯತ್ನ ವಿನೂತನವಾಗಿದೆ. 

-ಬಿ.ವಿ. ಸುರೇಂದ್ರ ಧಾರವಾಡ 

ಹಿಂದೊಮ್ಮೆ ನಿಮ್ಮ ಸಂಪಾದಕೀಯದಲ್ಲಿ ಗಂಡು ಗಂಡಾಗುತ್ತಿರುವ 
ಸಮಾಜದ ಬಗ್ಗೆ ಬರೆದಿದ್ದಿರಿ. ಮಾರ್ಚ್‌ ತಿಂಗಳ ಮಹಿಳಾ ವಿಶೇಷ ಸಂಚಿಕೆಯಲ್ಲಿ, 
ಜೈವಿಕವಾಗಿಯೂ ನಮ್ಮ ಸಮಾಜ ಗಂಡು ಗಂಡಾಗುತ್ತಿರುವ ಅಪಾಯದ 
ಕುರಿತು ಡಾ.ಎಚ್‌. ಎಸ್‌ ಅನುಪವರಾರವರು ಚರ್ಚಿಸಿದ್ದಾರೆ. “ಗಂಡು 
ಗಂಡಾಗುತ್ತಿರುವ' ಎನ್ನುವಾಗ ಏನೋ ಒಂದು ರೀತಿ “ಹೃದಯಹೀನ 
ವಾಗುತ್ತಿರುವ' ಎನ್ನುವ ಭಾವವುಂಟಾಗುತ್ತದೆ. ನಮ್ಮ ಮಕ್ಕಳಿಗೆ ಎಂಥಾ 
ಸಮಾಜವನ್ನು ಕಟ್ಟಿಬಿಟ್ಟುಹೋಗುತ್ತಿದ್ದೇವಲ್ಲ ಎಂದು ಸಂಕಟವಾಗುತ್ತದೆ. ನಾವೇನು 
ಮಾಡಬಹುದು ಎಂಬ ಪ್ರಶ್ನೆ ಕಾಡುತ್ತದೆ. 

ಏನೇ ಆದರೂ ಪ್ರಕೃತಿ ತನ್ನ ಸಮತೋಲನವನ್ನು ಕಾಯ್ದುಕೊಳ್ಳಲು 
ಏನಾದರೊಂದು ಮಾಡುತ್ತಾಳೆ ಎಂಬ ನಂಬಿಕೆ ಬಂದರೆ ಏನೋ ಒಳಗಡೆ 
ಒಂದು ಸಣ್ಣ ಬೆಳಕು ಮೂಡಿದಂತಾಗುತ್ತದೆ ಮತ್ತು ಬದುಕನ್ನು ಹಸನು ಮಾಡಲು 
ಉತ್ಸಾಹ ಮೂಡಿದಂತಾಗುತ್ತದೆ. ಅಂತಹ ಭರವಸೆಯನ್ನು ವೈದೇಹಿ ಅವರು 
"ಯಾವುದೂ ಸತತ ಬಿನದದ ದಾರಿ ಅಲ್ಲವಲ್ಲ?' ಎಂಬ ಮಾತಿನ ಮೂಲಕ 


ಕೊಡುತ್ತಾರೆ. ಹಾಗೇ ಡಾ.ವಿಜಯಾ ಅವರು ಪೂರ್ಣ ಅರಿವಿನ ಕಿಚ್ಚು ಹಚ್ಚಿಕೊಳ್ಳಿ 


ಎಂದು ನಮ್ಮಂತಹ ಮಧ್ಯಮವರ್ಗದ ಜಾಣೆಯರನ್ನು ಎಚ್ಚರಿಸುತ್ತಾರೆ. 


ಅನುಪಮಾ ಮತ್ತು ಎಚ್‌. ಕಾವ್ಯಶ್ರೀ ತಮ್ಮ 


ಇಂದು ಬದುಕಿ ಎಂದಿಗೂ ಉಳಿಯುವ ಮಹಾಶ್ವೇತಾದೇವಿ, ಇಳಾ 
ಬೆನ್‌, ಮೇಧಾ ಪಾಟ್ಕರ್‌, ಅರುಣಾ ರಾಯ್‌, ಇರೋಮ್‌ ಶರ್ಮಿಳಾ. ಇಂಥವರ 
ಜೀವಂತ ಚರಿ ತ್ರೆಗಳು ನಮ್ಮೊಳಗೆ ಬೆಳಕು ಉರಿಯುವಂತೆ ಮಾಡುತ್ತವೆ. ಇದಕ್ಕೆ 
ಪೂರಕವಾಗಿ ಪಿ.ಸತ್ಯವತಿಯವರ ಕಥೆ "ನಾನ್ಯಾರು?' ನಷ ತಿವಿದು 
ಎಬ್ಬಿಸುತ್ತದೆ. ಕಮಬಾರೇವಿಯಂಥವರ ತುಂಬು ಜೇವನ ನಮ್ಮ ದರೆಸುತದೆ. 
ಪುಸ್ತಕಾವಲೋಕನದ "ಆರನೇ ಹೆಂಡತಿಯ ಆತ್ಮಕಥೆ'ಯನ್ನು pe 
ಹಿಂದೆಯೇ ಇಂಗ್ಲಿಷ್‌ನಲ್ಲಿ ಓದಿ "ಹೀಗೂ ಉಂಟೇ?” ಎಂದು ಬೆಚ್ಚಿಬಿದ್ದಿದ್ದೆ. 
ಸಬಿತಾ ಬನ್ನಾಡಿಯವರು "ಬೆಂಕಿಯ ಬೆಡಗಿಗೆ ರೆಕ್ಕೆ ಚಾಚುವವರ ಕತೆ'ಯನ್ನು 
ಎಚ್ಚರದ ದನಿಯಲ್ಲಿ ವಸ 
ಕಾವೃಶ್ರೀಯವರ “ ಸ್ತೀವಾದವೆಂದರೆ es ಸಮಾನ ಗೌರವದ ಆಶಯ” 
ಎಂಬ ಖು ಸ್ತ್ರೀವಾದವು ಹೆಣ್ಣನದ ಹೆಗಲೇರಲೇಬೇಕಾದ ಇಂದಿನ 
ಅನಿವಾರ್ಯತೆಯನ್ನು, ಇಂದಿನ ಪರಿಸ್ಥಿತಿಯನ್ನೂ ಮುಂದಿನ ಆಶಯವನ್ನೂ 
ಒಟ್ಟಿಗೇ ಹೇಳುತ್ತದೆ. ಯುವ ಸಮಾಜವಾದಿ ಚಿಂತನ ವೇದಿಕೆ ಗ 
ಇಷ್ಟೆಲ್ಲದರ ನಡುವೆ ನಿಮ್ಮ ಸಂಪಾದಕೀಯವೇ ಸಪ್ರೆ ಎನಿಸಿದ್ದು ಸುಳ್ಳಲ್ಲ! 
ಟಿ.ಎಲ್‌ ರೇಖಾಂಬ, ಶಿವಮೊಗ್ಗ 
ಸಮಾಜವಾದ, ಕನ್ನಡ ಮಾಧ್ಯಮ ಮುಂತಾದವುಗಳಿಗೆ ಇದು ವ್ಯತಿರಿಕ್ತ 
ಕಾಲ.ಅಂತಹುದರಲ್ಲಿಯೂ ನೀವು ಅವುಗಳ ಬೆನ್ನು ಹತ್ತಿದ್ದೀರಿ. ಅದಕ್ಕಾಗಿ 
ನಿಮಗೆ ಅಭಿನಂದನೆಗಳಿಗಿಂತ ಧನ್ಯವಾದಗಳನ್ನು ಹೇಳಬೇಕು 
ಮಾರ್ಚ್‌ ತಿಂಗಳ ಮಹಿಳಾ ವಿಶೇಷ ಸಂಚಿಕೆ ನಿಜವಾಗಿಯೂ 
ವಿಶೇಷವಾಗಿದೆ. ಜಾಗದ ಮಿತಿಯಿಂದಾಗಿರಬೇಕು, ಲೇಖನಗಳು ಸಾಂದ್ರ ಹಾಗೂ 
ಚೊಕ್ಕವಾಗಿವೆ. ಎಲ್ಲೂ ಗೊಂದಲವಿಲ್ಲ. ಎಲ್ಲ ಲೇಖಕಿಯರಿಗೂ ಅಭಿನಂದನೆಗಳು. 
-ವಿಜಯೇಂದ್ರ ಪಾಟೀಲ, ಬೆಂಗಳೂರು 
ಕಳೆದ ಮೂರು ತಿಂಗಳ ಸಂಚಿಕೆಯಲ್ಲಿನ ಸಂಪಾದಕೀಯದೊಂದಿಗೆ ಇಡೀ 
ಸಂಚಿಕೆಯು ಏಶಿಷ್ಠವಾಗಿತ್ತು. ಮಾರ್ಚ್‌ ತಿಂಗಳ ಸಂಚಿಕೆಯ ಸಂಪಾದಕೀಯದಲ್ಲಿ 
ಇಡೀ ಭಾರತದ ಪೂರ್ವಾಪರವನ್ನು ನಿಷ್ಪರ್ಷಿಸುವಂಥಹ ದೆಹಲಿ ಚುನಾವಣಾ 
ವರ್ತಮಾನಗಳ ಬಗ್ಗೆ ಪ್ರವಾಸದಲ್ಲಿರುವ ನೀವು, ನಿಮಗೆ ಮಾಹಿತಿ ಕೊಡುವವರ 
ಉತ್ಸಾಹಕ್ಕೆ ಆ ಘಟ್ಟದ ತುಡಿತ ಚೆನ್ನಾಗಿ ಬಂದಿದೆ. ನಂತರ ನಿಮ್ಮ ವ್ಯಾಖ್ಯಾನವೂ 
ನಮ್ಮಲ್ಪರ ಅನಿಸಿಕೆಗಳೇ ಆಗಿವೆ. 
ಮಾರ್ಚ್‌ ತಿಂಗಳ ಸಂಚಿಕೆಯನ್ನು ಮಹಿಳಾ ಸಂಚಿಕೆಯನ್ನಾಗಿಸಿದ್ದಕ್ಕೆ 
ಅಭಿನಂದನೆಗಳು. ಸಾಹಿತ್ಯ, ಸಂಘಟನೆ, ಮಾಧ್ಯಮ, ಕಲೆ, ಚಳುವಳಿಗಳಲ್ಲಿ 
ತೊಡಗಿಕೊಂಡಿರುವ ಮಹಿಳೆಯರ ಜಾಗತೀಕರಣದ ಸಂದರ್ಭದಲ್ಲಿನ ಹೆಣ್ಣು 
ಕುರಿತಾದ ಚಿಕ್ಕ ಚೊಕ್ಕ ಲೇಖನಗಳು ದಿಕ್ಲೂಚಿಗಳಾಗಿವೆ. ಹಾಗೆಯೇ ಮಹಿಳಾ 
ಚಳುವಳಿಕಾರರನ್ನು 'ಕರ್ನಾಟಕದ ಇಂದಿಗ ಮುಂಚೂಣಿ ಮಹಿಳೆಯರು 
ಪರಿಚಯಾತ್ಮಕ $ರುಲೇಖನಗಳು ಚಳುವಳಿಗಳ ಮಾನವೀಯತೆಯ 
ಮಾರ್ಗದರ್ಶಿ ಸೂತ್ರಗಳಂತಿವೆ. 


-ಇಂದಿರಾ ಬಿ. ಕೃಷ್ಣಪ್ಪ, ಬೆಂಗಳೂರು 


ಹೊರ ಮಿಸುಪ್ಛ/ನನಿಬ್‌/ ೨೦೦೫ 


ಸಮ್ಟು ಸಮಾಜವಾಐಗಳು 


ಗಂಗಾಧರ ತ್ರಯಂಬಕ ಪದಕಿ 
೫ ಧಾರವಾಡದ ಪ್ರಾಂತಕ್ಕೆ ಸಮಾಜ 
ವಾದದ ಪರಿಪೂರ್ಣ ಕಲ್ಪನೆಯನ್ನು 
ಪರಿಚಯಿಸಿದವರು. "ಪದಕಿ 
}್‌ ವಕೀಲರು' ಎಂದೇ ಅಖಂಡ 
' ಧಾರವಾಡ ಜಿಲ್ಲೆಯಾದ್ಯಂತ ಪರಿಚಿತ 
ರಾಗಿ ಅಜಾತಶತ್ರು ಎನಿಸಿಕೊಂಡ 
ಅವರು ಶಾಲಾ ದಿನಗಳಲ್ಲಿಯೇ 
ಸ್ವಾತಂತ್ರ್ಯ) ಆಂದೋಲನಕ್ಕೆ 
ಧುಮುಕಿದವರು. ಗಾಂಧೀಜಿ ತತ್ವ 
ಸಿದ್ದಾಂತಗಳಿಗೆ ಮಾರು ಹೋದರೂ, 
ನೇತಾಜಿ ವೀರಾಮೇಷಕ್ಕ 
ತಲೆದೂಗಿದವರು. ಗಳಗನಾಥರ 
“ಮಾಧವ ಕರುಣ ವಿಲಾಸ' ಮುಂತಾದ ಕಾದಂಬರಿಗಳಿಂದ ಪೇರೇಪಿತರಾದವರು. 
ವಿವೇಕಾನಂದರ ವಾಗ್ದಧಿಗೆ ಮನಸೋತವರು ಪದಕಿಯವರು. 
ಧಾರವಾಡ ತಾಲೂಕಿನ ಉಪ್ಪಿನ ಬೆಟಗೇರಿಯ ಕುಟುಂಬದಲ್ಲಿ ೧೯೨೬ರ 
ಜೂನ್‌ ೨೮ರಂದು ಜನಿಸಿದ ಪದಕಿಯವರು ಉಪ್ಪಿನ ಬೆಟಗೇರಿಯಲ್ಲಿ ಪ್ರಾಥಮಿಕ 
ಶಿಕ್ಷಣ ಪೂರೈಸಿ ಪ್ರೌಢ ಶಿಕ್ಷಣಕ್ಕೆಂದು ಬಂಡಾಯದೂರು ನರಗುಂದ ಸೇರಿದಾಗ 
ನೇರವಾಗಿ ಚಳುವಳಿಗಿಳಿದರು. ವಿದ್ಯಾರ್ಥಿಗಳ ನಡುವೆ "ಬಾಲ ನಾಯಕ'ನ 
ಗುಣ ಬೆಳೆಸಿಕೊಂಡರು. ವಿನೋಬಾ ನೇತ್ಯ ತದಲ್ಲಿ ಗಾಂಧೀಜಿ ವೈಯಕ್ತಿಕ ಸ ಸತ್ಯಾಗಹ 
ಆಂದೋಲನ ಸಾರಿದ್ದು, ಗೃಹಬಂಧನೆದಿಂದ ತಪಿ ಸಿಸಿಕೊಂಡು ನೇತಾಜಿ 
ಬಲೂಚಿಸ್ತಾನದ ಮೂಲಕ ನ ಹೋದ ರೋಮಾಂಚಕ ಘಟನೆ, 
ಕ್ರಿಪ್ಸ್‌ ನಿಯೋಗದ ಪ್ರಯತ್ನದ ವಿಫಲತೆ, ಎರಡನೇ ಮಹಾಯುದ್ದದ ಪತ್ರಿಕಾ 
ವರದಿಗಳು ಪದಕಿ ಚಲೇ ಜಾವ್‌ ಚಳುವಳಿಗೆ ಮುಂದಾಗಲು ಸಹಜವಾಗಿ 
ಕಾರಣವಾದವು. ೧೯೪೨ರ ಅಗಷ್ಟ್‌ ೧೪, ೧೫ರಂದು ನರಗುಂದದಲ್ಲಿ 
ಮೆರವಣಿಗೆ ನಡೆಸಲು ಮುಂದಾದರು. ಮೆರವಣಿಗೆಗೆ ಬೆಂಬಲ ನೀಡಿದ್ದ ೩- 
೪ ವ್ಯಾಪಾರಸ್ವರನ್ನು ಬಂಧಿಸಿದ ಪೊಲೀಸರು ಸಣ್ಣ ಮಕ್ಕಳೆಂಬ ಕಾರಣಕ್ಕೆ 
ಪದಕಿ ಮತ್ತು ಗೆಳೆಯರನ್ನು ಬಿಟ್ಟರು. 
ಹೋರಾಟದ ತೀವ್ರತೆಯಿಂದ ಸೊಲ್ಲಾಪುರದ ಕ್ರಾಂತಿಕಾರಿಗಳಿಂದ 
ಎರಡು ನಾಡಬಾಂಬ್‌ ದೊರಕಿಸಿಕೊಂಡ ಪದಕಿ ಹಾಗೂ ಮಿತ್ರರು ಒಂದನ್ನು 
ಸ್ಫೋಟಗೊಳಿಸಿದರು. ಇನ್ನೊಂದು ಬಾಂಬ್‌ ಚಿಕ್ಕನರಗುಂದದ ಶಂಕರಗೌಡ 
ಮನೆಯಲ್ಲಿ ಸಿಕ್ಕು ರ ಆತನನ್ನು SE, ಆಗ ಪದಕಿ 
ನರಗುಂದದಿಂದ “ಪಲಾಯನ ಮಾಡಿ ಸ್ವಂತ ಊರು ಉಪ್ಪಿನ ಬೆಟಗೇರಿಗೆ 
ಬಂದರು. ಅಲ್ಲಿ ಪದಕಿಯವರು ೧೫-೨೮ ಹುಡುಗರ "ಮ್ಯಾಳ' ಕಟ್ಟಿಕೊಂಡು 
ರಾತ್ರಿ ಹೊತ್ತಿನಲ್ಲಿ ಚಾವಡಿಗೆ ಬೆಂಕಿ ಹಚ್ಚುವದು, ಟಪಾಲು ಕಸಿದುಕೊಂಡು ಓಡಿ 
ಹೋಗುವದು, ಪೊಲೀಸ್‌ ಔಟ್‌ಪೋಸ್ಟ್‌ ನಾಶ ಮಾಡುವದು, ಕಂದಾಯದ 
ದಫ್ಪರ್‌ ಸುಡುವದು. ಹಗಲು ಹೊತ್ತಿನಲ್ಲಿ ದೂರ ದೂರದ ಹೊಲ, ಗುಡ್ಡಗಳಲ್ಲಿ 
ಅಡಗಿ ಕೂಡುವದು ನಿತ್ಯದ ಕೆಲಸವಾಯಿತು. ದೊಡ್ಡ ದೊಡ್ಡ ಟಾರ್ಜ್‌ 
ಬ್ಯಾಟರಿಗಳಲ್ಲಿ ಕಂತ್ರಿ ಪಿಸ್ತೂಲ್‌ಗಳನ್ನು ಮುಚ್ಚಿಡುವ ಸಾಹಸಗಳಿಗೆ ಪದಕಿ 
ಮಂಡಳಿ ಕೈಹಾಕಿತು. ಹೊಲಗಳಲ್ಲಿ ರೈತರು ಇವರಿಗೆ ಊಟ ಕೊಡುತ್ತಿದ್ದರು. 
ಇವರ ಗುಪ್ತ ಚಲನವಲನಗಳಿಗೆ ಬೆಂಬಲ ನೀಡುತ್ತಿದ್ದರು. 
ಅಗಷ್ಟ್‌ ೧೫ರಂದು ನರಗುಂದದಲ್ಲಿ ಎರಡು ಬಾರಿ, ಅಣ್ಣಿಗೇರಿ 
ರೇಲ್ವೆ ಸ್ಪೇಷನ್‌ದಲ್ಲಿ ಒಂದು ಬಾರಿ ಒಟ್ಟು ಮೂರು ಸಲ ಪೊಲೀಸರು ಪದಕಿ 
ಅವರನ್ನು ಹಿಡಿದರಾದರೂ ಚಿಕ್ಕವರೆಂದು ಬಿಟ್ಟುಬಿಟ್ಟರು. ೧೯೪೩ ಜೂನ್‌ 
೬ರಂದು ಧಾರವಾಡ ಪೊಲೀಸರು ವಿಧ್ವಂಸಕ ಕೃತ್ಯಗಳಲ್ಲಿ ತೊಡಗಿದ ಆಪಾದನೆಯ 
ಮೇಲೆ ಪದಕಿ ಅವರನ್ನು ಬಂಧಿಸಿದರು. ಒಂದು ವರ್ಷ ವಿಚಾರಣಾಧೀನ 
ಕೈದಿಯಾಗಿ ಶಿವಮೊಗ್ಗೆ ಜೈಲಿನಲ್ಲಿ ಬಂಧಿಸಿಟ್ಟರು. ೧೯೪೪ ಜೂನ್‌ ೨೧ರಂದು 
ಬಿಡುಗಡೆ ಮಾಡಿದರು. ಜೈಲುವಾಸದ ಕಟು ಅನುಭವ, ಸಂಕಷ್ಟಗಳು ಪದಕಿಯವರ 
ದೇಶಪ್ರೇಮವನ್ನು ಇಮ್ಮಡಿಗೊಳಿಸಿದವೇ ಹೊರತು ಕಡಿಮೆ ಮಾಡಲಿಲ್ಲ. 
ಗಾಂಧೀಜಿ, ಜಯಪುಕಾಶ ನಾರಾಯಣ, ಲೋಹಿಯಾ ಅವರ ವಿಚಾರಧಾರೆಗಳು 
ಹೋರಾಟದ ಹಸಿವನ್ನು ಪ್ರಬಲಗೊಳಿಸಿದವು. ಮಾನಸಿಕ ಸಿದ್ಧತೆ, ಸೈದ್ದಾಂತಿಕ 


ಪುಶಂಸ್ಲ್ಯತ ಹೋರಾಟಗಾರ ಗಂಗಾಧರ ಪುದಹ 


ಬದ್ಧತೆಗಳು ಚುರುಕುಗೊಂಡು ಚಳುವಳಿಗೆ ಅವರ ಮನಸ್ಸು Wo 
ಬಿಡುಗಡೆಯ ನಂತರ ಬೆಳಗಾವಿಯ ಆರ್‌ಪಿಡಿ ಕಾಲೇಜ್‌ದಿಂದ ಬಿ 

ಹಾಗೂ ಬೆಳಗಾವಿಯ ಆರ್‌ಎಲ್‌ ಲಾ ಕಾಲೇಜ್‌ನಿಂದ ೧೯೫೪ರಲ್ಲಿ Lf 
ಪದವಿ ಪಡೆದರು. ೧೯೫೬ರಿಂದ ಧಾರವಾಡದಲ್ಲಿ ವಕೀಲಿ ವೃತ್ತಿ ಆರಂಭಿಸಿದರು. 
ವೃತ್ತಿಯಿಂದ ನ್ಯಾಯವಾದಿಯಾಗಿದ್ದರೂ, ಸಮಾಜವಾದಿ ಪಕ್ಷಗಳ ಸಕ್ರಿಯ 
ಸದಸ್ಯರಾಗಿದ್ದರು. ಮಹಾತ್ಮರಿಂದಾಗಿ ಕಾಂಗೆಸ್‌ನೊಂದಿಗೆ ಸಂಪರ್ಕ 
ಹೊಂದಿದ್ದರೂ ಸ್ಥಳೀಯ ಕಾಂಗೆಸ್ಸಿಗರೊಂದಿಗೆ ಅವರದು ಭಿನ್ನತೆ. ಡಾ. 
ರಾಮಮನೋಹರ ಲೋಹಿಯಾ, ಜಯಪ್ರಕಾಶ 


ನಾರಾಯಣ, ಎಮ್‌. 
ರಾಯ್‌, ಕಿಶನ್‌ ಪಟ್ನಾಯಕರ ಜೆಂತನೆಗಳ ತಳಹದಿ ಮ ರಾಜ್ಯದ 


ಐಎನ್‌. 


ನಾಯಕರಾದ ಶಾಂತವೇರಿ ಗೋಪಾಲಗೌಡ, ಕಡಿದಾಳು ಮಂಜಪ್ರ, ಕ ಲಾದೇವಿ 
ಚಟ್ಟೋಪಾಧ್ಯಾಯ, ಸದಾಶಿವ ಕಾರಂತ, ಅಮ್ಮೆಂಬಳ ಬಾಳಪ್ಪ ಮ 
ಹೆಗೆಡೆ, ಜೆ. ಪಟೇಲ ಮುಂತಾದವರ “ಒಡನಾಟ. ನೇಲಗಂಗಯ, 


ಪೂಜಾರ, ಅಬ್ಬಿಗೇರಿ ವಿರೂಪಾಕ್ಷಪ್ಪ ಅವರ ಸಾಥ್‌ ಫದಕಿಯಡರ ಹೊ ಹಟದ 
ಜೀವನವನ್ನು ಆವರಿಸಿಕೊಂಡಿದ್ದವು. 
ಕಾಗೋಡು ಸತ್ಯಾಗ್ರಹದ ತೀವ್ರ ಪ್ರಭಾವಕ್ಕೆ ಒಳಗಾಗಿದ್ದ ಪದಕಿ 
ಅವರು ತಮ್ಮ ಸಮಾಜವಾದಿ ಗೆಳೆಯ ನೀಲಗಂಗಯ್ಯ ಪೂಜಾರರೊಂದಿಗೆ 
ಧಾರವಾಡ ತಾಲೂಕಿನ ಹೆಬ್ಬಳ್ಳಿ ಜಾಗೀರದಾರರ ಗೇಣಿದಾರರಿಗೆ ಭೂಮಿ 
ಕೊಡಿಸುವ ಹೋರಾಟ ಆರಂಭಿಸಿದರು. ಸತತ ೨-೩ ವರ್ಷ ನಡೆದ ಈ 
ಕುರಿತ ಮೆರವಣಿಗೆ, ಧರಣಿ, ಉಪವಾಸ, ಪಿಕೆಟಿಂಗ್‌ಗಳ ನೇತೃತ್ವ ವಹಿಸಿದರು. 
ಕೊನೆಗೂ ಹೆಬ್ಬಳ್ಳಿ, ಕಿತ್ತೂರು, ಯರಗಟ್ಟಿ, ಶಲವಡಿ, ಗಜೇಂದ್ರಗಡ ಮುಂತಾದ 
ಭೂಮಾಲೀಕರಿಂದ ಉಳುವವರಿಗೆ ೧೧,೦೦೦ ಎಕರೆ ಭೂಮಿ ಹಂಚಿಸುವಲ್ಲಿ 
ಯಶಸ್ವಿಯಾದರು. ಪದಕಿ ಅವರು ಗೇಣಿದಾರರ ಪರ ಹೋರಾಟವಲ್ಲದೇ 
ಪೌರಕಾರ್ಮಿಕರ, ಬೀಡಿ ಕಾರ್ಮಿಕರ, ಸಾರಿಗೆ ನೌಕರರ, ಸರಕಾರಿ ನೌಕರರ 
ಸಂಘಟನೆ ಕಟ್ಟಿ ಅವರಿಗಾಗಿ ಹೋರಾಡಿದರು. ಆಸಕ್ತಿದಾಯಕ ಸಂಗತಿ ಎಂದರೆ 
ಹುಟ್ಟಿನಿಂದ ಬ್ರಾಹ್ಮಣರಾದ ಪದಕಿಯವರು, ಇನ್ನೋರ್ವ ಸಮಾಜವಾದಿ ರಾಚಪ್ಪ 
ಹಡಪದರ ಮಧ್ಧಸ್ಸಿಕೆಯಲ್ಲಿ ಹುಬ್ಬಳ್ಳಿ-ಧಾರವಾಡ ಸವಿತಾ ಸಮಾಜದ ಅಧ್ವಕ್ನಾಗಿದ್ದರು! 
ಗ್ರಾಮೋದ್ಯೋಗ, ಸ್ಪದೇಶಿ, ಖಾದಿಯ ಬಗ್ಗೆ ಸಷ್ಟ ನಿಲುವು ಹೊಂದಿದ್ದ 
ಅವರಿಗೆ ಖಾದಿ ಪ್ರಚಾರ ಬೀಜಮಂತ್ರವಾಗಿತ್ತು ಕಟ್ರಾ ಮಾ ಅವರು 
ಉಪ್ಪಿನ ಬೆಟಗೇರಿ. ಗರಗ, ಹೆಬ್ಬಳ್ಳಿಗಳ ಖಾದಿ ಕೇಂದ್ರಗಳನ್ನು 
ವಿಖ್ಯಾತಗೊಳಿಸಿದರು. ಪದಕಿ ಅಧ್ಯಕ್ಷರಾಗಿದ್ದಾಗಲೇ ಗರಗ ಖಾದಿ ಸಂಘ ರಾಷ್ಟ್ರದ್ದಜ 
ತಯಾರಿಸುವದನ್ನು ಆರಂಭಿಸಿ ದೇಶಾದ್ಯಂತ ಹೆಸರು ಮಾಡಿದೆ. 
ವಿವಿಧ ಶೈಕ್ಷಣಿಕ, ಗ್ರಾಹಕ, ನಾಗರಿಕ ಸಂಘಟನೆಗಳ ರೂವಾರಿಯಾದ 
ಪದಕಿಯವರು ೧೯೮೩ರಲ್ಲಿ ರಾಮಕೃಷ್ಣ ಹೆಗಡೆ ಮುಖ್ಯಮಂತ್ರಿಯಾಗಿದ್ದಾಗ 
ಹುಬ್ಬಳ್ಳಿ ಧಾರವಾಡ ನಗರಾಭಿವೃದ್ಧಿ ಪ್ರಾಧಿಕಾರ(ಹುಡಾ)ದ ಅಧ್ಯಕ್ಷತೆಗೆ 
ನೇಮಕಗೊಂಡರು. ಅಂತೆಯೇ ಹುಬ್ಬಳ್ಳಿಯಲ್ಲಿ ಜಯಪ್ರಕಾಶ ನಗರ, ಆರ್‌. 
ಎಮ್‌. ಲೋಹಿಯಾ ನಗರ ಅವರಿಂದ, ಅವರ ಶಿಷ್ಯರಿಂದ ತಲೆ ಎತ್ತಿವೆ. 
ಸ್ಥಾತಂತ್ಯ ಹೋರಾಟಗಾರರ ಪಿಂಚಣಿ, ಸಾರಿಗೆ ಸೌಲಭ್ಯಗಳಿಗೆ ಕೈಒಡ್ಡದ ಅವರು 
ಆಪ್ತರು ಈ ಬಗ್ಗೆ ಮಾಡಿದ ಒತ್ತಾಯಕ್ಕೆ ಮಣಿದಿರಲಿಲ್ಲ. ಧಾರವಾಡ ಶಹರ 
ಕ್ಷೇತ್ರದಿಂದ ಸ್ಪರ್ಧಿಸಲು ೧೯೮೩, ೮೫ರಲ್ಲಿ ಜನತಾ ಪಕ್ಷದಿಂದ ಎರಡು ಬಾರಿ 
ಟಿಕೇಟ್‌ ದೊರೆತು ಸರ್ಧಿಸಿದ್ದರಾದರೂ, ಕೆಲವೇ ನೂರು ಮತಗಳ ಅಂತರದಿಂದ 
ಸೋತಿದ್ದ ಪದಕಿ ಅವರಿಗೆ ಸೋಲುಗಳು ಎಂದೂ ನೋವು ತರುತ್ತಿರಲಿಲ್ಲ. 
“ಇದು ಪದಕಿ ಸೋಲಲ್ಲ. ಮತದಾರರ ಸೋಲು” ಎಂದು ಕೋರ್ಟಿನಲ್ಲಿ 
ಸಹೋದ್ಯೋಗಿ, ಅಪ್ತಮಿತರೂ. pea ಕಟ್ಟಾ ವಿರೋಧಿಯಾಗಿದ್ದ 
ಆಗಿನ ಮೋಕಸಥೆ ಕಾಂಗೆಸ್‌ ಸ್ಕಡಿ. ಕೆ. ನಾಯರರೇ « ಪದಕಿ ಚುನಾವಣೆ 
ಫಲಿತಾಂಶವನ್ನು pipe ಜಿಸಿ 
ಸಾಹಿತ್ಯಾಸಕ್ಷರೂ, ಲೇಖಕರು ಅಗಿದ್ದ ಅವರ ಬದುಕು ಧಾರವಾಡದ 
ಸಾರಸ್ಪತ ಲೋಕದಲ್ಲಿ ಚಿರಂತನ. ಅಲಕಾಲದ ಅನಾರೋಗ್ಯದಿಂದ ಬಳಲಿದ 
ಅವರು ೨೦೦೬ ಸೆಪ್ಪೆಂಬರ್‌ ೨೯ ರಂದು ನಿಧನ ಹೊಂದಿದರು: ಕರ್ನಾಟಕ 
ವಿದ್ಯಾವರ್ಧಕ ಸಂಘವು ಗುರುತಿಸಿರುವ “ಪ್ರಾತಃಸ್ನರಣೀ ಯ ಧಾರವಾಡಿಗರು” 
ಪಟ್ಟಿಯಲ್ಲಿ ಪದಕಿಯವರ ಹೆಸರು ಅಗಪಂಕ್ತಿಯಲ್ಲಿದೆ 
ಗಣೇಶ ಜೋಷಿ 


ಹೊನ ಮೆಸುಪ್ಯ/ನಸಿರ/ ೨೦೦೫ 


ಪ್ರೊ. ಇ. ೃಸ್ಣಪ್ತ ನೆನನಿರ ಮಾರೆ-೩0೦ 


ಕ್ರಾಂತಿ ಕವಿ ಬೋಳ ಬಂಡೆಪುನವರ ಅಕಾಲಿಕ ಸಾವು 


ಕರ್ನಾಟಕ ದಲಿತ ಸಂಘರ್ಷ ಸಮಿತಿ, ಈ ರಾಜ್ಯದಲ್ಲಿ ದನಿ ಇಲ್ಲದವರ 
ದನಿಯಾಗುತ್ತಿದ್ದ ಕಾಲದಲ್ಲಿ, ತನ್ನ ದನಿಯನ್ನು ಕೂಡಿಸಿದವನೇ ಕನಸುಗಾರ, 
ಯುವಕವಿ ಬೋಳೆ ಬಂಡೆಪ್ಪ. ಹದಿ ಹರೆಯದ, ಉತ್ಸಾಹದ ಬುಗ್ಗೆ ಬೋಳ 
ಬಂಡೆಪ್ಪ ಅವರು ಬೂಸಾ ಚಳುವಳಿಯ ಆಶಯಗಳೂಂದಿಗೆ ರಾಯಚೂರಿನಲ್ಲಿ 
ಪ್ರತಿಭಟನೆಯನ್ನು ಬಾಬು ಭಂಡಾರಿಗಲ್‌, ಕೆ. ಕರಿಯಪ್ಪ, ಜಂಬಣ್ಣ 
ಅಮರಚಿಂತರವರೊಡಗೂಡಿ ಸಂಘಟಿಸಿ, ದಸಂಸದ ಚಳುವಳಿಯೊಳಗೆ 
ಸೇರ್ಪಡೆಯಾದರು. ದಸಂಸದ ಹೋರಾಟಗಳಿಂದ ಹೊಸ 


ಸುತ್ತಿ ರಾಯಚೂರಿನಲ್ಲಿ ದಸಂಸವನ್ನು ಕಟ್ಟಿದ ಕಟ್ಟಾಳೇ ಎನ್ನಬಹುದು. 
ಇಂಥಹ ಯುವ ಚೈತನ್ಯಕ್ಕೆ “ಕಣ್ಣೆಸರಾಯಿತೋ” ಎಂಬಂತೆ ರಕ್ಷದ 
ಕ್ಯಾನ್ಸರ್‌ ಅದ್ದೇಗೋ ತಗುಲಿಕೊಂಡಿತ್ತು. ಬಡವರನ್ನ ್ನ ಬಡಬಾಗ್ಗಿಯಲ್ಲಿ ಬೇಯಿಸುವ 
ಕ್ಷಾನ್ಸರ್‌ಗೆ ಮದ್ದೇ ಇಲ್ಲದ ಹೊತ್ತಲ್ಲಿ, ಚಿಕತೆಗಾಗಿ ಆಸ್ಪತ್ರೆ ಸೇರಿದ್ದ ಬಂಡೆಪ್ಪನಿಗೆ 
ಜೀವನ ಸಂಗಾತಿ ಗಂಗಮ್ಮ ಮತ್ತು ದಸಂರಿಸ ಗೆಳೆಯರು ಅದಾಗಲೇ ಸಾಲ 
" ಎತ್ತುತ್ತ, ಚಿಕಿತ್ಜೆ ಕೊಡಿಸುತ್ತಿದ್ದರು. ಅಂದಿನ ರಾಯಚೂರು ಜಿಲ್ಲಾ ಸಂಚಾಲಕರಾದ 
ಉರುಕುಂದಪ್ಪನವರಿಂದ ಬರುತ್ತಿದ್ದ ಪತ್ರ ಶಿಸಪ್ರನವರನ್ನು ತಲ್ಲಣಗೊಳಿಸುತ್ತಿತ್ತು. 
ಆಸ್ಪತ್ರೆಯ ವಾರ್ಡ್‌ನಲ್ಲಿ ನರಳುತ್ತಿದ್ದ ಬಂಡೆಪ್ಪ, “ಕೃಷ್ಣಪ್ಪನನ್ನು ನೋಡಲು 
ಹಂಬಲಿಸುತ್ತಿರುವುದಾಗಿ” ಅವರಿಂದ ಪದೇ ಪದೇ ಪತ್ರ ಬರಲಾರಂಭಿಸಿತು. 
ಉರುಕುಂದಪ್ಪನವರು ಪತ್ರದಲ್ಲಿ “ಕ್ಯಾನ್ಸರ್‌ ರೋಗದಿಂದ ಬಂಡೆಪ್ಪನ ಪರಿಸ್ಥಿತಿ 
ಚಿಂತಾಜನಕವಾಗಿದೆ ಅವರು ನಿಮ್ನನ್ನು ನೋಡಬೇಕು ಎಂದು ಪದೇಪದೇ 
ನನಗೆ ಒತ್ತಾಯಿಸುತ್ತಿದ್ದಾರೆ. ಆ ವ್ಯಕ್ತಿಯ ಪರಿಸ್ಥಿತಿ ನಾವು ಕಣ್ಣಿನಿಂದ 
ನೋಡಲಾಗುವುದಿಲ್ಲ. ಅದಕ್ಕೆ ಒಂದು ಸಲ ರಾಯಚೂರಿಗೆ ಬನ್ನಿ ಇಲ್ಲವಾದರೆ 
ಅವರನ್ನು ದಿ. ೨೧.೯.೮೬ರಂದು ಬೆಂಗಳೂರು ಕಿದ್ವಾಯಿ ಆಸ್ಪತ್ರೆಗೆ ಸೇರಿಸುತ್ತಾರೆ. 
ನೀವು ಅಲ್ಲಿಯೇ ಕಾಣಿ. ಅವರಿಗೆ ಆರ್ಥಿಕ ನೆರವು ಬಹಳ ಅವಶ್ಯಕವಾಗಿದೆ” 
ಎಂದು ಒಂದು ಪತ್ರ ಬಂದ ಮತ್ತೆರಡು ದಿನದಲ್ಲಿ ಅವರನ್ನು ಬೆಂಗಳೂರಿನ 
ಕಿದ್ದಾಯಿ ಆಸ್ಪತ್ರೆಗೆ ಸೇರಿಸಲಾಗಿದೆ ಎಂಬ ಮತ್ತೊಂದು ಪತ್ರ ಬಂದಿತ್ತು. 
ತದನಂತರದಲ್ಲೇ “ಈ ವ್ಯಕ್ತಿ ಬಹಳ ಅಂಜಿಕೆಯಿಂದ ಇರುವುದು ಕಂಡು ಬರುತ್ತದೆ. 
ಆದ್ದರಿಂದ ನೀವು ಇವರಿಗೆ ಸಲ್ಪ ಧೈರ್ಯ ತುಂಬಿಸಿ ಹಾಗೂ ದಸಂಸದಿಂದ ಹಣ 


ಸಂಗಹ ಮಾಡಿ ಕೊಡುವುದು. ನಮ್ಮ ಜಿಲ್ಲೆಯಲ್ಲಿ ಅತ್ಯಂತ ಸ್ವಾಭಿಮಾನಿ ವ್ಯಕ್ತಿ 


ಈತ. ಇವರನ್ನು ಉಳಿಸಿಕೊಳ್ಳಬೇಕಾಗಿದೆ. ನೀವು ಬೆಂಗಳೂರಿನಲ್ಲಿ ಹೋಗಿ 
ಅವರನ್ನು ನೋಡುವುದು. ದಯವಿಟ್ಟು ಯಾವ ಕಾರಣಕ್ಕೂ ತಪ್ಲಿಸಬೇಡಿ.” 
ಎಂದು ಇನ್ನೊಂದು ಪತ್ರವೂ ಅವರಿಂದ ಬಂತು. 

ರಾಯಚೂರು ಜಿಲ್ಲಾ ಶಾಖೆಯಿಂದ ಮನವಿಪತ್ರವನ್ನು ಸಾರ್ವಜನಿಕವಾಗಿ 
ಬಿಡುಗಡೆ ಮಾಡಿ, “ವಿಚಾರವಾದಿ - ಪ್ರಗತಿಪರ ಚಿಂತಕರನ್ನು ಉಳಿಸಿಕೊಳ್ಳಲು, 
ಆರ್ಥಿಕ ನೆರವನ್ನು ಕಳುಹಿಸಬೇಕೆಂದು” ಕೋರಿಕೊಳ್ಳಲಾಗಿತ್ತು ರಾಜ್ಯ ಸಮಿತಿಯೂ 
ಈ ಕುರಿತ ಮನವಿಯನ್ನು ಎಲ್ಲಾ ಶಾಖೆಗಳಿಗೂ ಕಳುಹಿಸಿ ಕೊಡಲಾಗಿತ್ತು. 
'ಪಂಚಮ' ಪತ್ರಿಕಿಯಲ್ಲೂ ಮನವಿ ಪತ್ರ ಪಕಟವಾಯಿತು. ಮುಖ್ಧಮಂತಿಗಳ ನಿಧಿಯಿಂದ 
ಧನ ಸಹಾಯಕ್ಕೆ ರಾಯಚೂರು ಜಿಲ್ಲಾಧಿಕಾರಿಗಳೂ ಶಿಫಾರಸ್ಸು ಕಳುಹಿಸಿದ್ದರು. 

ಸರ್‌ ಎಂ.ವಿ. ಕಾಲೇಜಿನ, ಮ್ಯಾನೇಜಿಂಗ್‌ ಕಮಿಟಿ ಸಭೆ ಮುಗಿಸಿಕೊಂಡು 
ಬೆಂಗಳೂರಿನ ಕಿದ್ವಾಯಿ ಆಸ್ಪತ್ರೆಗೆ ಹೋಗಿ ಬಂಡೆಪ್ಪನನ್ನು ನೋಡುವ 
ತಯಾರಿಯಲ್ಲಿದ್ದ ಕೃಷ್ಣಪ್ಪ ಆ ದಿನ ರಾತ್ರಿ ಬೆಂಗಳೂರಿಗೆ ಹೋಗಲು ಬ್ಯಾಗ್‌ 
ಸಿದ್ದಗೊಳಿಸಿ ಕಾಲೇಜಿಗೆ ಹೋಗಿದ್ದರು. ಆದರೆ ಸಂಜೆ ಟೆಲಿಗ್ರಾಂ ಕೈಲಿ ಹಿಡಿದು 
ಮನೆಗೆ ವಾಪಸಾಗಿದ್ದರು. ಕಾಲೇಜಿನ ವಿಳಾಸಕ್ಕೆ ಬಂದಿದ್ದ ಟೆಲಿಗ್ರಾಂನಲ್ಲಿ ಬೋಳ 
ಬಂಡೆಪ್ರ ನಿಧನರಾದರು ಎಂದು ಬಾಬು ಬಂಡಾರಿಗಲ್‌ರವರು ತಿಳಿಸಿದ್ದರು. 
ಕೃಷ್ಣಪ್ಪ "ತೀವ ನೋವಿನಿಂದ ಹತಾಶರಾಗಿ ಕುಳಿತಿದ್ದರು. ಆದಾಗ ತಾನೇ 
ಕಚೇರಿಯಿಂದ ಬಂದ ನನಗೆ ಏನೂ ತೋಚದಾಗಿ, ನಾನೂ ಮೌನಕ್ಕೆ ಶರಣಾದೆ. 
ಎದುರಿನ ಟೇಬಲ್‌ ಮೇಲಿದ್ದ ಪಂಚಮ ಪತ್ರಿಕೆಯ “ಕ್ಯಾನ್ಸರ್‌ ಚಿತೆಗೆ ನೆರವಾಗಿ” 
ಮನವಿಯು ನಮ್ಮನ್ನು ಅಣಕಿಸುತ್ತಿತ್ತು. 

೧೯೮೩ ಹಾಗೂ ೧೯೮೫ರಲ್ಲಿ ರಾಯಚೂರಿನಲ್ಲಿ ನಡೆದ ಜಿಲ್ಲಾ ಶಾಖೆಯ 
ಪ್ರಥಮ ಜಿಲ್ಲಾ ಸಮಾವೇಶ ಮತ್ತು ಜಿಲ್ಲಾ ಸಮ್ಮೇಳನದಲ್ಲಿ ದಲಿತ ಕಲಾಮಂಡಳಿ, 


ಹುರುಪನ್ನು 
ಮೈಮನದಲ್ಲಿ ತುಂಬಿಕೊಂಡ ಈ ಯುವಕ, ದಲಿತ ಕೇರಿಗಳು, ಹಾಸ್ಟೆಲ್‌ಗಳನ್ನು 


ನಾಟಕ - ಹೋರಾಟದ ಹಾಡುಗಳನ್ನು ಸಂಯೋಜಿಸಲು ಮ 
ಪಾತ್ರವಹಿಸಿದ್ದರು ಬಂಡೆಪ್ಪ. ಕಾಲೇಜಿನಲ್ಲಿ ನಡೆಸಿದ ಕವಿಗೋಷ್ಠಿಯಲ್ಲಿ ಇವರ 
“ಕಾವ್ಯ ಸುಂದರಿ” ಕವನ ಬಹುಮಾನ ಪಡೆದಿತ್ತು ಇವರ ಸಣ್ಣಕತೆ, ಲೇಖನಗಳು 
ಸ್ಥಳೀಯ ಪತ್ರಿಕೆಗಳಲ್ಲಿ ಆಗಾಗ್ಗೆ ಪ್ರಕಟಗೊಳುತ್ತಿದ್ದವು. “ಮೀಸಲಾತಿ” ಕುರಿತು 
ಮೂರು ಪುಟದ ಲೇಖನವನ್ನು ಬರೆದು ಕೃಷ್ಣಪುನವರಿಗೆ ಕಳುಹಿಸಿದ್ದರು. 
ಹಾಗೂ ಡಾ. ಬಿ.ಆರ್‌. ಅಂಬೇಡ್ಕರ್‌ರವರ ಬಗ್ಗೆ ಓದಿಕೊಂಡಿದ್ದ ಬಂಡೆಪ 


ಹಲವಾರು ಸಂದರ್ಭದಲ್ಲಿ ಅವರಿಗೆದುರಾಗುತ್ತಿದ್ದ ಪ್ರಮುಖ ಪ್ರಶ್ನೆಗಳನ್ನು 
ಕ್ರೋಢೀಕರಿಸಿ, ಎಲ್ಲ ಮಿತ್ರರಿಗೆ ಕಳುಹಿಸಿ ಹೆಚ್ಚಿನ ಅಭ್ಯಾಸಕ್ಕಾಗಿ ನಿಖರವಾದ ಮತ್ತು 
ವಿವರವಾದ ಉತ್ತರವನ್ನು ಅಪೇಕ್ಷಿಸಿ ಬರೆದ ಮನವಿ ಪತ್ರವೊಂದನ್ನು ಕಳಿಸಿದ್ದರು. 
ದೇವಯ್ಯ ಹರವೆ, ಸೋಮಶೇಖರ ಅವರನ್ನು ಕಳೆದುಕೊಂಡಿದ್ದ 
ಗ, ಠಃತನ ಸಾವು ಮನಸಿಗೆ ತೀವ್ರ ಅಘಫಾತವನ್ನು ನೀಡಿತ್ತು ಅಕ್ಟೋಬರ್‌ 
ತಿಂಗಳ "ಪಂಚಮದಲ್ಲಿ “ಕೊನೆಯಾದ ಕನಸುಗಾರ ಬೋಳೆಬಂಡೆಪು “ಎಂಬ 
ಲೇಖನ ಮತ್ತು ಬಂಡೆಪ ಸನವರ “ಹುಟ್ಟಿಲ್ಲ? ಹುಟ್ಟಿದರೂ ಎನನ್ನೂ ಮಾಡಲಿಲ್ಲ! 
ಎಂಬ ಅವರ ಕಟ್ಟಕಡೆಯ ಕವನದೊಂದಿಗೆ ಸ ರ, ಶ್ರದ್ಧಾಂಜಲಿ 
ಅರ್ಪಿಸಿತ್ತು. ಆ ಕವನದ ಆಯ್ದಭಾಗ: 


ಸಾಯುವ ಕೊನೆಗೆ 

ಒಂದಿಷ್ಟು ಹೃದಯವನ್ನು ಬಿಚ್ಚಲಿಲ್ಲ 
ನೆಲ ಹಸನುಮಾಡುವ 

ಸುಗ್ಗಿಯ ಕಾಲ ಇನ್ನೂ ಬಂದಿಲ್ಲ 
ಹೌದು ಗೆಳೆಯಾ 


ನಾನು ಧಾರವಾಡಕ್ಕೆ ಕಳೆದ ವರ್ಷ ಹೋಗಿದ್ದ ಸಂದರ್ಭದಲ್ಲಿ ಬೋಳ 
ಬಂಡೆಪುನವರ ಮಗ ಅವರ ಚಿಕ್ಕಪ್ಪನ ಮಗ ಭೇಟಿಯಾಗಿದ್ದರು. 
ಬಂಡೆಪುನವರ ಹೆಸರಲ್ಲಿ ಸಂಸ್ಥೆಯೊಂದನ್ನು. ಕಟ್ಟುವುದು, ಸಾಹಿತ್ಯಿಕ ಮತ್ತು 
ಸಾಮಾಜಿಕ ಕಾರ್ಯದಲ್ಲಿ ತೊಡಗಿಕೊಳ್ಳುವ ಅಪೇಕ್ಷೆಯನ್ನು ಅವರು ನನ್ನೊ ಂದಿಗೆ 
ಹಂಚಿಕೊಂಡಿದ್ದರು. ಕಳೆದ ಡಿಸೆಂಬರ್‌ನಲ್ಲಿ ಅವರೊಡನೆ ಮೊಬೈಲ್‌ನಲ್ಲಿ | 
ಸಂಭಾಷಣೆಗೆ ತೊಡಗಿದಾಗ ಪತ್ನಿ ಗಂಗಮ್ಮ ಹಾಗೂ ಮಗಳು ಶಲ ಚಿಕ್ಕಪ್ಪ 
ಶಾಂತಕುಮಾರ್‌ ಮಾತನಾಡಿದ್ದರು. ಪಾಥಮಿಕ ಶಾಲಾ ಶಿಕ್ಷಕಿಯಾದ ಗಂಗಮ್ಮ, 
ಚಿಕ್ಕವಯಸ್ಸಿನಲ್ಲಿಯೇ ಸಂಗಾತಿಯನ್ನು ಕಳದುಕೊಂಡಾಗ್ಯೂ ಪ ಮಕ್ಕಳನ್ನು ಕಷ್ಟಪಟ್ಟು 
ಓದಿಸಿದರು. ಮೊದಲ ಹ ಜ್ಯೋತಿ ಸರ್ಕಾರ ಕಾಲೇಜಿನಲ್ಲಿ ಕೆಲಸ 
ಮಾಡುತ್ತಿದ್ದಾಳೆ. ಎರಡನೇ ಮಗಳು ಕೈಲಜಾ ವಿವಾಹಿತಳು, ೩ನೇ ಮಗಳು 
ಶಿಲ್ಪಾ ಪದವಿ ವ್ಯಾಸಂಗ ಮಾಡುತ್ತಿದ್ದಾಳೆ. ಮಗ ಮಧುಕಾಂತ, ಕೋರಮಂಗಲ 
ಸಿಮೆಂಟ್‌ ಫ್ಯಾಕ್ಟರಿಯಲ್ಲಿ ಮಾರ್ಕೆಟಿಂಗ್‌ ಎಕ್ಷಿಕ್ಕೂಟಿವ್‌ ಆಗಿ ಸೇರಿದ್ದಾರೆ. 
ಗಂಗಮ್ಮನವರಿಗೆ ಪತಿ ಬೋಳ ಬಂಡೆಪ್ಪ ಶ್ರಮವಹಿಸಿ ಕೊಡಿಸಿದ್ದ "ಟೀಚರ್‌ 
ವೃತ್ತಿಯ" ಬಗ್ಗೆ ಬಹಳ ಗೌರವವಿದೆ. ಇನ್ನು ನಾಲ್ಕು ವರುಷಗಳಲ್ಲಿ ನಿವ್ಯ ತ್ರರಾಗುವ 
ಗಂಗಮ್ಮ ಅತಿ ಚಿಕ್ಕ ವಯಸಿನಲ್ಲಿಯೇ ಸಂಗಾತಿಯನ್ನು 'ಕಳಕೊ೦ಡರೂ, 
ವೃಸನಗಸ್ಥಳಾಗದೆ ಮಕ್ಕಳನ್ನು ಓದಿಸಿ ಸ ಸ್ಥಾವಲಂಬಿ ಪಜೆಗಳಾಗಿಸಿದ ಪರಿ ಎಲ್ಲರಿಗೂ 
ಮಾದರಿಯಾಗಿದೆ. 


(ಮುಂದುವರೆಯುವುದು) 


ಹೊನಿ ಮಿಸುಪ್ಛ/ನಬನಿಕ/ ೨೦೦೫ 


'ದಾ೦ಛಿ: ಮೂರು ನೋಟರಲು' : ಭದ್ರಾವತಿಯಲ್ಲ ವಿಚಾರ ಹಮ್ಮಟ 


ರೌಜಕಾರಣಿಗಳಿಂದ ಬದಲಾವಣೆ ಅಸಾಧ್ಯ ಎಂಬ ಅರಿವು ಹೆಚ್ಚುತ್ತಿರುವ 
ಈ ದಿನಗಳಲ್ಲಿ ನಮ್ಮನ್ನು ನಾವೇ ಬದಲಿಸಿಕೊಳ್ಳಬೇಕಾದ ಅನಿವಾರ್ಯತೆಗೆ 
ಸಿಕ್ಕಿರುವ ನಮಗೆ ಇಂದು ಗಾಂಧಿ ಬದುಕಿನ ಅಭ್ಯಯನ ನೆರವಿಗೆ ಬರಬಲ್ಲುದು 
ಎಂದು ಬೆಂಗಳೂರಿನ ಗಾಂಧಿ ಸ್ನಾರಕ ನಿಧಿಯ ಗೌ. ಕಾರ್ಯದರ್ಶಿ ಜಿ.ಬಿ. 
ಶಿವರಾಜು ಅಭಿಪ್ರಾಯಪಟ್ಟರು. ಅವರು ಮಾರ್ಚ್‌ ೧೬ರಂದು ಶಿವಮೊಗ್ಗದ 
ಲೋಹಿಯಾ ಜನ್ಮಶತಾಬ್ದಿ ಫ್ರತಿಷಾ ಷ್ಲಾನವು ಭದ್ರಾವತಿಯ ಸರ್‌ ಎಂ.ವಿ. ಸರ್ಕಾರಿ 
ಕಲಾ ಮತ್ತು ವಾಣಿಜ್ಯ ಕಾಲೇಜಿನ ರಾಜ್ಯಶಾಸ್ತ್ರ ವಿಭಾಗದ ಸಹಯೋಗದಲ್ಲಿ 
ಗಾಂಧಿ ಭಾರತಕ್ಕೆ ಮರಳಿದ ಶತಮಾನೋತವದೆ ಸಂದರ್ಭವಾಗಿ ಏರ್ಪಡಿಸಿದ್ದ 
"ಗಾಂಧಿ: ನೋಟಗಳು” ವಿಚಾರ ಕಮ್ಮಟವನ್ನು ಉದ್ರಾಟಿಸಿ 
ಮಾತನಾಡುತ್ತಿದ್ದರು. ಇಡೀ ಪ್ರಪಂಚವೇ ಇಂದು ಗಾಂಧಿ ಅಧ್ಯಯನದಲ್ಲಿ 
ತೊಡಗಿರುವಾಗ ನಾವು ಅವರಿಂದ ವಿಮುಖರಾಗುತ್ತಿರುವುದು ವಿಷಾದನೀಯ 
ಎಂದು ಅವರು ಅಭಿಪ್ರಾಯಪಟ್ಟರು. 


ಪ್ರಭಾರ ಪ್ರಾಂಶುಪಾಲ ಪ್ರೂ ಉಮಾಶಂಕರ್‌ ಅಧ್ಯಕ್ಷತೆ ವಹಿಸಿದ್ದರು. ಕಾಲೇಜಿನ 
ರಾಜ್ಯಶಾಸ್ತ ವಿಭಾಗದ ಪ್ರೊ ಶಿವಮೂರ್ತಿ ನಾಯಕ್‌ ಪಾಸ್ತಾವಕ ಮಾತುಗಳನ್ನಾ ಡಿದರು. 
ದಲ ಗೋಷ್ಟಿಯಲ್ಲಿ "ಗಾಂಧಿ ಮತ್ತು ಕಾಂಗೆಸ್‌ ಆಂದೋಲನ 
ಕುರಿತು ಮಾತನಾಡಿದ ಮಂಗಳೂರು ವಿಶ್ವವಿದ್ಯಾಲಿಯದ ರಾಜ್ಯಶಾ ಸ್ತ್ರ ಏಭಾಗದ 
ಮುಖ್ಯಸ್ಥ ಡಾ. ರಾಜಾರಾಂ ತೋಳಾಡಿಯವರು, ಇಂಗೆಂಡ್‌ "ಮತ್ತು ದ. 
ಆಫ್ರಿಕಾಗಳಲ್ಲಿನ ದೀರ್ಪ ಕಾಲದ ವಾಸ್ತವದಲ್ಲಿ ಗಾಂಧಿ ಅನುಭವಿಸಿದ ಪರಕೀಯತೆ 
ಮತ್ತು ಅದನ್ನು ಗೆಲ್ಲಲು ಅವರು ತಮ್ಮ "ಸ್ರ'ವನು ್ಸಿ ಕಂಡುಕೊಳ್ಳಲು ನಡೆಸಿದ 
ಪ್ರಯತ ್ಲಗಳು- ಪ್ರಯೋಗಗಳು ಭಾರತದಲ್ಲಿ” pe ನೇತೃತ್ವ ವಹಿಸಿಕೊಂಡ 
ಕಾಂಗೆಸ್‌ ಆಂದೋಲನದಲ್ಲಿ ಅಭಿವ್ಯಕ್ತಿ ಪಡೆದುಕೊಂಡವು 'ವಂದರು. 
ಎರಡನೇ ಗೋಷ್ಠಿಯಲ್ಲಿ "ಗಾಂಧಿ-ಅಂಬೇಡ್ಕರ್‌ ಮುಖಾಮುಖಿ” ವಿಷಯವಾಗಿ 
ಮಾತನಾಡಿದ ಬೆಳ್ಳಾರೆಯ ಡಾ. ಕೆ. ಶಿವರಾಮ ಕಾರಂತ ಮೆಮೊರಿಯಲ್‌ ಪ್ರದ. 
ಕಾಲೇಜಿನ ಪ್ರೊ.ಐವಾನ್‌ ಲೋಬೋ ಅವರು, ಗಾಂಧಿ ಜ್ಞಾನೋದಯ 
(Enlightnment)ದ ಮತ್ತು ಅಂಬೇಡ್ಕರ್‌ ಸಬಲೀಕರಣ(Empowerment)ದ 
ಪ್ರತೀಕಗಳಾಗಿದ್ದು, ಇವರೆಡರ ದಂದ್ವ ನಡಿಗೆಯೇ ಭಾರತವನ್ನು ಪ್ರಬುದ್ಧ 
ಪಜಾಪಭುತ್ತವಾಗಿ ಉಳಿಸಿರುವುದರಿಂದ ಇವರಿಬ್ಬರ ವಚಾರಗಳ ಒಂದು ಸ್ವಜನಶೀಲಿ 
ಬೆಸುಗೆ ಮಾತ್ರ ಆಧುನಿಕ ಭಾರತವನ್ನು ಮುಂದೊಯ್ಯಬಲ್ಲುದು ಪ 
ಅಂತಿಮ ಗೋಷ್ಟಿಯಲ್ಲಿ ಮತ್ತು ಸಮಾಜವಾದಿಗಳು” ವಿಷಯದ 
ಬಗ್ಗೆ ಮಾತನಾಡಿದ ಲೋಹಿಯಾ ಜನ್ಮಶತಾಬ್ದಿ ಪ್ರತಿಷ್ಠಾನದ ಅಧ್ಯಕ್ಷ ಡಿ.ಎಸ್‌. 
ನಾಗಭೂಷಣ ಅವರು, ಸಂತನ ಜೀವನ ಮೌಲ್ಯಗಳು ಮತ್ತು ಜೀವನ ಕ್ರಮವನ್ನು 
ಪ್ರತಿಪಾದಿಸುತ್ತಿದ್ದ ಗಾಂಧಿ ವಿಚಾರಧಾರೆಯನ್ನು ಅದರ ಮೂಲ ಭಾವನೆಯ 
ಸ್ಪೂರ್ತಿಯನ್ನು ಒಪ್ಪಿಕೊಂಡೇ ಸಮಾಜವಾದಿಗಳು ಅವರೊಂದಿಗೆ ನಿರಂತರ 
ಸಂವಾದ ನಡೆಸುತ್ತ ಅದನ್ನು ಸಾಮಾನ್ಯ ಮನುಷ್ಠನ ಬದುಕಿಗೂ ಅಳವಡುವಂತೆ 
ಮಾಡುವ ಮಾದರಿಯೊಂದನ್ನು ರೂಪಿಸುವ ಪ್ರಯತ್ನ ಮಾಡಿದರು ಎಂದರು. 


(ವರದಿ: ಸವಿತಾ ನಾಗಭೂಷಣ) 


"ಶಿವರಾಮ ಕಾರಂತರ ಪಾಮಾಜಕ ದರ್ಶನ' : ಪಾಗರದಲ್ಲೊಂದು ವಿಚಾರ ಕಮ್ಮಟ 


ನವೋದಯದ ನಾಲ್ದರು ದಿಗ್ಗಜಗಳ ಪೈಕಿ ಶಿವರಾಮ ಕಾರಂತರು 
ವಿಶಿಷ್ಟ ಲೋಕದೃಷ್ಟಿಯ ಅಪುಟ ಆಧುನಿಕ ಲೇಖಕರಾಗಿದ್ದು ಅವರನ್ನು ಆಧುನಿಕ 
ಕನ್ನಡ ಬದುಕಿನ ಒಂಟಿ ಸಲಗವೆಂದು ಕರೆಯುವುದು ಉಚಿತವಾಗಿಯೇ 
ಇದೆಯೆಂದು ಸಾಹಿತ್ಯ ವಿಮರ್ಶಕ ಹಾಗೂ ಲೋಹಿಯಾ ಜನ್ಮ ಶತಾಬ್ದಿ ಪ್ರತಿಷ್ಠಾನದ 
ಅಧ್ಯಕ್ಷ ಡಿ. ಎಸ್‌. ನಾಗಭೂಷಣ ಅಭಿಪ್ರಾಯಪಟ್ಟರು ಅವರು ಕಳೆದ ಫೆಬುವರಿ 
೨೬ರಂದು ಲೋಹಿಯಾ ಜನ್ಮಶತಾಬ್ದಿ ಪ್ರತಿಷ್ಠಾನವು ಸಾಗರದ ಇಂದಿರಾಗಾಂಧಿ 
ಸರ್ಕಾರಿ ಪ್ರಥಮ ದರ್ಜೆ ಮಹಿಳಾ ಕಾಲೇಜಿನ ಕನ್ನಡ ವೇದಿಕೆಯ 
ಸಹಯೋಗದೊಂದಿಗೆ "ಶಿವರಾಮ ಕಾರಂತರ ಸಾಮಾಜಿಕ ದರ್ಶನ' ಕುರಿತ 
ಒಂದು ದಿನದ ವಿಚಾರ ಕಮ್ಮಟದ ಆಶಯ ಮಾತುಗಳನ್ನಾಡುತ್ತಿದ್ದರು. 
ಲೋಹಿಯಾರ ತತ್ವ ಚಿಂತನೆ, ಕುವೆಂಪು ಅವರ ಕಲಾ ಸೃಷ್ಟಿ, ಕಾರಂತರ 
ಜೀವನ ದೃಷ್ಟಿ ಮತ್ತು ಪ್ರಯೋಗಶೀಲತೆ ಇವುಗಳು ಕನ್ನಡದ ಯಾವುದೇ 
ಬರಹಗಾರರನ್ನು ಪ್ರಭಾವಿಸ ಸದೆ ಇರಲು ಸಾಧ್ಯವೇ ಇಲ್ಲ ಎಂಬ ಪೂರ್ಣಚಂದ್ರ 
ತೇಜಸ್ಸಿ ಅವರ ಮಾತನ್ನು ಉಲ್ಲೇಖಿಸಿದ ಅವರು ಪೂರ್ವಸಿದ್ದ ಮಾದರಿಗಳನ್ನು 


ನಂಬದೆ ತಾವು ಲೋಕ ಸತ್ಯದ ಆಧಾರದ ಮೇಲೆ ತಮ್ಮ 


ಬದುಕನ್ನು ಕಟ್ಟಿಕೊಂಡ ಅವರ ಸಾಹಿತ್ಯ ಸಹಜವಾಗಿಯೇ ನಿರಂತರ ಕುತೂಹಲ 
ಮತ್ತು ಅಧ್ಯಯನವನ್ನು ಆಹ್ತಾನಿಸಬಲ್ಲುದಾಗಿದೆ ಎಂದು ನಾಗಭೂಷಣ ಹೇಳಿದರು. 
ಕಾಲೇಜಿನ ಪ್ರಭಾರ ಪ್ರಾಂಶುಪಾಲ ಉಮೇಶ್‌ ಕಮ್ಮಟವನ್ನು ಉದ್ರಾಟಿಸಿದರು. 
ಕನ್ನಡ ವಿಭಾಗದ ಮುಖ್ಲಸ್ಸ ಜಿ.ಸಣ್ಣಹನುಮಪ್ಪ ಅಧ್ಯಕ್ಷೆ ವಹಿಸಿದ್ದರು. ಉಪನ್ಮಾಸಕರಾದ 
ಡಾ.ಕೆ.ಪಭಾಕರ್‌ರಾವ್‌, ಎಚ್‌.ಎಸ್‌.ರಘುನಾಥ್‌ ಹಾಜರಿದ್ದರು. 
ಮೊದಲ ಗೋಷ್ಠಿಯಲ್ಲಿ "ಕಾರಂತರ ಕಾದಂಬರಿ ಲೋಕ” ಕುರಿತು 
ಶಿವಮೊಗ್ಗದ ಸಹ್ಯಾದ್ರಿ ಕಲಾ ಕಾಲೇಜಿನ ಇಂಗ್ಲೀಷ್‌ ಉಪನ್ಯಾಸಕ ಪ್ರೊ.ಅವಿನಾಶ್‌ 
ಮಾತನಾಡಿ ಬಹುಪ್ರಕಾರಗಳಲ್ಲಿ ಬರೆದು ಅನುಭವಗಳನ್ನು ಪರೀಕ್ಷೆಗೆ ಒಡ್ಡಿದ 
ಕಾರಂತರ ಕಾದಂಬರಿಗಳಲ್ಲಿ ಪ್ರಾಮಾಣಿಕತೆ, ಆತ್ಮಗೌರವ, ಶ್ರಮ ಸಂಸ್ಕೃಶಿ - 
ಇವು ಪ್ರತಿಪಾದಿತವಾಗಿರುವ ಪ್ರಮುಖ ಮೌಲ್ಯಗಳು ಎಂದರು. 


"ಕಾರಂತರ ಜೀವನ ದರ್ಶನ' ಕುರಿತ ಗೋಷ್ಟಿಯಲ್ಲಿ ಭದ್ರಾವತಿಯ ನಿವೃತ್ತ 
ಕನ್ನಡ ಪ್ರಾಧ್ಯಾಪಕ ಪ್ರೊಎಂ.ಚೆಂದಶೇಖರಯ್ಯ ಮಾತನಾಡಿ ದೇವರನ್ನೂ ಮನುಷ್ಠನ 
ಅಳತೆಗಳಲ್ಲಿಯೇ ನೋಡುವ ಚಿಕಿತ್ಸಕ ದೃಷ್ಟಿಯ ಕಾರಂತರ ನಿರಂತರ ಪ್ರವಾಸದ 
ಬದುಕಿನ ಹಿಂದೆ ಕಲಾತ್ಮಕ ಮೌಲ್ಯಗಳನ್ನು ಅನ್ನೇಷಿಸುವ ತುಡಿತ ಇತ್ತು ಎಂದರು. 

ಕವಯತ್ರಿ ಸವಿತಾ ಧಾಗಭೂಷ ಣ, ತಾವು ಕಾರಂತರನ್ನು ಕಂಡಿದ್ದ ಹಲವು 
ಸಂದರ್ಭಗಳನ್ನು ನೆನಪಿಸಿಕೊಂಡು ಅವರ ವ್ಯಕ್ತಿತ್ತವನ್ನು ಕಟಿಕೊಟರು. 

ಕಮ್ಮಟದ ಸಮಾರೋಪ ಭಾಷಣ ಮಾಡಿದ ರಂಗಕರ್ಮಿ ವೆಂಕಟರಮಣ 
ಐತಾಳರು, ಕಾರಂತರಿಗೆ ಕಲೆ ಮತ್ತು ಜೀವನ ಬೇರೆ ಬೇರೆ ಆಗಿರಲಿಲ್ಲ ಎಂದರು. 
ನಿಸರ್ಗ, ನೃತ್ಯ, ಕಲೆ ಅವರಿಗೆ ಹೆಚ್ಚು ಸಮಾಧಾನ ಕೊಡುವ ವಿಷಯಗಳಾಗಿದ್ದು. 
ಸಣ್ಣ ಸಣ್ಣ ವಿಷಯಗಳ ಬಗ್ಗೆ ಅವರು ಹೊಂದಿದ್ದ ಕುತೂಹಲವೆ ಅವರನ್ನು 
ಲೇಖಕರನ್ನಾಗಿ ರೂಪಿಸಿತು ಎಂಬುದನ್ನು ವಿವರಿಸಿದರು. 


(ವರದಿ: ಎಂ. ರಾಘವೇಂದ್ರ) 


ಹೊನ ಮೆಸುವ್ಯ /ನನ೮/ OOK 


ಸ್ನಾರಗೊಂದು 


ಇಸ್ಲಾಮೀ ಚಿಂತಕರೂ 


ನಿಷ್ಠಾವಂತ ಅನುಯಾಯಿಯಾಗಿ, ಅಸ್ಲಾಂನ ಓರ್ವ ಧಾರ್ಮಿಕ 


ಪ್ರತಿಯೊಂದು ಇಸ್ಲಾಮಿಕ್‌ ಭಯೋತ್ಪಾದನೆಯ ಕೃತ್ಯದ ನಂತರ, ಇಂಥ 
ಕೃತ್ವ್ತ ಮಾಡುವವರೆಲ್ಲ ನಿಜವಾಗಿಯೂ ಮುಸ್ಲಿಮರಲ್ಲ, ಅವರದು ನಿಜ ಅರ್ಥದಲ್ಲಿ 
ಇಸ್ಲಾಮ್‌ ಆಗಲು ಸಾಧ್ಯವಿಲ್ಲ ಎಂದು ಮುಸ್ಲಿಮರೆಲ್ಲ ಹೇಳಿಕೆ ನೀಡುತ್ತಾರೆ. 
ನಿಜ, ಇಸ್ಲಾಮ್‌ ಶಾಂತಿಯನ್ನು ಪ್ರತಿಪಾದಿಸುತ್ತದೆ, ಹಿಂಸೆಯನ್ನಲ್ಲ ಎಂದು 
ವಿವರಿಸುತ್ತಾರೆ. ಇದಕ್ಕೆ ಸಮರ್ಥನೆಯಾಗಿ ಕುರಾನಿನ ಸೂಕ್ತಿಗಳನ್ನು 
ಹದೀಸ್‌(ಪ್ರವಾದಿಯವರ ಉಪದೇಶ ಹಾಗೂ ಸಂದೇಶಗಳು) ನೀಡಿ ಅದು 
ಹೇಗೆ ಹಿಂಸೆಗೆ ವಿರುದ್ದವಾಗಿದೆ ಎಂದು ತೋರಿಸುತ್ತಾರೆ. 
ಚಾರ್ಲಿ ಹೆಬ್ಬೊ ಮಾರಣಹೋಮದ ಘಟನೆಯ ನಂತರ "ಇದು ನೈಜ 
ಇಸ್ಲಾಮ್‌ ಅಲ್ಲ' ಎಂಬ ಮಾತುಗಳನ್ನು ಮತ್ತೆ ಮತ್ತೆ ಕೇಳತೊಡಗಿದ್ದೇವೆ. 
ಹಾಗಿದ್ದರೂ, ಪ್ರವಾದಿಯವರಿಗೆ ಆದ ಅವಮಾನಕ್ಕೆ ಪ್ರತೀಕಾರವಾಗಿ ರಕ್ತದೋಕುಳಿ 
ಹರಿಸಿದವರು ಬಂದೂಕುಗಳನ್ನು ಹಿಡಿದುಕೊಂಡು "ಅಲ್ಲಾಹು ಅಕ್ಷರ್‌” ಎಂದು 
ಕೂಗುತ್ತಿದ್ದರು ಎಂಬುದನ್ನು ನಾವು ಮರೆಯಲು ಸಾಧ್ಯವಿಲ್ಲ. ಮುಕ್ತಿಮ್‌ 
ಬದರ್‌ಹುಡ್‌ ಸಂಘ ಘಟನೆಯ ಸ್ಥಾಪಕ ಹಸನ್‌ ಅಲ್‌ ಬಾನಾನ ಮೊಮ್ಮಗ 
ಹಾಗೂ ಖ್ಯಾತ ಮುಸ್ಲಿಮ್‌ ಚಿಂತಕ ತಾರೀಖ್‌ ರಹಮಾನ್‌ ಈ ಘಟನೆಯನ್ನು 
ಇಸ್ಲಾಮಿನ ಮೂಲ ತತ್ತಗಳಿಗೆ ಮಾಡಿದ ಮಹಾದ್ರೋಹ ಎಂಬ ಕಟು ಶಬ್ದ; ಗಳಲ್ಲಿ 
ಖಂಡಿಸಿದ. ಸೌದಿ ಅರೇಬಿಯಾದಲ್ಲಿ ವಹಾಬಿ ಇಸ್ಲಾಮ್‌ ಎಂಬ ಉಗವಾದಿ 
ಸಂಘಟನೆಯು ಇದು ಹೇಡಿಗಳ ಕೃತ್ಯ ಎಂದು ಖಂಡಿಸಿತು. 
ಆದರೆ ಇಂಥ ಘಟನೆಗಳನ್ನು ಸುಮ್ಮನೆ ತಳ್ಳಿಹಾಕಲು ಸಾಧ್ಯವಿಲ್ಲ. 
ಪ್ರಪಂಚದಾತ್ಯಂತ ಇರುವ ಕೋಟಿಗಟ್ಟಲೆ ಮುಸ್ಲಿಮರು ಶಾಂತಿಯಿಂದ 
ಬದುಕುತ್ತಿದ್ದಾರೆ ಎಂಬುದು ಸುಳ್ಳಲ್ಲ. ಅವರು ತಮ್ಮ ಮೇಲೆ ಆಗುತ್ತಿರುವ 
ನಿಜವಾದ-ಕಲ್ಲಿತ ದಬ್ಯಾಳಿಕೆಗಳ ಕಾರಣದಿಂದ ಇತರ ಧರ್ಮಗಳ ಮೇಲೆ 
ಪೂರ್ವಾಗ್ರಹಗಳನ್ನು ಸೃಷ್ಟಿಸಿಕೊಂಡು ಅವರೊಂದಿಗೆ ಬೆರೆತು ಬದುಕಲು 
ತಿರಸ್ಕರಿಸುತ್ತಿದ್ದರೂ ತಮ್ಮ. ನಂಬಿಕೆಗಳಿಗೆ ವಿರುದ್ಧವಾಗಿರುವವರನ್ನೆಲ್ಲ ಕೂಂದು 
ಹಾಕಬೇಕು ಎಂದು ಹೇಳುವುದಿಲ್ಲ ಬೇರೆಲ್ಲಾ ಧರ್ಮಗಳಂತೆ ಇಸ್ಲಾಮ್‌ ಸಹ 
ಹಿಂಸೆಯನ್ನು ಬೋಧಿಸುವುದಿಲ್ಲ. ಹತ್ಯಾಕಾಂಡವನ್ನು ಖಂಡಿಸುವ 


ಪ್ಲಾರಿಸ್‌ ~ 
ಲ 


ಪುನರುಜ್ಲೀಷಸ'ನ ಅಗತ್ಯ ೩ದೆ... 


ಅಸ್ಲಾಂ ಹೆಸರಿನಲ್ಲಿ ಜಗತ್ತಿನಾದ್ಯ ೦ತ ನಿರಂತರವಾಗಿ ನಡೆದಿರುವ ಮೈ ನಡುಗಿಸುವ೦ತಹ ಶಿರಚ್ಛೇದ ಮತ್ತು ಮಾರಣಹೋಮಗಳು 
ಸರಿದಂತೆ ಶಾಂತಿಯುತ ಮತ್ತು ಯುತ ಜಗತ್ತನ್ನು ಬಯಸುವ ಮತ್ತು ಆ ದಿಸೆಯಲ್ಲಿ 
ಕ್ರಿಯಾಶೀಲರಾಗಿರುವ ನಾಯಕರನ್ನು ತಲ್ಲಣಗೊಳಿಸಿದೆ. ಯಾವ ಧರ್ಮ ಜನರ ನಡುವೆ ಸ್ಟೆ 
ಆ ಧರ್ಮ ಅಸಹನೆಯ, ಕೋಧದ, ಬರ್ಬರ ಹಿಂಸೆಯ ಪ್ರತೀಕವಾಗುತಿರುವ ಹ ಇಸ್ಲಾಮನ್ನು ಒಂದು ಧರ್ಮವಾಗಿ 
ನೋಡುವ ಬಗೆಗಳ ಬಗ್ಗೆಯೇ ಇಂದು ಚರ್ಚೆಗಳು ಆರಂಭವಾಗಿವೆ. ನಿರ್ದಿಷ್ಟವಾಗಿ ಪ್ಯಾರಿಸನ ಚಾರ್ಲಿ ಹೆಬ್ಬೋ ನರಹತ್ಯೆ, ಇವು 
ದಾರಿ ತಪ್ಪಿದ ಅಥವಾ ತಲೆಕೆಟ್ಟ ಕೆಲವು ಅನುಯಾಯಿಗಳು ಇಸ್ಲಾಂನ ಹೆಸರಿನಲ್ಲಿ ನಡೆಸುತ್ತಿರುವ ಹತೆಗಳೋ pe ಅಸ್ಲಾಂ 
ನಿರೂಪಿತವಾಗಿರುವ ಬಗೆಯೇ ಇವಕ್ಕೆ ಕಾರಣವೋ ಎಂಬ ಚರ್ಚೆ ಈಗ ಬಿರುಸಾಗಿ ನಡೆದಿದೆ. 

ಜಾಗತಿಕ ಅಸ್ಲಾಂ ಕುರಿತು, ನಿರ್ದಿಷ್ಟವಾಗಿ ಭಾರತದ ಮುಸ್ಲಿಂ ಸಮಾಜ ಕುರಿತು ವಿಶೇಷ ಅಧ್ಯಯನ ಮಾಡಿರುವ ಹಸನ್‌ 
ಸುರೂರ್‌(ಅವರು "ಭಾರತದ ಮುಸ್ಲಿಮರ ವಸಂತಕಾಲ” ಎಂಬ ಗಮನಾರ್ಹ ಪುಸ್ತಕದ ರ ಹೌದು) ಇಸ್ಲಾಂನ ಓರ್ವ 
ಪಂಡಿತರಾಗಿ 'ಮತ್ತು ಸಾರ್ವಜನಿಕ ಬುದ್ಧಿಜೀವಿಯಾಗಿ ಇಂದು ಯಾವುದನ್ನು 
ಅಸ್ತಾಮೀ ಭಯೋತ್ಪಾದನೆ ಎಂದು ಕರೆಯಲಾಗುತ್ತಿದೆಯೇ, ಅದಕ್ಕೆ ಇಸ್ಲಾಂ ಸಾರ್ವಜನಿಕವಾಗಿ ಅಭಿವ್ಯಕ್ತಿಗೊಂಡಿರುವ ಬಗೆಗಳಲ್ಲೇ, ಅದರ ಚರಿತ್ರೆಯಲ್ಲೇ 
ತೊಂದರೆಗಳಿವೆಯೇ ಎಂಬ ಒಂದು ವಸ್ತುನಿಷ್ಠ ಮತ್ತು ದಿಟ್ಟ ಪ್ರ ಪ್ರಯತ್ನನ್ನು ಇಲ್ಲಿ ಮಾಡಿದ್ದಾರೆ. ಓದಿ ನಿಮಗೇನನ್ನಿ ಸಿತು ಬರೆಯಿರಿ 


ಹಸಂಬಿದಿದಗಳೆ ಸೇತುವೆಯಾಗಬೇಕಿತ್ತೋ 


A) 


ಮುಸ್ಲಿಮರನ್ನು ಹುಡುಕಲು ಫಾಕ್‌ ನ್ಯೂಸ್‌ ಕಷ್ಟಪಟ್ಟರೂ ಪ್ರಪಂಚಾದ್ಯಂತ 
ಮುಸ್ಲಿಮರು ೬ ಘಟನೆಯನ್ನು pe ಆದರೆ ಈ ಹಿಂದೆ ಇಂಥ 
ಖಂಡನೆಗಳು ಕೆಲವು ಸರತುಗಳಿಗೆ ಒಳಪಟ್ಟಿರುತ್ತಿದ್ದವು. ಅದಕ್ಕೆ ಹೋಲಿಸಿದರೆ 
ಇದು ಮುಸ್ಲಿಮ್‌ ಜನಾಂಗದ ದೃಷ್ಟಿಕೋನದಲ್ಲಿ ಆಗಿರುವ "ಬಹಳ ದೊಡ್ಡ 
ಬದಲಾವಣೆಯನ್ನು ಸೂಚಿಸುತ್ತದೆ. 

ಆದರೆ, ನಿಜ ಮುಸ್ಲಿಮರಲ್ಲದವರೆಂದು-ನಿಜ ಇಸ್ಲಾಮನ್ನು ಪಶಿನಿಧಿಸದವರೆಂದು 
ಹೇಳಲಾಗುವವರ ಸಂಖ್ಯೆ ದಿನೇ ದಿನೇ ಹೆಚ್ಚಾಗುತ್ತಲೇ ಇದೆ. ಇಂಥವರ 
ಸಂಖ್ಯೆ ಪಶ್ಚಿಮ ಏಶ್ಯಾದಿಂದ ಹಿಡಿದು ಆಫ್ರಿಕಾ. ದಕ್ಷಿಣ ಏಶ್ಯಾ, ಯೂರೋಪ್‌, 
ಅಮೇರಿಕಾದವರೆಗೆ ಹೆಚ್ಚುತ್ತಲೇ ಇದೆ. ಅಷ್ಟೇ ಏಕೆ, ಭಾರತದ ಮುಸ್ಲಿಮ್‌ ಯುವಕರೂ 
ಸಹ "ಜೆಹಾದ್‌'ನಲ್ಲಿ ಭಾಗಿಯಾಗತೊಡಗಿದ್ದಾರೆ. ೧ನ ಸಂದರ್ಭದಲ್ಲಿ ಒಂಬೇ 
ಒಂದು ಅಲ್‌ ಖೈದಾ ಇದ್ದರೂ ಅದು ಅಮೆರಿಕಾದ ರಾಕ್ಷಸ ರಾಜಕಾರಣದ 
ವಿರುದ್ಧ ಹೋರಾಡುತ್ತಿತ್ತೇ ಹೊರತು ಆದು ಇಸ್ಲಾಮಿನ ಹೆಸರಿನಲ್ಲಿ ಅಲ್ಲ. 

ಆದರೆ ಇಂದು ಪ್ರಪಂಚದ ಎಲ್ಲ ಕಡೆ ಇಸ್ಲಾಮಿಕ್‌ ಉಗರ ಸಂಘಟನೆಗಳು 
ನಾಯಿಕೊಡೆಗಳಂತೆ ಬೆಳೆದಿವೆ. ಬೋಕೋ ಹರಾಮ್‌, ಅಲ್‌ ಶಬಾಬ್‌, ಇಸ್ಲಾಮಿಕ್‌ 
ಸ್ಪೇಟ್‌, ಅಲ್‌ ಖೈದಾ, ನೂರಾರು ತರಹದ ತಾಲಿಬಾನ್‌, ಸಾವಿರಾರು 

ಲಷ್ಟರ್‌ಗಳು, ರ ತುಕಡಿಗಳು-ಒಂದು ಇನ್ನೊಂದಕ್ಕಿಂತ ಭಯಾನಕವಾಗಿವೆ. 

ಕಳೆದ ಒಂದು ತಿಂಗಳಲ್ಲೇ ಇಸ್ಲಾಮಿಕ್‌ ಉಗ್ಗರಿಂದ "ಹರಿದ ರಕ್ಷದ ಹೊಳೆ 
ಎಲ್ಲರನ್ನೂ ತತ್ತರಿಸುವಂತೆ ಮಾಡಿದೆ- ಪೇಶಾವರದಲ್ಲಿ ನಡೆದ ೧೩೨ ಮುಗ್ಗ 
ಮಕ್ಕಳ ಮಾರಣಹೋಮ, ಸಿಡ್ನಿ ಕೆಫೆಯ ಮುತ್ತಿಗೆ, ಯೆಮೆನ್‌ ಮತ್ತು ಇರಾಕ್‌ನಲ್ಲಿ 
ನಡೆದ ಸಾಲು ಸಾಲು ಅತ್ನಹತಾ ದಳದ ಪಾತಕೆಗಳು, ಫಿಲಿಪ್ಲೆ ನ್ರನಲ್ಲಿ ಬಸ್ನೊಂದರ 
ಮೇಲೆ ನಡೆದ ಬಾಂಬ್‌ ದಾಳಿ, "ನೈಜೀರಿಯಾದ ಬಾಗಾ ಪಟದಲ್ಲಿ ಸುಮಾರು 
೨೦೦೦ಕ್ಕೂ ಹೆಚ್ಚು ಜನರನ್ನು EE ಕೊಂದ" ದಾರುಣ ಘಟನೆ, 
ಐಸಿಸ್‌ ಉಗರಿಂದ ಇರಾಕ್‌-ಸಿರಿಯಾಗಳಲ್ಲಿ ನಡೆಯುತಿರುವ ನಿರಂತರ 
ಹತ್ಕಾಕಾಂಡಗಳು-ಹೀಗೆ ಹಿಂಸೆಗೆ ಕೊನೆಯೆಂಬುದೇ ಇಲ್ಲ. 

ಒಂದು ಧರ್ಮದವರು ಇನ್ನೊಂದು ಧರ್ಮಕ್ಕೆ ಸೇರಿದವರನ್ನು ಹೀಗೆ 
ನಿರಂತರವಾಗಿ ಕೊಲ್ಲುತ್ತಿರುವ WEIN ಎಲ್ಲಿಯಾದರೂ ಇವೆಯೇ 

ಯಾಕೆ ಇಸ್ಲಾಮ್‌ ಇಂಥ ಮಹಾಪಾತಕಿಗಳ ಪಡೆಯನು )ಿ ಸೃಷ್ಟಿಸುತ್ತಿದೆ? 

“ಇಸ್ಲಾಮ್‌ನ ಈ ಸಮಸ್ತೆ ಯನ್ನು ಬಡತನ, ಹೆತಾಶೆಗಳ ಕೂಪದಲ್ಲಿ 
ಮುಳುಗಿದ ಜನರ ಸಮಸ್ಸೆ ಮಾನ ವಿವರಿಸುವ ಲೆನಿನ್‌ವಾದಿ 
ಸಮಾಜಶಾಸ್ತ್ರಜ್ಞರೆಂಬ ಪ್ರಯೋಜನಕಾರಿ ಮೂರ್ಯರ ವ್ಯಾಖ್ಯಾನವನ್ನು 
ಅಲ್ಲಗೆಳೆಯಬೇಕಾದ ಸಮಯವೀಗ ಬಂದಿದೆ” ಎಂದು ಫೆಂಚ್‌ ಚಿಂತಕ ಬರ್ನಾಡ್‌ 
ಈೆವಿಯವರು ಸಂಡೇ ಟೈಮ್‌ನಲ್ಲಿ ಬರೆದ ಮಾತುಗಳ ಬಗ್ಗೆ ಗಂಭೀರವಾಗಿ 
ಆಲೋಚಿಸುವ ಸವ ಬಂದಿದೆ. 

ಚಾರ್ಲಿ ಹೆಬ್ಲೋ ಹತ್ಕಾಕಂಡದಲ್ಲಿ ಭಾಗಿಯಾದ ಇಬ್ಬರು ಸಹೋದರರ 
ಉದಾಹರಣೆಯನ್ನೇ ತೆಗೆದುಕೊಳ್ಳಿ ಮುಖ್ಯವಾದ ಸಂಗತಿಯೇನೆಂದರೆ. ಇಸ್ಲಾಮಿನ 
ಪಾಲಕರಾದ ಬವರ: ತಾವು ಹಿಂಸಾಕೃತ್ವಗಳನ್ನು ನಡೆಸುವಾಗ ಅಲ್ಲಾಹು ಅಕ್ಷರ್‌ 
ಎ೦ದು ಕೂಗುತ್ತ ಅದಕ್ಕೆ ಧಾರ್ಮಿಕ ಆಚರಣೆಯ ರೂಪ ನೀಡಿದ್ದಾರೆ. ಬಡ 
ಹಿಂದೂಗಳು, ಸಶ್ಸಿಯನ್ನರು, ಜ್ಯೂಗಳು ಸಹ ತಮ್ಮ ಕೃತ್ಯಗಳಿಗೆ ದಾರ್ಮಿಕ 


ಹೊನ ಮಿಸುಪ್ಯ/ನನಿಕ/ ೨೦೦೫ 


ಸಮ್ಮತಿಯನ್ನಲ್ಲದಿದ್ದರೂ, ಧಾರ್ಮಿಕ 
ಮುಂದೊಡ್ಡಬಹುದು. ಆದರೆ ಈಗ ಏನಾಗುತ್ತಿದೆಯೋ ಅದು, ಪೂರ್ಣವಾಗಿ 
ಮುಸ್ಲಿಂ ಮತ್ತು ಇಸ್ಲಾಂನ ಸಮಸ್ಯೆ ಎ೦ಬ ಕಟು ಸತ್ಯವನ್ನು ಮುಸ್ಲಿಮರು ಈಗ 
ಎದುರಿಸಬೇಕಿದೆ. 

“ನಾವು ಒಪ್ಪಲಿ ಬಿಡಲಿ ಉಗರಲ್ಲಿ ಬಹುಪಾಲು ಜನ ನಾವು ಮುಸ್ಲಿಮರು 
ಎಂದು ಗುರ್ತಿಸಿಕೊಳ್ಳುತ್ತಾರೆ. ಅಂಥವರನ್ನು ನಾವು ನಿಜ ಮುಸ್ಲಿಮರಲ್ಲ ಎಂದು 


ಹೇಳುವುದರಲ್ಲಿ ಅರ್ಥವಿಲ್ಲ. ಯಾಕೆಂದರೆ ಅವರೇ ಹಾಗೆ ತಮ್ಮನ್ನು 


ಗುರ್ತಿಸಿಕೊಂಡಿದ್ದಾರೆ” ಎಂದು ಬ್ರಿಟನ್ನಿನ ಸಂಸ್ಕೃತಿ ಕಾರ್ಯದರ್ಶಿ ಸಾಜಿದ್‌ 
ಜಾವಿದ್‌ ಇತ್ತೀಚೆಗೆ ಹೇಳಿರುವುದನ್ನು ಗಮನಿಸಬೇಕು. 

ಮುಖ್ಯ ಸಂಗತಿಗೆ ಬರುವುದಾದರೆ: ಇಸ್ಲಾಮಿಕ್‌ ಉಗವಾದ ಕೆಲವೇ 
ಕೆಲವು ಮತಿಹೀನ ಮುಸ್ಲಿಮರ ಕೆಲಸವೇ? ಅಥವಾ ಅದಕ್ಕೂ ಇಸ್ಲಾಮಿಗೂ 
ಯಾವ ಸಂಬಂಧವೂ ಇಲ್ಲವೇ? ಅಥವಾ ನ್ನ್ಹೂಯಾರ್ಕ್‌ ಟ್ರಿಮ್‌ನ ಉದಾರವಾದಿ 
ಅಂಕಣಕಾರ ನಿಕೊಲಸ್‌ ಕ್ರಿಸ್ಫೋಫ್‌ ಕೇಳಿದಂತೆ “ಹಿಂಸೆ, ಉಗ್ರವಾದ, ಮಹಿಳಾ 
ಶೋಷಣೆಗೆ ಕಾರಣವಾಗುವ ಅಂಶಗಳು ಇಸ್ಲಾಮಿನಲ್ಲೇ ಇವೆಯೇ?” 

ಹಾಗಾದರೆ ಇಸ್ಲಾಮ್‌ ಅಂದರೆ ಏನು? ವಿಶ್ಲಾದ್ಧಂತ ಶಾಂತಿಯ 
ಮಾರ್ಗದಲ್ಲಿ ನಡೆಯುವ ಉಮ್ಮಾ ಯಾವ ಇಸ್ಲಾಮಿನ ತತ್ವಗಳಿಂದ ಸ್ಫೂರ್ತಿ 
ಪಡೆದಿದೆಯೋ ಅದೇ ಮೂಲದಿಂದ ರಕ್ಷಪಿಪಾಸುವಾದ ಅಬೂಬಕರ್‌ ಅಲ್‌ 
ಬಗ್ತಾದಿ ಎಂಬ ಖಬಸ್‌ಐಸ್‌ನ ಸಘೋಷಿತ ಖಲೀಫನೂ ಸ್ಪೂರ್ತಿ ಪಡೆದಿರುವಾಗ 
ಆತನನ್ನು ಮುಸ್ಲಿಂ ಅಲ್ಲ ಎಂದು ಹೇಳುವುದು ಹೇಗೆ ಒಳ್ಳೆಯ ಹಾಗೂ ಕೆಟ್ಟ 
ಇಸ್ಲಾಮಿಕ್‌ ಮೂಲಭೂತವಾದಿಗಳಿಬ್ಬರೂ ಕುರಾನ್‌-ಹದೀಸ್‌ ಗಳಿಂದಲೇ ಪೇರಣೆ 
ಪಡೆದಿದ್ದಾರೆ ಎಂದರೆ, ಸಮಸೆ ಯಿರುವುದು ಅವುಗಳ ವ್ಯಾಖ್ಯಾನದಲ್ಲಿ ಹಾಗೂ 
ಇಂಥ ಸಂದಿಗ್ಗತೆಗಳೆಡೆ ಎಡೆ ES ಪವಿತ್ರ ಗಂಥಗಳಲ್ಲಿ. 


ಕಿಸ್ಲೋಫ್‌ರ ಮಾತುಗಳನ್ನೇ ಉಲ್ಲೇಖಿಸುವುದಾದರೆ, “ಕೆಲವರು ಕುರಾನನ್ನು 
ಓದಿ ಹೆಣ್ಣುಮಕ್ಕಳ ಶಾಲೆಗಳನ್ನು ನಾಶಮಾಡಿದರೆ, ಇನ್ನು ಕೆಲವರು ಅದನ್ನು 


ಓದಿ ಹೆಬ್ದುಮಕ್ಕಳ ಶಾಲೆಗಳನ್ನು ಕಟ್ಟಿಸಿದ್ದಾರೆ. ತಾಲಿಬಾನ್‌ಗಳು ಇಸ್ಲಾಮಿನ 


ಒಂದು ಮುಖವನ್ನು ಪ್ರತಿನಿಧಿಸಿದರೆ, ಅದಕ್ಕೆ ಸಂಪೂರ್ಣ ವಿರುದ್ದವಾದುದನ್ನು 


ಮಲಾಲಾ ಮಾಡಿತೋರಿಸುತ್ತಾಳ.” 

ಕುರಾನ್‌ನಲ್ಲಿರುವ ಹಲವು ಭಾಗಗಳು ಕೆಲವೊಮ್ಮೆ ಒಂದೇ ವಿಷಯದ 
ಬಗ್ಗೆ ಪ 

ಮನುಷ್ಯನಿಗೆ ಇದರಿಂದ ಗೊಂದಲ ಸೃಷ್ಟಿಯಾಗುತ್ತದೆ. ಇದರಿಂದ ಕೆಲವರು 

ತಮಗೆ ಅನುಕೂಲವಾದ ರೀತಿಯಲ್ಲಿ ಅದನ್ನು ವ್ಯಾಖ್ಯಾನಿಸುವ ಸಾಧ್ಯತೆ ಇದೆ. 
ಜೆಹಾದ್‌ ಅನ್ನು ಕುರಿತು ಏಕಕಾಲಕ್ಕೆ ಧರ್ಮಭ್ಛಷ್ಟರು-ನೀಚರ ವಿರುದ್ದ ಸಾರಬೇಕಾದ 
"ಸಶಸ್ತ್ರ ಗ ಎಂದು ಒಂದು ಕಡೆ ಹೇಳಿದರೆ, ಇನ್ನೊ ೦ದು ಕಡೆ ಅದನ್ನು 
ತನ್ನನ್ನು ತಾನು ನಿಗ್ರಹಿಸಿಕೊಳ್ಳಲು ನಡೆಯುವ ಶಾಂತಿಯುತ ತಧ್ಯಾ ತ್ಲಿಕ ಸಂಘರ್ಷ 
ನ ಸಹ ಬಣ್ಣಿಸಲಾಗಿದೆ. 

ಅಂದರೆ, ಇಸ್ಲಾಮ್‌ ಹೇಳಿದ ವಿಚಾರಗಳನ್ನೇ ಜೆಹಾದಿಗಳು 
ಕಾರ್ಯಗತಗೊಳಿಸುತ್ತಿರುವುದಾಗಿ ಹೇಳಿಕೊಳ್ಳುವುದರಿಂದ ಅವರು 
ಮಾಡುತ್ತಿರುವುದು ಅಕ್ಷರಶಃ ತಪ್ಪಲ್ಲ ಮತ್ತು ಹಾಗೆಯೇ ಅದೊಂದು ಆಂತರಿಕ 
ಆಧ್ಯಾತ್ಮಿಕ ಸಂಘಷ ರ್ಷವೆನ್ನುವವರ ' ವ್ಯಾಖ್ಯಾನವೂ ಸರಿಯೇ. ಇಬ್ಬರೂ ಸಹ 
ತಮಗೆ ಬೇಕಾದ ಹಾಗೆ ಕುರಾನನ್ನು 'ವ್ಯಾಖ್ಯಾನಿಸಿಕೊಂಡು ಅದರ ಮೂಲ 
ಆಶಯವನ್ನು ಮರೆಮಾಚುತ್ತಾರೆ. ಹಾಗಾಗಿ ಇಸ್ಲಾಮ್‌ ಎಲ್ಲ ನಂಬಿಕೆಗಳು- 
ಧರ್ಮಗಳಿಗೆ ಸಮಾನ ಗೌರವ ನೀಡುತ್ತದೆ ಎಂಬ ಮಾತನ್ನು ಒಪ್ಪುವುದು 
ಕಷ್ಟ. ಉದಾಹರಣೆಗೆ ಅಲ್‌ ಬಖ್ರಾದ ಅಧ್ಯಾಯದಲ್ಲಿ ದೈವ ವಿಶ್ವಾಸಿಗಳು 
ವಶ್ವಾಸಿಗಳಲ್ಲದವರ ನಡುವಿನ ವ್ಯತ್ಕಾಸವನ್ನು ಸ್ಪಷ್ಟಗೊಳಿಸಿದರೆ, ನಂತರ ಅವರಿಗೆ 
ಅಂತಿಮ ತೀರ್ಮಾನದ ದಿನ ದೊಡ್ಡ ಶಿಕ್ಷೆಯೊಂದು ಕಾದಿದೆ ಎಂಬೆಚ್ಚರಿಕೆಯೂ 
ಇದೆ. ಮಂದೆ, ದೇವರಿಗೆ ಮಾತ್ರ ಯಾರು ಶಿಕ್ಲಾರ್ಹರು ಎಂದು ನಿರ್ಧರಿಸುವ 
ಅಧಿಕಾರವಿದೆಯೇ ಹೊರತು ಹುಲುಮಾನವರಿಗೆ ಅಲ್ಲ ಎಂಬ ಮಾತುಗಳು 
ಇವೆ. ಹಾಗಾಗಿ ಉಗರು ಹಾಗೂ ಶಾಂತಿಪ್ರಿಯರು ಇಬ್ಬರೂ ಸಹ ತಮಗೆ 
ಬೇಕಾದ ಹಾಗೆ ಇಂಥ ಉಲ್ಲೇಖಗಳನ್ನು ಬಳಸಿಕೊಳ್ಳುವ ಸಾಧ್ಯತೆಯಿದೆ. 

ಅದರಂತೆ, ಹೆಣ್ಣಿನ ಸ್ಥಾನಮಾನದ ಕುರಿತು, ಅಲ್‌ ನಿಸಾದ ಆಧ್ಯಾಯದಲ್ಲಿ 
ಅವರಿಗೆ ಸಮಾನ ಗೌರವವನ್ನು ನೀಡಬೇಕೆನ್ನುವ ಉಲ್ಲೇಖಗಳು ಇದ್ದರೂ 
ಅದಕ್ಕೆ ಹೊಂದಿಕೊಂಡಂತೆಯೇ ಹೆಣ್ಣು ಗಂಡಿಗೆ ಸರಿಸಮಾನಳಲ್ಲ ಎಂಬ 
ಅಭಿಪ್ರಾಯಗಳೂ ಸಹ ದೊರೆಯುತ್ತವೆ. ಗಂಡಿಗೆ ಹೋಲಿಸಿದರೆ, ಅವಳಿಗೆ 
ದೊರೆಯುವ ಆಸ್ತಿಯ ಪಾಲು ಕಡಿಮೆ ಮತ್ತು ಅವಳ ಹೇಳುವ ಸಾಕ್ಷ್ಯಕ್ಕೆ ಅಷ್ಟು 


ಪಠ್ಯವೊಂದರ ಸಮರ್ಥನೆಯನ್ನು 


ರಸ್ಪ್ತರ ವಿರೋಧಾಭಾಸದ ಹಾಗೂ ಅಸಷ್ಟವಾಗಿರುವುದರಿಂದ ಸಾಮಾನ್ಯ 


ಬೆಲೆ ನೀಡಬಾರದು 
ಹಗ 
ಪು ಬಿ ಚಾರ್‌ 
ಸಂದರ್ಭದಲ್ಲಿ ಆಕೆಗೆ 
ಗಂಡಿಗಿಂತ ಹೆಚ್ಚಿನ 
ಶಿಕ್ಷೆ ದೊರೆಯಬೇಕು 
ಎಂಬ ಮಾತುಗಳು 
ದೊರೆಯುತ್ತವೆ. 
ನಿಜವಾಗಿ, poe SEER 
ಕುರಾನಿನ ಸೂಕ್ತಿಗಳನ್ನು ಸ್‌ ಸಂದರ್ಭಕ್ಕೆ ಅನ್ವಯವಾಗುವ ಹಾಗೆ ವಿವಿಧ 
ಅಧ್ಯಾಯಗಳಲ್ಲಿ pr ಕ್ರಮದಲ್ಲಿಯೇ ಸಮಸ್ಯೆಯಿದೆ. ಹಾಗಾಗಿ ಅವುಗಳನ್ನು 
ಬಿಡಿಬಿಡಿಯಾಗಿ ಓದಿದಾಗ ಅವು ಪರಸ ಸರ ವಿರೋಧಾಭಾಸದ ವ್ಯಾಖ್ಯಾನಗಳಿಗೆ 
ಕಾರಣವಾಗುತ್ತವೆ. 
ಭಾರತದ ಬಹಳೆ ಮುಖ್ಯ ಇಸ್ಲಾಮಿಕ್‌ ಚಿಂತಕರಾದ ಮೌಲಾನಾ 
ವಹೀದುದ್ದೀನ್‌ ಖಾನ್‌ ಅವರು ಕುರಾನಿನ ಇಂಗ್ಲಿಶ್‌ ಅನುವಾದಕ್ಕೆ ಬರೆದ 
ಮುನ್ನುಡಿಯ ಪ್ರಕಾರ “ಮುಖ್ಯವಾದ ಸಂಗತಿಯೇನೆಂದರೆ, ಈಗ ದೊರಕುವ 
ಕುರಾನ್‌ ಪೂರ್ಣಪ್ರಮಾಣದಲ್ಲಿ ಒಮ್ಮೆಗೇ ಅವತೀರ್ಣಗೊಳ್ಳಲಿಲ್ಲ. ಅದು 
ಕಾಲಕಾಲಕ್ಕೆ ವಿವಿಧ ಸಂದರ್ಭಗಳಲ್ಲಿ ಸುಮಾರು ೨ಹಿವರ್ಷಗಳ "ಅವಧಿಯಲ್ಲಿ 
Wea ಅವರ ಪ್ರಕಾರ “ಕುರಾನ್‌ ಇತರ ಧಾರ್ಮಿಕ ಪಠ್ಯಗಳಂತೆ 
ಒಂದು ನಿರ್ದಿಷ್ಟ ಸ್ವರೂಪವನ್ನು ಹೊಂದಿರದೆ, ಅದು ಬಿಡಿಬಿಡಿಯಾದ 
ಹೇಳಿಕೆಗಳನ್ನೊಳಗೊಂಡ ಸಂಗಹವಾಗಿದೆ. ಓದುಗರು ಈ ಗ್ರಂಥದ ಬಿಡಿ 
ಪುಟಗಳು, ಸೂಕ್ತಿಗಳನ್ನು ಓದಿಕೊಳ್ಳಲು ಅನುಕೂಲವಾಗುವಂತೆ ಅದರ 
ಸ್ವರೂಪವನ್ನು ಹಾಗೆಯೇ ಉಳಿಸಿಕೊಳ್ಳಲಾಗಿದೆ”. 
ಪ್ರವಾದಿಯವರ ಉಪದೇಶಗಳು-ಸಂದೇಶಗಳನ್ನೊ ಳಗೊಂಡ ಹದೀಸ್‌ನ 
ಸಮಸ್ಯೆಯೂ ಇದೇ ಆಗಿದೆ. ಈ ಸಂದೇಶಗಳು ಹಲವು ರೂಪಗಳಲ್ಲಿ, ಅವುಗಳು 
ಹಳಿವು ಸಂದರ್ಭಗಳಿಗೆ ಸಂಬಂಧಿಸಿದ್ದು ಅವುಗಳನ್ನು ಪ್ರವಾದಿಯವರ ಸಾವಿನ 
ಹಲವು ವರ್ಷಗಳ ನಂತರ ಸಂಗಹಿಸಲಾಯಿತು. ಅವುಗಳ ಮೂಲ ಅರ್ಥ 
ಅನುವಾದ ಮಾಡುವಾಗ ಕಳೆದುಹೋಗಿದೆ. ಆದರೂ ಮೂಲಸಂದರ್ಭವನ್ನು 
ಕಡೆಗಣಿಸಿ ಅವುಗಳನ್ನು ಬಹಳ ಸಡಿಲವಾಗಿ ಉಲ್ಲೇಖಿಸಲಾಗುತ್ತದೆ. ನಿಜವಾಗಿ 
ಪವಾದಿಯವರಿಗೆ ಸಂಬಂಧಿಸದೇ ಇರುವ ಹಲವು ಹದೀಸ್‌ಗಳೂ ಸಹ ಬಳಕೆಯಲ್ಲಿವೆ. 
ಮುಖ್ಯವಾದ ಸಂಗತಿಯೇನೆಂದರೆ, ಉಗ್ರರು ತಾವು ಮಾಡುತ್ತಿರುವ 
ಕೆಲಸಗಳಿಗೆ ಸಮರ್ಥನೆಯಾಗಿ ಇಸ್ಲಾಮ್‌ನ ಹೊಸದೊಂದು ಅವೃತ್ತಿಯನ್ನು 
ಹುಡುಕಬೇಕಾಗಿ ಬರಲಿಲ್ಲ ಎನ್ನುವುದು. ಅಂಥ ಅಂಶಗಳನ್ನು ಅವರು ನ 
ಇಸ್ಲಾಮಿನಲ್ಲಿ ಹುಡುಕಿಕೊಂಡಿದ್ದರು. ಹಾಗೆ ಅಲ್ಲಿ ಇಲ್ಲಿ ಚದುರಿದಂತಿದ್ದ 
ಅಂಶಗಳನ್ನು ಅವರು ತಮ್ಮ ಅಜೆಂಡಾಗೆ ಸರಿಯಾಗಿ ಹೊಂದಿಸಿಕೊಂಡು 
ಅದನ್ನೇ ನೈಜ ಇಸ್ಲಾಮ್‌ ಎಂದು ಪ್ರತಿಪಾದಿಸಿದರು. 
ಮುಸ್ಲಿಮರಿಗೆ ಈ ಸಮಸ್ಯೆಯ ಅರಿವಿದೆಯಾದರೂ, ಅದರ ಜೊತೆಗೇ 
ಅವರು ಕುರಾನ್‌ ಯಾವ ಬದಲಾವಣೆಗೂ ಒಳಪಡಿಸಬಾರದ, ಯಾವ 
ಹಸ್ತಕ್ಷೇಪಕ್ಕೂ ಒಳಗಾಗಕೂಡದ ಗಂಥ ಎಂದು ಹೇಳಲು ಹಿಂಜರಿಯುವುದಿಲ್ಲ. 
ಕುರಾನ್‌ ಸಹ ಇದನ್ನು ಬಹಳ ಸಷ್ಟವಾಗಿ ಹೇಳುತ್ತದೆ “ಯಾರಿಗಾಗಿ ಈ 
ಪುಸ್ಪಕವನ್ನು ನೀಡಲಾಗಿದೆಯೋ ಅವರು ಅದನ್ನು ಪಾಲಿಸಬೇಕು. ಅದರಲ್ಲಿ 
ನಂಬಿಕೆಯಿಡುವವರು ಗೆಲ್ಲುವರು, ನಂಬಿಕೆಯಿಲ್ಲದವರು ಸೋಲುವರು”. 
ಹೀಗಿರುವಾಗ ಕುರಾನಿನ ಸೂಕ್ತಿಗಳನ್ನು ಸಂದರ್ಭಾನ್ವಯಗೊಳಿಸಿ 
ಮರುಜೋಡಿಸುವ ಯಾವುದೇ ಪ್ರಯತ್ನವನ್ನು ಧರ್ಮಪಾತಕ ಪ್ರಯತ್ನ ವೆಂದು 
ತಿರಸ ೈರಿಸಲಾಗುತ್ತದೆ. ಹೊಸ ರೆ ಹಾಗೆ ಇಸ್ಲಾಮಿನಲ್ಲೂ 
ಮರುನಿರೂಪ ಣೆಯ ಅಗತ್ಯವಿದೆ ಎಂಬ ಮಾತನ್ನು ನಾನು ಲೇಖನವೊಂದರಲ್ಲಿ 
ಬರೆದಾಗ, ಕೆಲವರು ಇದೇ "ಮಾತನ್ನು ಇಸ್ಲಾಮಿಕ್‌ "ದೇಶವೊಂದರಲ್ಲಿ ಹೇಳಿದ್ದರೆ 
ಧರ್ಮದ್ರೋಹದ ಆಪಾದನೆಯನ್ನು ಎದುರಿಸಬೇಕಾಗಿತ್ತು ಎಂದು ನನಗೆ ಎಚ್ಚರ 
ನೀಡಿದರು. ಈ ರೀತಿಯ ಸಂಪ್ರದಾಯಸ್ವ, ಹಿಂಸಾತ್ಮಕವಾದ ಪ್ರತಿಕ್ರಿಯೆಗಳು 
ಇಸ್ಲಾಮಿಗೆ ಹೊಸದೇನಲ್ಲ. ಕಿಶ್ಚಿಯಾನಿಟಿಯಲ್ಲಿಯೂ ಒಮ್ಮೆ ಇಂಥ ಬೆಳವಣಿಗೆ 
ಉಂಟಾಗಿತ್ತು. ಮಧ್ದಯುಗದಲ್ಲಿ' ಪೇಗನ್‌ ಸಂಪ್ರದಾಯಕ್ಕೆ ಸ ಸೇರಿದ ಯೂರೋಪನ್ನು 
ಕಿಶ್ಚಿಯನೀಕರಣಗೊಳಿಸುವಾಗ ಅದಕ್ಕೆ ಹಿಂಸಾತ್ಸಕವಾದ ಪ್ರತಿಕ್ರಿಯೆಗಳು, 
ಕುಸೇಡ್‌ಗಳು ನಡೆದವು. ಕ್ರಿಶ್ಚಿಯಾನಿಟಿ “ಇದನ್ನು ನಿಯಂತಿಸಿತಾದರೆ, ಇಸ್ಲಾಂ 
(೧೬ನೇ ಪುಟಕ್ಕೆ 


ಹೊನ ಮೆಸುಪ್ಯ/ಏನಿಟ್‌/ ೨೦೧೫ 


ಜೆನ ಬಳೆರ: ಖ೫ಸಗಿ ಹುಸನಿಗನ ಸಲಳ್ಯಗಳಗಗಿ ಸರ್ನಜನಿಜರ ಸಜ 


ಸ್‌ ಮಹಾಯುದ್ದದ ಅಂತ್ಯದ ವೇಳೆಗೆ ee ಎಂದರೆ 
ಬಂಡವಾಳ ಹೂಡಿಕೆ, ಅಣೆಕಟ್ಟೆ, ರಸ್ತೆ ರೈಲ್ತ ಇತ್ಯಾದಿಗಳ ನಿರ್ಮಾಣ ಎಂಬ 
ಭಾವನೆಯಿತ್ತು ಆ ಕಾಲಕ್ಕೆ ಹ "ಶಕ ಸೀಮಿತವಾಗಿದ್ದು ಸಾರ್ವಜನಿಕ 
ವಲಯವೇ ಪ್ರಮುಖ ಆರ್ಥಿಕ ಪಾತ್ರಧಾರಿಯಾಗಿತ್ತು. ಭಾರತದ ಪ್ರಾರಂಭಿಕ 
ಪಂಚವಾರ್ಷಿಕ ಯೋಜನೆಗಳಲ್ಲಿ ಮೂಲಸೌಕರ್ಯ ಅಭಿವೃದ್ಧಿ ಎಂಬುದು 
ಸಾರ್ವಜನಿಕ ವಲಯದ ಹೂಡಿಕೆಯೂ ಆಗಿರುತ್ತಿತ್ತು ಇಂದು ಯಾವುದನ್ನು ಮಾನವ 
ಬಂಡವಾಳ ಎನ್ನುತ್ತೇವೆಯೋ ಅದು ಆಗ ಸಂಪೂರ್ಣ ನಿರ್ಲಕ್ಷಿಸಲ್ಲಟ್ಟಿತ್ತು. 


ಈ ರೀತಿಯ ಆರ್ಥಿಕ ಮಾದರಿ ಅಂದಿನ ಸಾಮಾನ್ಯ ಸಿದ್ದಾಂತವಾಗಿತ್ತು. 
ಬಹಳ ಉತ್ಸಾಹದಿಂದ ಈ ಧೋರಣೆಯನ್ನು ಬೆಂಬಲಿಸಿದ ಎಷ್ಟೋ 
ಅರ್ಥಶಾಸ್ತ್ರಜ್ಞರು ನಂತರದ ದಿನಗಳಲ್ಲಿ a ತಾವೇ ಇದನ್ನು 
ಟೀಕಿಸತೊಪೆಗಿದರು. 


ಬಂಡವಾಳ ಬೆಳವಣಿಗೆ ಮತ್ತು ಅಭಿವೃ ದ್ಧಿ : 


ಮಿಲ್ಲನ್‌ ಫ್ರೀಡ್‌ಮನ್‌ ಎಂಬ ನೋಬಲ್‌ ಪುರಸ್ಕೃತ ಅರ್ಥಶಾಸ್ತ್ರಜ್ಞ 
೧೯೫೫ರಲ್ಲಿ ಭಾರತಕ್ಕೆ ಆಗಮಿಸಿದ್ದು ಅವರು ಮಾನವ ಬಂಡವಾಳವನ್ನು 
ನಿರ್ಲಕ್ಷಿಸಿ ಬೌತಿಕ ಹೂಡಿಕೆಗೆ ಒತ್ತು ನೀಡುವ ನೀತಿಯನ್ನು ಟೀಕಿಸಿದ್ದರು. 
ಫ್ರೀಡ್‌ಮನ್‌ರ ಸಮರ್ಥಕರಾಗಿದ್ದಂತಹ ಬಿ.ವಿ. ಕೃಷ್ಟಮೂರ್ತಿಯವರಂತಹ 
ಕೆಲವು ಅರ್ಥಶಾಸ್ತ್ರಜ್ಞರು ಕಿರಾಣಿ ಅಂಗಡಿಗೆ ಸಲ್ಲಬಹುದಾದ ಲೆಕ್ಕಾಚಾರವನ್ನು 
ಭಾರತದಲ್ಲಿ ಶಿಕ್ಷಣಿ ನೀತಿಗೆ ಅನ್ನಯಿಸಲಾಗುತ್ತಿದೆ ಎಂಬುದಾಗಿ ಜರಿದಿದ್ದರು. 
ಸಾರ್ವತಿಕ ಶಿಕ್ಷಣವು ದಮನಿತರ ಬಿಡುಗಡೆಯ ಸಾಧನವಾಗಬೇಕೆಂದು ಬಯಸುತ್ತಿದ್ದ 
ಡಾ॥ ಅಂಬೇಡ್ಕರ್‌ ಸಹ ಅಂದಿನ ಶಿಕ್ಷಣ ನೀತಿಯ ವಿರೋಧಿಯಾಗಿದ್ದರು. ಅಂದು 
ಈ ಬಗೆಯ ಅರ್ಥಪೂರ್ಣ ಟೀಕೆಯನ್ನು ನಿರ್ಲಕ್ಷಿಸಿದ್ದರ ಪರಿಣಾಮವಾಗಿ ಭಾರತ 
ಇಂದೂ ಕೂಡ ಅಪಾರವಾದ ಬೆಲೆ ತೆರುತ್ತಿದೆ. 
ಅಭಿವೃದ್ಧಿ ಅರ್ಥಶಾಸ್ತ್ರದ ಮುಂದಿನ ದಿನಗಳ ಬೆಳವಣಿಗೆಗಳು ಈ 
ಚೆಂತಕರ ವಿಚಾರವನ್ನು ಸಮರ್ಥಿಸುವಂತಿದ್ದವು. ಭೌತಿಕ ಬಂಡವಾಳದ ಹಾಗೆ 
ಮಾನವ ಬಂಡವಾಳ 'ಮತ್ತು ಇತರೆ ಎಷ್ಟೋ ಸಂಗತಿಗಳು ಸಹ ಅಭಿವ್ನ ೈದ್ದಿಗೆ 
ಅನಿವಾರ್ಯವೆಂಬುದನ್ನು ಮನಗಾಣಲಾಯಿತು. ಹಾಗೆಯೇ ಜೀವನದ 
ಗುಣಮಟ್ಟ ಮತ್ತು ಮಾನವ ಸ್ವಾತಂತ್ರ್ಯದ ವಿಸರಣೆಗಳ ವಿಶಾಲಾರ್ಥದಲ್ಲಿ 
ಜೆಳವಣಿಗೆ ಮತ್ತು ಅಭಿವೃದ್ಧಿಗಳ” ಸ ಒಂದೇ ಅಲ್ಲ; ಬೆಳವಣಿಗೆಯು 
ಅಭಿವೃ ದಿಗೆ ಪೂರಕವಾಗಬಹುದು. ಬೆಳವಣಿಗೆಯು ಎಷ್ಟರ ಮಟ್ಟಿಗೆ ಅಭಿವೃ ್ದಿಗೆ 
ಪೂರಕವೆಂಬುದು ಬೆಳವಣಿಗೆಯ ಪ್ರಕ್ರಿಯೆಯ ಮತ್ತು ಸಾರ್ವಜನಿಕ ಚಟುವಟಿಕೆಗಳ 
ವಿವಿಧ ರೂಪಗಳನಾ ಿಧರಿಸಿರುತ್ತದೆ. ಉದಾ : ಉತ್ತಮ. ಜೀವನಕ್ಕೆ ಮುಖ್ಯವಾಗುವ 
ಪೌಷ್ಠಿಕತೆಯೆಂಬುದು, ಪೌಷ್ಟಿಕ ಶಿಕ್ಷಣ, ಶುದ್ಧ ನೀರು, ಆರೋಗ್ಯ ಸೇವೆಯಂತಹ 
ಕ್ಷೇತ್ರಗಳಲ್ಲಿನ ಸಾರ್ವಜನಿಕ ಚಟುವಟಿಕೆಗಳ ರೀತಿ ನೀತಿಗಳನ್ನು ಅವಲಂಬಿಸಿರುತ್ತದೆ. 


-ಜೀನ್‌ ಡ್ರೇಜ್‌ 


ಮೂಲ ಸೌಕರ್ಯದ ಮೇಲೆ ಒತ್ತು: 
ಮೊನ್ನೆಯ ಮೋದಿ ಸರ್ಕಾರದ ಆಯವ್ಯಯವು 
ಈ ಒಳನೋಟಗಳನ್ನು ನಿರ್ಲಕ್ಷಿಸಿ, ಬೆಳವಣಿಗೆ "ಮತ್ತು 1 


ಒನ್ನಡದಿೆ. os ನೀತಿಯ ಗುರಿ ಬೆಳವಣಿಗೆ. 
ಬೆಳವಣಿಗೆ ಇದ್ದರೆ ಮಿಕ್ಕೆಲ್ಲವೂ ತಂತಾನೆ ಆಗುವುದು. 
ಬೆಳವಣಿಗೆಯ ಮುಖ್ಯ “ಧನ ಮೂಲ ಸೌಕರ್ಯ 
ಅಥವಾ ದ ವಲಯ ಬಯಸುವ ಮೂಲ ಸೌಕರ್ಯ ಈ 
ಮೂಲ ಸೌಕರ್ಯ ವೃದ್ದಿಗೆ ಸ ಸರ್ಕಾರವೇ ಬಂಡವಾಳ ಹೂಡಬೇಕು. ಹಾಗಾಗಿ 
ರೈಲ ಮತ್ತು ರಸೆಗೆ ಭಾರೀ ಬಂಡವಾಳ ಹರಿಯುತ್ತದೆ. ರಕ್ಷಣಾ ವಲಯವನ್ನು 
ಹಿರತುವೆಡಿಸಿ ಮಕ್ಕೆಲ್ಲ ವಲಯದ ಖರ್ಚಿಗೆ ಕತ್ತರಿ ಬೀಳುತ್ತದೆ. ಆರೋಗ್ಯ ಮತ್ತು 
ಶಿಕ್ಷಣ ಕ್ಷೇತ್ರಗಳಿಗೆ ಹಿ೦ದೆಂದೂ ಕಂಡಿರದಂತಹ `ಆಘಾತ ನೀಡಲಾಗಿದೆ. 

ಈ ಮೂಲ ಸೌಕರ್ಯದ ಬಗೆಗಿನ ಒಲವು NDA ಪ್ರಣೀತವಮಲ್ಲ. 
ಹಿಂದಿನ UPA ಸರ್ಕಾರದ ಆರ್ಥಿಕ ಯೋಜನಾ ಆಧಾರ ಸ್ಥಂಭ ಮಾಂಟಕ್‌ 
ಸಿಂಗ್‌ ಅಹ್ಲುವಾಲಿಯಾರ ಪ್ರಕಾರ ೧೨ನೇಯ ಪಂಚವಾರ್ಷಿಕ ಯೋಜನಾ 
ಅವಧಿಯಲ್ಲಿ ಒಂದು ಟ್ರಿಲಿಯನ್‌ ಡಾಲರ್‌ಗಳನ್ನು ಈ ಮೂಲ ಸೌಕರ್ಯಕ್ಕಾಗಿ 
ಸುರಿಯಬೇಕಾಗಿತ್ತು. ಆದರೆ ಅಹ್ಲುವಾಲಿಯಾ ಪ್ರಕಾರ ಈ ಹೂಡಿಕೆ PPP 
ವಿಧಾನದಲ್ಲಿ (ಸಾರ್ವಜನಿಕ, ಖಾಸಗಿ ಭಾಗವಹಿಸುವಿಕೆ) ಆಗಬೇಕಿತ್ತು ಆದರೆ 
ಪಸ್ತುತ NDA ಅರ್ಥನೀತಿಯ ಪಕಾರ ಸರ್ಕಾರವೇ ಈ ಹಣದ ಹೂಡಿಕೆ ಮಾಡಬೇಕು. 


ಕಾರ್ಪೋರೇಟ್‌ ಹಿತಾಸಕ್ತಿ : 


ಮೂಲ ಸೌಕರ್ಯ ವಲಯಕ್ಕೆ ಹಣಕಾಸು ಒದಗಿಸಲು ಬ್ಯಾಂಕಿಂಗ್‌ 
ವಲಯಕ್ಕೆ ಆಸಕ್ತಿಯೂ ಇಲ್ಲ ಅದು ಸಾಧ್ಯವೂ ಅಲ್ಲ. ಈಗಾಗಲೇ ೧೮ ಲಕ್ಷ 
ಕೋಟಿಯಷ್ಟು ಹಣ ಅರ್ಧಕ್ಕೆ ನಿಂತ ಅಥವಾ ಸೋತ PPP ವಿಧಾನದ 
ಮೂಲ ಸೌಕರ್ಯ ಯೋಜನೆಗಳಲ್ಲಿ ಪೋಲಾಗಿ ಹೋಗಿದೆ. ೨೦೧೪-೧೫ರ 
ಮಧ್ವಂತರ ಆರ್ಥಿಕ ವಿಶ್ಲೇಷಣೆಯ ಪಕಾರ ಬೆಳವಣಿಗೆಯ ಮುಖ್ಯ ಸಾಧನೆಗಳಿಗಾಗಿ 


ಸಾರ್ವಜನಿಕ ಹೂಡಿಕೆ ಮಾಡಬೇಕಾದುದು ಕಡ್ಡಾಯ. ಸಾರ್ವಜನಿಕ ವಲಯದ 

ಬ್ಯಾಂಕುಗಳ ಮೇಲೆ ಸವಾರಿ ಮಾಡಿ ಲಾಭದಾಯಕವಲ್ಲದ ಖಾತೆಗಳಿಂದಾದ 

(NPA) ನಷ್ಟದ ಹೊರೆಯನ್ನು ತೆರಿಗೆದಾರರ ಮೇಲೆ ಹೊರಿಸಿ ಕಾರ್ಪೋರೇಟ್‌ 

LE: ಮತ್ತೊಮ್ಮೆ ತೆರಿಗೆದಾರರ ಹಣದಿಂದ ತಮಗೆ ಜಾಗತಿಕ ಮಟ್ಟದ 
ಸೈ ಇತರೆ ಸೌಕರ್ಯಗಳನ್ನು ನಿರ್ಮಿಸಿಕೊಡಬೇಕೆಂದು ನಿರೀಕ್ಷಿಸುತ್ತದೆ. 


pe 


RBIನ ಗೌರ್ನರ್‌ ee ರಾಜನ್‌ 
ಕಾರ್ಪೋರೇಟ್‌ ವ ಧೋರಣೆಯನ್ನು 
ಖಂಡಿಸಿದ್ದಾರೆ. ಈವರೆಗೆ ನಾ 
ತೊಂದರೆಯನ್ನೂ ತೆಗೆದುಕೊಳ್ಳದೆ ವ್ಯವಹಾರ 
ನಡೆಸುತ್ತಾ ಬಂದಿರುವ ಈ ವಲಯವು ತನ್ನ 
ಮನಸ್ಸಿಶಿಯನ್ನು ಬದಲಾಯಿಸಿಕೊಳ್ಳಬೇಕು. ಬ್ಯಾಂಕ್‌ 
ಸಾಲ ಹಿಂದಿರುಗಿಸದೆ ಇಚ್ಛಾಪೂರ್ವಕವಾಗಿ 
ಅಸಹಕಾರ ತೋರುವ ಸುಸ್ತಿದಾರರನ್ನು 
ಹೀರೋಗಳಂತೆ ಕಾಣದೆ ಜನಸಾಮಾನ್ಯರನ್ನು 
ಹೀರುವ ಪರೋಪಜೀವಿಗಳೆಂದು ಪರಿಗಣಿಸಿ ಅವರನ್ನು ದಂಡಿಸಬೇಕು ಎಂಬ 
ಕರೆ ನೀಡಿದ್ದಾರೆ. ಆದರೆ ಅರ್ಥಮಂತಿಗಳಿಗೆ ಈ ಬಗ್ಗೆ ಸಮ್ಮತಿಯಿಲ್ಲ. 
ಕಾರ್ಹೋರೇಟ್‌ ವಲಯದ ಬಗ್ಗೆ ಸಹಾನುಭೂತಿಯನ್ನು ಹೊಂದಿರುವ ಅವರು 
ಸಾರ್ವಜನಿಕ ಹಣದಿಂದ ಜಾಗತಿಕ ಗುಣಮಟ್ಟದ ಮೂಲ ಸೌಕರ್ಯವನ್ನು 
ನಿರ್ಮಿಸಬೇಕೆಂಬ ಬೇಡಿಕೆಗೆ ಮಣಿದಿದ್ದಾರೆ. ಸರ್ಕಾರವೇ ಹೆಚ್ಚಿನ ಹೊರೆಯನ್ನು 
ಹೊರಲು ಸಿದ್ಧವಿರುವ ಹೊಸ PPP ವರಾದರಿಯನ್ನು ಪುನಃ 
ಅನುಷ್ಠಾನಗೊಳಿಸಬೇಕೆಂದು ಅವರು ಕರೆ ನೀಡಿದ್ದಾರೆ. 


(೧೫ನೇ ಪುಟಕ್ಕೆ) 


ಹೊನ ಮೆಸುಪ್ಛ/ನನಿರ/ ೨೦೦೫ 


೦ರಖುವ ಪವಮಾಜವಾದಿ 


ಚಿಂತನ ವೇದಿಕೆ 


ಹಿರಿಯ ಸಮಾಜವಾದಿಗಳ ಸಂಪರ್ಕ ಸಿಕ್ಕಿದಾಗಿನಿಂದ ನಿರಂತರವಾಗಿ 
ಅವರ ಮಾತುಗಳನ್ನು ಕೇಳುತ್ತಾ ಬೆಳೆದ ನನಗೆ "ಜಾತಿ' ಸೃಷ್ಟಿಸಿದ ಸಾಮಾಜಿಕ 
ಅನಿಷ್ನಗಳ ಬಗ್ಗೆ ನಿಜವಾದ ಅರಿವು ಮೂಡತೊಡಗಿತ್ತು. ಆಗಾಗ ಸಮಾಜವಾದಿ 
ಕಾರ್ಯಕ್ರಮಗಳಲ್ಲಿ ಭಾಗವಹಿಸುತ್ತಿದ್ದ ನನಗೆ ಅಲ್ಲಿ ನಡೆಯುವ ಚರ್ಚೆಗಳು 
ನನ್ನ ಮೇಲೆ ಪ್ರಭಾವ ಬೀರುತಿತ್ತು. ಬಹುಶಃ ನನ್ನ ಗೆಳತಿ ಸರಿತಾಳೊಂದಿಗೆ 
ನಡೆದ ನನ್ನ ಪ್ರೇಮವಿವಾಹದ ಹಿಂದೆಯೂ ಆ ಚಿಂತನೆಗಳು ಪರೋಕ್ಷವಾಗಿ 
ಕೆಲಸ ಮಾಡಿವೆ. ಹಿರಿಯ ಸಮಾಜವಾದಿಗಳಾದ ಡಿ.ಎಸ್‌.ನಾಗಭೂಷಣ ಅವರು 
ಅಂತರ್ಧರ್ಮೀಯ ಪ್ರೇಮ ವಿವಾಹವಾದದ್ದೊಂದೆ ಸಮಾಜವಾದಿಯಾಗಿ ನಾನು 
ಮಾಡಿದ ಏಕೈಕ ಕೆಲಸ ಎಂದು ಇಂದಿಗೂ ನನ್ನನ್ನು ಆಗಾಗ ಛೇಢಿಸುತ್ತಿರುತ್ತಾರೆ. 

ಒಮ್ಮೆ ನಾನು ನನ್ನ ದೊಡ್ಡ ಮಗ ಸರಹನನ್ನು ಶಾಲೆಗೆ ಸೇರಿಸಲು 
ಹೋದಾಗ ನನಗೆ ಜಾತಿ ಮತ್ತೊಮ್ಮೆ ಸಮಸ್ಯೆಯನ್ನು ತಂದಿಟ್ಟಿತ್ತು. ಶಾಲೆಯ 


ಪ್ರಾಂಶುಪಾಲರು ಜಾತಿ ಹಾಗು ಧರ್ಮದ ಕಾಲಂ ಅನ್ನು ಕಡ್ಡಾಯವಾಗಿ: 


ತುಂಬಬೇಕೆಂದು ಸೂಚಿಸಿದ್ದರು. ನಾನು ಆ ಕಾಲಂಗಳಲ್ಲಿ "ಭಾರತೀಯ' ಎಂದು 
ಬರೆದಿದ್ದೆ. ನಂತರ ಅವರಿಗೆ, ನನಗೆ ಹಾಗು ನನ್ನ ಹೆಂಡತಿ ಸರಿತಳಿಗೆ ಜಾತಿಯ 


ಆಚರಣೆಯಲ್ಲಿ ನಂಬಿಕೆ ಇಲ್ಲದ ಕಾರಣ ಜಾತಿಯನ್ನು ಮತ್ತು ಧರ್ಮವನ್ನು 


ನಮೂದಿಸುವುದಿಲ್ಲ ಎಂದು ತಿಳಿಸಿದೆವು ಹಾಗೂ ನಮಗೆ ನಾವು ಹುಟ್ಟದ 
ಜಾತಿ ಧರ್ಮಗಳನ್ನು ನಮೂದಿಸದಿರುವ ಹಕ್ಕು ಇದೆ ಎಂದು ವಾದಿಸಿದೆವು. 


ಇಷ್ಟೆಲ್ಲ ವಾದ ಮಾಡಿದರೂ ಒಪ್ಪದ ಅವರು ಸರಕಾರದ ಮೀಸಲಾತಿಯನ್ನು 
ಬಳಸಿಕೊಳ್ಳಲು ಅನುಕೂಲ ಆಗುವುದೆಂಬ ಆಮಿಷ ಒಡ್ಡಿದರು. ಆಗ, ನಮ್ಮ 


ಮಕ್ಕಳಿಗೂ ಮೀಸಲಾತಿ ಬೇಡ ಎಂದು ತಿಳಿಸಿ, ಈಗಾಗಲೇ ನಮ್ಮ ಹಿರಿಯ 
ಸಮಾಜವಾದಿಗಳು ತುಂಬಾ ಜನ ತಮ್ಮ ಮಕ್ಕಳಿಗೆ ಜಾತಿ ಹಾಗೂ ಧರ್ಮದ 
ವಿವರ ನೀಡದೆ “ಭಾರತೀಯ” ಎಂದು ನಮೂದಿಸಿರುವ ಕುರಿತು ಹೇಳಿದಾಗ 
ಒಲ್ಲದ ಮನಸಿನಿಂದ ಆ ಎರಡು ಕಾಲಂಗಳಲ್ಲಿ “ಭಾರಶೀಯ” ಎಂದು 
ನಮೂದಿಸಲು ಒಪ್ಪಿಕೊಂಡರು. 

ಮತ್ತೆ ನನಗೆ ಈ "ಜಾತಿ' ಎಂಬ ಪದ ತುಂಬ ತೊಂದರೆಕೊಬ್ಬದ್ದು, 


ಇತ್ತೀಚೆಗೆ ಒಲವಿನ ವಿವಾಹ ವೇದಿಕೆ "ಮಾನವ ಮಂಟಪ'ದ ಒಂದು ಸಭೆಯಲ್ಲಿ 


ಭಾಗವಹಿಸಿದಾಗ. ಬಿಸಿಬಿಸಿ ವಾಗ್ದಾದಕ್ಕೂ ಕಾರಣವಾದ ಸಭೆಯಲ್ಲಿ, ಸರಕಾರ 
ನಡೆಸಲು ಉದ್ದೇಶಿಸಿರುವ "ಜಾತಿ ಸಮೀಕ್ಷೆ' ಸಂದರ್ಭದಲ್ಲಿ ಅಂತರ್ಜಾತಿ 
ವಿವಾಹಿತರ ಮುಂದಿನ ನಡೆ ಏನಾಗಿರಬೇಕು? ಯಾವ ಕಾಲಂಗಳಲ್ಲಿ ಏನು 
ನಮೂದಿಸಬೇಕು ಇತ್ಯಾದಿ ಪ್ರಶ್ನೆಗಳನ್ನು ಚರ್ಚಿಸಲು ಈ ಸಭೆ ಕರೆಯಲಾಗಿತ್ತು. 
ಸಭೆಯಲ್ಲಿ ಹಿರಿಯ ಹಾಗೂ ಕಿರಿಯ ಸಮಾಜವಾದಿಗಳು ಹಾಗೂ ಮಾನವ 
ಮಂಟಪದ ಟಸ್ಪಿಗಳು ಹಾಜರಿದ್ದರು. 

ಈ ಸಂದರ್ಭದಲ್ಲಿ ಮಾನವ ಮಂಟಪದ ಅಧ್ಯಕ್ಷರು ಮಾತನಾಡಿ, 
ಮುಂಬರುವ ಜಾತಿ ಸಮೀಕ್ಷೆಯಲ್ಲಿ ಎಲ್ಲಾ ಅಂತರ್ಜಾತಿ ವಿವಾಹಿತರು ಸಮೀಕ್ಷೆಯ 
ಫಾರಂ ಭರ್ತಿ ಮಾಡುವಾಗ "ಅಂತರ್ಜಾತಿ ವಿವಾಹಿತರು” ಎಂದು 
ತುಂಬಬೇಕೆಂದು ಕರೆಕೊಡುವ ಕುರಿತು ಚರ್ಚೆಸಿ ನಿರ್ಣಯ ಕೈಕೊಳ್ಳಲು ಸಭೆ 
ಕರೆದಿರುವುದಾಗಿ ತಿಳಿಸಿದರು. ಆಗ ಕೆಲ ಹಿರಿಯ ಸಮಾಜವಾದಿಗಳು 
“ಅಂತರ್ಜಾತಿ ವಿವಾಹಿತರು, ಎಂದು ನಮೂದಿಸುವುದಲ್ಲದೇ, 
ಜಾತಿಗಳನ್ನೂ ನಮೂದಿಸಿ” ಎಂದು ಕರೆ ನೀಡಬೇಕೆಂದು” ಸಲಹೆಯಿತ್ತರು. 
ಟಸಿಗಳು, ತಾವು ಯಾವುದೇ ಕಾರಣಕ್ಕೂ ಅಂತರ್ಜಾತಿ ವಿವಾಹಿತರಿಗೆ ಜಾತಿ 
ನಮೂದಿಸಲು ಸೂಚಿಸುವುದಿಲ್ಲ ಹಾಗು ಅದರಿಂದ ಮಾನವ ಮಂಟಪದ 


ಆಶಯಕ್ಕೆ ಧಕ್ಕೆ ಆಗುತ್ತದೆ ಮತ್ತು ಜಾತಿ ನಮೂದಿಸುವುದು ಅವರವರ ಇಚ್ಛೆಗೆ ಬಿಟ್ಟ 
ವಿಚಾರ ಎಂದು ತಿಳಿಸಿದರು. ಇದು ಟಸ್ಪಿಗಳ ನಡುವೆ ಹಾಗು ಸಭೆಗೆ ಹಾಜರಾಗಿದ್ದ 


ಹಿರಿಯ ಕಿರಿಯ ಸಮಾಜವಾದಿಗಳ ನಡುವಿನ ವಾಗ್ದಾದಕ್ಕೆ ಕಾರಣವಾಯಿತು. 
ಇಂದು ಜಾತಿ ವಿನಾಶ ಸಾಧ್ಯವಿಲ್ಲ ಎಂಬುದು ವಾಸ್ತವಕ್ಕೆ ಹತ್ತಿರವಾದ 
ಸತ್ಯ ಇದನ್ನು ಒಪ್ಪಿಕೊಳ್ಳಬೇಕೆಂದು ಹಾಗೂ ನಾವು ಜಾತಿಗಳ ಸಮಾನತೆಗೆ 
ಶ್ರಮಿಸಬೇಕೆಂದು, ಜಾತಿ ನಮೂದಿಸದಿದ್ದರೆ ದಲಿತ ಹಾಗೂ ಹಿಂದುಳಿದ ಜಾತಿಗಳು 
ತಮ್ಮ ಮೀಸಲಾತಿಯನ್ನು ಪಡೆಯಲು ಕಷ್ಟವಾಗುವುದಾಗಿಯೂ, ಜಾತಿ 
ಜನಗಣತಿಯಲ್ಲಿ ಸರಿಯಾಗಿ ಜಾತಿಗಳ ಸಾಮಾಜಿಕ, ಆರ್ಥಿಕ ಹಾಗು ಸಾಂಸ್ಕೃತಿಕ 


ಸಮಾಜವಾದದ ಗುರಿ: ಜಾತಿ 


"ಶಮತಮ 
ನ 


ವಿನಾಶವೋ, ಜಹಾತಿ ಸಮಾನತೆಯೋ?: 


ಸ್ಪಷ್ಟತೆ ಬೇಕಿದೆ 
-ಬಿ. ರಾಜೇಶ್‌ 


ಮಾಹಿತಿ ಸಿಗಲಾರದೆಂದು, ಹಾಗಾಗಿ ಕಡ್ಡಾಯವಾಗಿ 
ಅಂತರ್ಜಾತಿ ವಿವಾಹಿತರು ತಮ್ಮ ಜಾತಿಗಳನ್ನು 
ನಮೂದಿಸಲೇಬೇಕೆಂದು ಕೆಲ ಸದಸ್ಯರು 
ಒತ್ತಾಯಿಸತೊಡಗಿದರು. ಇದನ್ನು ವಿರೋಧಿಸಿದ ಕೆಲ 
ಸದಸ್ಯರು ನಾವು ಮಾನವ ಮಂಟಪದಲ್ಲಿ ಮದುವೆ 
ಮಾಡಿಸುವಾಗ ಎಲ್ಲೂ ಜಾತಿಗಳ ಹೆಸರನ್ನು ಹೇಳಿ 
ಮಾಡಿಸುವುದಿಲ್ಲವೆಂದೂ, ಯಾವುದೇ ಕಾರಣಕ್ಕೂ 
ಜಾತಿಯನ್ನು ನಮೂದಿಸಬಾರದೆಂದು, ತಮಗೆ ಜಾತಿ EU 
ಆಧಾರಿತ ರ ಅವಶ್ಯಕತೆಯೂ ಇಲ್ಲವೆಂದು, ಗ ಜಾತಿಮುಕ್ತ 
ಸಮಾಜದೆಡೆಗೆ ಮುನ್ನಡೆಯುವ ಉದ್ದೇಶದಿಂದ ಮಾನವ ಮಂಟಪ ದ 
ಚಟುವಟಿಕೆಗಳಲ್ಲಿ ತಿಳಿಸಿದರು. ಜಾತಿಯನ್ನು 
ನಮೂದಿಸಿದರೆ ಜಾತಿ ವಿನಾಶವನ್ನು ನಮ್ಮ ಆದರ್ಶವಾಗಿ ಇಟ್ಟುಕೊಂಡು ಬದುಕುತ್ತಿರುವ 
ನಮ್ಮೆಲ್ಲರ ಕನಸು ಮತ್ತು ಆಶಯ ನುಚ್ಚುನೂರಾಗುವುದೆಂದು ಅವರು ತಿಳಿಸಿದರು. 
ಈ ಮಧ್ಯೆ ಅಂತರ್ಜಾತಿ ವಿವಾಹಿತರಿಗೆ ೧೫ ಮೀಸಲಾತಿ ನೀಡುವ 
ಕುರಿತು ಸರಕಾರದ ಪರಿಶೀಲನೆಯಲ್ಲಿ ಇರುವುದರ ಕುರಿತು ಮಾನವ ಮಂಟಪದ 
ಟಸ್ಪಿಗಳಲ್ಲಿ ಒಬ್ಬರು ಪ್ರಸ್ತಾಪಿಸಿದಾಗ, “ಇವೆಲ್ಲಾ ಎಂದೂ ಜಾರಿಗೆ ಬಾರದ 
ಪ್ರಸ್ತಾವನೆಗಳು. ಇಂತಹ ಜಾರಿಯಾಗದ ಪ್ರಸ್ತಾವನೆಗಳ ಕುರಿತು ಮಾತನಾಡುವುದರ 


"ಬದಲು, ಸಾಮಾಜಿಕವಾಗಿ ಹಾಗೂ ಆರ್ಥಿಕವಾಗಿ ಹಿಂದುಳಿದಿರುವ ಅಂತರ್ಜಾತಿ 


ವಿವಾಹಿತರು, ಮೀಸಲಾತಿ ಬೇಕಾಗಿರುವವರು ಅವರವರ ಜಾತಿಗಳ 
ಮೀಸಲಾತಿಯ ಉಪಯೋಗ ಪಡೆದುಕೊಳ್ಳುವ ಕುರಿತು ಚರ್ಚಿಸೋಣ ಮತ್ತು 
ಎಂದೂ ಬದಲಾಗದ ಹಾಗೂ ಶತಶತಮಾನಗಳಿಂದ ದಾರ್ಶನಿಕರ ಕೈಯಲ್ಲೆ 
ನಿರ್ಮೂಲನೆ ಮಾಡಲಾಗದ ಜಾತಿ ವ್ಯವಸ್ಥೆಯನ್ನು ನಾವು ನಿರ್ಮೂಲನೆ ಮಾಡಲು 
ಸಾಧ್ಯವಿಲ್ಲ ಎಂಬ ಕಟು ಸತ್ಯವನ್ನು ಅರ್ಥ ಮಾಡಿಕೊಳ್ಳಬೇಕು” ಎಂದು ಕೆಲ 
ಸದಸ್ಯರು ವಾದಿಸತೊಡಗಿದರು. 

ಇದನ್ನೆಲ್ಲ ಕೇಳಿಸಿಕೊಳ್ಳುತ್ತ ಕುಳಿತ ಮಾನವ ಮಂಟಪದ ಟಸ್ಸಿಗಳು ತಮ್ಮ 
ನಿಲುವಿಗೆ ಬದ್ಧರಾಗಿ ಜಾತಿ ಜನಗಣತಿಯಲ್ಲಿ ಜಾತಿ ನಮೂದಿಸದೇ ಇರುವ 
ಒಂದು ಕಾಲಂ ಕೂಡ ಇದೆ ಎಂದು, ಅಲ್ಲಿಜಾತಿ ನಮೂದಿಸಲು ಇಚ್ಛಿಸದವರು 
ಆ ಕಾಲಂ ಅನ್ನು ಭರ್ತಿ ಮಾಡಬಹುದೆಂದು ಹಾಗು ಜಾತಿ ಕಾಲಂನಲ್ಲಿ ತಮ್ಮ 
ಜಾತಿ ನಮೂದಿಸುವವರು ಅವರಿಷ್ರಾನುಸಾರ ತುಂಬಬಹುದು ಎಂದು ತಿಳಿಸಿದರು. 
ಆದರೆ ಮಾನವ ಮಂಟಪ ಮಾತ್ರ "ಅಂತರ್ಜಾತಿ ವಿವಾಹಿತರು' ಎಂಬುದನ್ನು 
ಫಾರಂನಲ್ಲಿ ಮರೆಯದೆ ತುಂಬಬೇಕೆಂದು ಪತ್ರಿಕಾ ಹೇಳಿಕೆ ಕೊಡುವುದಾಗಿ 
ಸಷ್ಟಪಡಿಸಿದರು. ಕೂಡಲೇ ಕೆಲವರು ಸಭಾತ್ಕಾಗ ಮಾಡಿದರು. ಸಭೆಯಲ್ಲಿ 
ಗೊಂದಲ ಸೃಷ್ಟಿಯಾಗಿ ಜಾತಿಯ ಬಗೆಗೆ ಯಾವುದೇ ಸಷ್ನತೆಗೆ ಬರದೇ ಸಭೆ 
ಮುಕ್ತಾಯವಾಯಿತು. ಇದನ್ನೆಲ್ಲ ನೋಡುತ್ತ ಕುಳಿತ ನನಗೆ ಗೊಂದಲವೂ ಉಂಟಾಯಿತು. 

"ಮಾನವ ಮಂಟಪ'ದಡಿಯಲ್ಲಿ ಒಲವಿನ ವಿವಾಹವಾಗಿ ಜಾತಿಯನ್ನು 
ಪ್ರಜ್ಞಾಪೂರ್ವಕವಾಗಿ ಮೀರುತ್ತಾ ನನ್ನನ್ನು ಮತ್ತು ನನ್ನ ಮಕ್ಕಳನ್ನು ಜಾತಿ 
ವ್ಯವಸ್ಥೆಯಿಂದ ಬೇರ್ಪಡಿಸಿಕೊಳ್ಳುತ್ತ ಜಾತಿರಹಿತ ಸಮಾಜದ ಕನಸು ಕಾಣುತ್ತಿರುವ 
ನನಗೆ, ಜಾತಿ ವಿನಾಶ ಕೂಡ ಸಮಾಜವಾದದ ಉದ್ದೇಶ ಎಂಬ ನಂಬಿಕೆಯಿದೆ. 
ನನ್ನ ಹಾಗೆ ಆಲೋಚಿಸುವವರು ಸಮಾಜದಲ್ಲಿ ಸಾಕಷ್ಟು ಜನರಿದ್ದಾರೆಂಬುದು 
ನನ್ನ ಭಾವನೆ. ದಲಿತರು ಮತ್ತು ಹಿಂದುಳಿದವರ ಮೀಸಲಾತಿಯ ಬೆಂಬಲಿಗನಾಗಿ 
ಸ ಜಾತಿ ಮುಕ್ತ ವ್ಯವಸ್ಥೆಯ ಯಡೆಗೆ ಹೆಜ್ಜೆ ಇಡಬೇಕೆಂದು ನಂಬಿ ನನ್ನ ಹಾಗೆ 
ಹಲವರು ನಮ್ಮ ನೆಡುವೆ ಬದುಕುತಿದ್ದಾರೆ. ಅವರೆಲ್ಲ ಜಾತಿ ವಿನಾಶವನ್ನು ತಮ್ಮ 
ಆಶಯವಾಗಿಸಿಕೊಂಡಿದ್ದಾರೆ. ಇಂಥ ಸಂದರ್ಭದಲ್ಲಿ ಜಾತಿ ವಿನಾಶ ಸಾಧ್ಯ ವಿಲ್ಲ 
ಇನ್ನು ನಾವು ಜಾತಿ ಸಮಾನತೆಯಡೆ ಹೆಜ್ಜೆಇಡಬೇಕೆಂಬ ಅಭಿಪ್ರಾಯಗಳು 
ನಮನ್ನೆಲ ಗೊಂದಲಕ್ಕೆ ದೂಡು ತ್ತಿದೆ. ಇನ್ನಾ ದರು ಸಮಾಜವಾದವನು )ಿ ಸಷ್ಪತೆಯಿಂದ 
ದ "ಹುರುಪಿನೊಂದಿಗೆ ಯುವಪೀಳಿಗೆಗೆ ಮರುವ್ಯಾಖ್ಯಾನ ಮಾಡದಿದ್ದರೆ. 
ಸಮಾಜವಾದವೂ ಪಳೆಯುಳಿಕೆಯಾಗುವುದರಲ್ಲಿ ಯಾವುದೇ ಸಂಶಯವಿಲ್ಲ 


(೧೬ನೇ ಪುಟಕ್ಕೆ 


ಹೊನ ಮೆಸುವ್ಯ /ನ8೮/ OOK 


ಸುಮಕಾಲeಗೆ 


ಗಮನವನ್ನು ಕೇಂದ್ರೀಕರಿಸಿವೆ. ಓದಿ, ಬರೆಯಿರಿ. 


ಅಂಬೇಡ್ಡರ್‌ ಚಿಂತನೆಗೆ ಇಂದು ಪರ್ಯಾಯವಿಲ್ಲ 


ಬ್ರಿಟಿಷ್‌ 
ಹಾಗೂ ಪ್ರಜಾಪುಭುತ್ನದಲ್ಲಿ ಪ್ರತಿನಿಧೀಕರಣವನ್ನು ಕೇಳಲು 
ಆರಂಭಿಸಿದ ಹಲವಾರು ಹೋರಾಟಗಳು. 
ಗಾಂಧೀಯವರ ವಿರೋಧ ಹಾಗೂ ಪೂನಾ 
ಒಪ್ಪಂದದ ನಂತರಮೂ ಈ ವಿಷಂಶುದಲ್ಲಿ 
ವಿಜಯಿಯಾದವರು ಅಂಬೇಡ್ಕರ್‌ ಅವರೇ. ಯಾಕೆಂದರೆ 


ಜೌತಿ ವ್ಯವಸ್ಥೆಯನ್ನೇ ಕೇಂದ್ರವಾಗಿಟ್ಟುಕೊಂಡ ಸಾಮಾಜಿಕ 
ಹೋರಾಟಗಳಿಗೆ ಈಗ ಏನಾದರೂ ಪುಸ್ತುತತೆಯಿದೆಯೇ' ಎನ್ನುವುದು ಮುಖ್ಯವಾದ 
ಪ್ರಶ್ನೆ. ಸ್ಪತಃ ಅಂಬೇಡ್ಕರ್‌ ಅವರ ಸಿದ್ಧಾಂತ ಹಾಗೂ ಹೋರಾಟಗಳನ್ನು 
ಜಾತಿಕೇರಿದ್ರಿತವೆಂದು 'ವಿಷರಿಸಲಾಗಿದೆಯಾದರೂ ಅದು ಸಮರ್ಪಕವಲ್ಲ. 
ಮೊದಲನೇಯದಾಗಿ ಅವರ ಸಿದ್ದಾಂತಗಳು ಅಸ ಶ್ಯತೆ, ಅಸ ಸಮಾನತೆ, 
ವಸಾಹತುಶಾಹಿ, ಭೂಮಾಲೀಕತ್ವ, ಹಿಂದೂ ಧರ್ಮದ ಅತ್ಮರಿತಿಕವಾದ ನಿರಾಕರಣೆ, 


ಸಂವಿಧಾನಾತ್ಮಕವಾದ ಸವಲತ್ತುಗಳಿಗಾಗಿ ಒತ್ತಾಯ-- ಇವೆಲ್ಲವುಗಳನ್ನು 
ಅದೇ ರೀತಿ, ಅವರ ಹೋರಾಟಗಳು ಅಹವಾಲುಗಳನ್ನು 


ಒಳಗೊಂಡಿವೆ. 
ಸಲ್ಲಿಸುವುದರಿಂದ, ದಲಿತರ ನಾಗರಿಕ ಹಕ್ಕುಗಳಿಗಾಗಿ ಹೋರಾಟ(ಸಾರ್ವಜನಿಕ 
ಕರೆಯ ಉಪಯೋಗ ಹಾಗೂ ದೇವಾಲಯ ಪ್ರವೇಶಗಳು ಸೇರಿದಂತೆ), 
ರಾಜಕೀಯ ಪ್ರತಿನಿಧೀಕರಣಕ್ಕಾಗಿ ಹೋರಾಟ, ಸಂವಿಧಾನಾತ್ಮಕ ಹೋರಾಟ 
ಮತ್ತು ಆಧ್ಯಾ ತ್ಲಿಕವೆಂದು ಮಹಡಾರ ತಾತ್ರಿಕ ಹೋರಾಟ(metaphysical 
rebellion ಎನ್ನುವ ಅರ್ಥದಲ್ಲಿ) ಇವೆಲ್ಲವುಗಳನ್ನು ಒಳಗೊಂಡಿವೆ. 
ವ ಸಮಾಜದ ಅತ್ಯಂತ ಮುಖ್ಯ ಹಾಗೂ ಪ್ರಭಾವಿಯಾದ 
ಸಾಮಾಜಿಕ ರಚನೆಯೆಂದರೆ ಜಾತಿವ್ಯವಸ್ಥೆಯೆನ್ನುವ ಮೂಲ ಸಿದ್ಧಾಂತದಲ್ಲಿಯ 
ನಂಬಿಕೆಯಿಂದಾಗಿ ಅವರು ಜಾತಿವ್ಯವಸ್ಥೆಯನ್ನು ತಮ್ಮ ಸಾಮಾಜಿಕ, ಚಾರಿತ್ರಿಕ 
ವಿಶ್ಲೇಷಣೆಯ ಅತಿಮುಖ್ಯ ಸಾಧನವಾಗಿ ಬಳಸಿಕೊಂಡರು. ಹಾಗೂ ಹಲವರು 
ತಪ್ಪಾಗಿ ನಂಬುವಂತೆ ಇದು ದಲಿತರಾಗಿ ಅವರು ಅನುಭವಿಸಿದ ಅನ್ಯಾಯದಲ್ಲಿ 
ಹುಟ್ಟಿದ ತಿಳುವಳಿಕೆಯಾಗಿರಲಿಲ್ಲ. ವಿಶಾಲವಾದ ಅಧ್ಯಯನ ಹಾಗೂ ಸಮಾಜ 
ಶಾಸ್ತೀಯ ತರಬೇತಿ ಪಡೆದಿದ ಸ ಅಂಬೇಡ್ಕರ್‌ ಜಾತಿಕೇಂದ್ರಿತ ವಿಶ್ಲೇಷಣೆಯ ವೈಚಾರಿಕ 
ಚೌೆಟ್ಟನ್ನು ನಿರ್ಮಿಸಿಕೊಂಡರು. ಆದರೆ ಅವರ ಚಿಂತನೆಯು ಈ ಚೌಕಟ್ಟಿಗೆ 
ಸೀಮಿತವಾಗಿರಲಿಲ್ಲ. ಹೋರಾಟವೂ ಹಾಗೆ ಆಗಿರಲಿಲ್ಲ. ಇಲ್ಲದಿದ್ದರೆ 
ಸಂವಿಧಾನವನ್ನು ರಚಿಸಿದ, ಅದರ ಮೂಲಕ ದಲಿತ ಜನಾಂಗಗಳ ಕಲ್ಯಾಣಕ್ಕಾಗಿ 
ಪ್ರಯತ್ನಿಸಿದ ಅಂಬೇಡ್ಕರ್‌ ಅವರಿಗೂ, ಮನುಸ್ಮೃತಿಯನ್ನು ಸುಟ್ಟ ಅಂಬೇಡ್ಕರ್‌ 


ಅವರಿಗೂ ಸಂಬಂಧವೇ ಇಲ್ಲವೆಂದು ಹೇಳಬೇಕಾಗುತ್ತದೆ. ಇಷ್ಟೆಲ್ಲವನ್ನು ಒಪ್ಪಿ 


ಕೊಂಡರೂ ದಲಿತಜಾತಿ, ಸಮುದಾಯಗಳನ್ನು ಒಂದುಗೂಡಿಸಿ ಅವರಿಗೆ ಒಂದು 
ಅಸ್ಲಿತೆಯನ್ನು ಕಟ್ಟಿಕೊಟ್ಟು ಅಂಬೇಡ್ಕರ್‌ ಆರಂಭಿಸಿದ ಒಂದು ದೊಡ್ಡ ಹೋರಾಟದ 
ಧ್ಯೇಯವು ಜಾತಿವಿನಾಶವಾಗಿತ್ತು. ಈ ಅಂತಿಮ ಉದ್ದೇಶಕ್ಕೆ ಬದ್ದವಾಗಿದ್ದ ಮತ್ತು 
ಸಹಕಾರಿಯಾಗಿದ್ದ ಅನೇಕ ಹೋರಾಟಗಳನ್ನು ಅವರು ರೂಪಿಸುತ್ತ ಬಂದರು. 
ಇದಕ್ಕೆ ಮುಖ್ಯವಾದ ಅಸ್ತವಾಗಿದ್ದು ದಲಿತ ಜಾತಿಗಳನ್ನು ಒಗ್ಗೂಡಿಸಿ ಅಂದಿನ 


ಮತ್ತೊಮ್ಮೆ ಏಪ್ರಿಲ್‌ ೧೪ ಬರುತ್ತಲಿದೆ, ಬಾಬಾ ಸಾಹೇಬರ ಗುಣಗಾನದ ಮತ್ತೊಂದು ಹಬ್ಬ ನಡೆಯಲಿದೆ. ಆದರೆ 
ಬಾಬಾ ಸಾಹೇಬರನ್ನು ನಾವು ಅರ್ಥ "ಮಾಡಿಕೊಳ್ಳುವ, ಇಂದಿಗೆ ಅವರ ಪ್ರಸ್ತುತತೆಯನ್ನು ಕಂಡುಕೊಳ್ಳುವ, ಇಂದಿಗೆ ಬೇಕಾದ 
ಅಂಬೇಡ್ಕರ್‌ರನ್ನು ಸ ನಿರೂಪಿಸಿಕೊಳ್ಳುವ ಕೆಲಸ ನಡೆಯುತ್ತಿದೆಯಾ? ಎಂಬ ಪ್ರಶ್ನೆಯನ್ನು ಕೇಳಿಕೊಂಡಾಗ ನಿರಾಶೆಯೇ 
ಹುಟ್ಟುತ್ತದೆ. ನಿಜ. ಎಲ್ಲೆಲ್ಲೂ ಅಂಬೇಡ್ಕರ್‌" ಅಧ್ಯಯನ ಕೇಂದ್ರಗಳು, ಪೀಠಗಳು ಸ್ವಾಪನೆಯಾಗಿವೆ ಕೆಲವೆಡೆ ನಿಜವಾಗಿಯೂ 
ಗಂಭೀರ ಸಂಶೋಧನೆ-ಅಧ್ಯಯನಗಳೆ ನಡೆದಿವೆ. ಆದರೆ ಈ ಅಧ್ಯಯನಗಳಿಗೂ ಸಮಕಾಲೀನ ದಲಿತ ರಾಜಕಾರಣಕ್ಕೂ 
ಯಾವುದೇ ಸಾವಯವ ಸಂಬಂಧವಿಲ್ಲದೇ ಹೋಗಿದೆ. ದಲಿತ Bm ಜನಪ್ರಿಯ ಘೋಷಣೆ ಮತ್ತು ಬೇಡಿಕೆಗಳ 
ಮೇಲೇ ಮುಂದುವರೆದಿದ್ದು, ದಲಿತ ರಾಜಕಾರಣ ಮತ್ತು ಆ ಮೂಲಕ ದಲಿತ ಸಮುದಾಯವನ್ನು ಮುಖ್ಯ ವಾಹಿನಿಯ 
ರಾಜಕಾರಣ ಮತ್ತು ಚಿಂತನ ಮಾರ್ಗದೊಳಕ್ಕೆ ಲೀನಗೊಳಿಸಿಕೊಳ್ಳುವ ಪ್ರಯತ್ನಗಳೇ ನಡೆದಿಲ್ಲ. ಬದಲಿಗೆ ದಲಿತರು ಮತ್ತು 
ಅವರ ರಾಜಕಾರಣಿವನ್ನು ಪ್ರತ್ಯೆ ಆಕತೆಯಲ್ಲೇಯೇ ಇಟ್ಟುಕೊಳ್ಳುವ ಪಟ್ಟಭದ್ರ ಹಿತಾಸಕ್ತಿಗಳನ್ನು ಎಲ್ಲೆಲ್ಲೂ ನಾವು ಕಾಣಬಹುದು. 

ಇದಕ್ಕೆ ಮುಖ್ಯ ಹಿಂದೊಮ್ಮೆ ಲೋಹಿಯಾ ಹೇಳಿದ್ದಂತೆ, ಅಂಬೇಡ್ಕರ್‌ ವ್ಯಕ್ತತದಲ್ಲಿ 'ಅಂತರ್ಗತವಾದಂತಿದ್ದ ಕಹಿ 
ಮತ್ತು ಪತ್ತೇಕತೆಯನ್ನು ದಲಿತ ರಾಜಕಾರಣ ಮತ್ತು ಚಳುವಳಿಗಳು ಈಗಲೂ ಅಮೂಲ್ಯ ಆಸ್ತಿಗಳಂತೆ ಕಾಪಾಡಿಕೊಂಡು 
ಹೋಗುತ್ತಿರುವುದೇ ಆಗಿದೆ. ಇದಕ್ಕೆ ಪ್ರತಿಕಿಯೆಯೆಂಬಂತೆ ಸ ಸಮಕಾಲೀನ ಸಮಾಜವೂ ಅಂಬೇಡ್ಕರ್‌ರನ್ನು ದಲಿತ ನಾಯಕ 
ಪಟ್ಟದಾಚೆ ನೋಡಲು ನಿರಾಕರಿಸುತ್ತಿರುವುದೂ ಆಗಿದೆ. ಈ ವಿಷವ್ಯೂ ಹದಿರಿದ ಅಂಬೇಡ್ಕರ್‌ರನ್ನು ಬಿಡುಗಡೆಗೊಳಿಸುವ ಏಕೈಕ ಗ ದಳಿತ ರಾಜಕಾರಣದ 
ಆಚೆಗೂ ವಿಸ್ತರಿಸುವ ಅವರ ರಾಜಕೀಯ ಚರಿತ್ರೆ ಮತ್ತು ಪಾಂಡಿತ್ಯವನ್ನು ಮುಖ್ಯವಾಹಿನಿ ರಾಜಕಾರಣದೊಂದಿಗೆ ಅನುಸಂಧಾನಗೊಳಿಸುವುದು ಮತ್ತು ಅವರ 
ರಾಜಕಾರಣದ ಕೇಂದ್ರ ಕಾರ್ಯಕ್ರಮವಾಗಿದ್ದ "ಜಾತಿ ವಿನಾಶ'ವನ್ನು ನಮ್ಮ ರ ಮುಖ್ಯ ಉದ್ದೇಶಗಳಲ್ಲೊಂದನ್ನಾಗಿ ಮಾಡುವುದು. ಇದಕ್ಕೆ ಮುಖ್ಯವಾಗಿ 
ಇಂದಿನ ದಲಿತ ರಾಜಕೀಯ ನಾಯಕರು ಮೊದಲ ಹೆಚ್ಚೆ ಇಡಬೇಕಿದೆ. ಆದರೆ ಅದು ಸಾಧ್ಯವೇ?” ಈ ಮುಂದಿನ ಪಟಗಳಲ್ಲಿನ ಬರಹಗಳು ಈ ಪ್ರಶ್ನೆಯ ಸುತ್ತ ತನ್ನ 


೧೦ 


ಅಂದಿಗೆ ಬೇಕಾದ ಅಂಬೇಡ್ಡರ್‌ 


ಸ 


-ಡಾ. ರಾಜೇಂದ್ರ ಚಿನ್ನಿ 


ವಸಾಹತುಶಾಹಿಯು ನಿರ್ಮಿಸಿದ್ದ ಸರಕಾರ ೫ 


ದಲಿತ ಹಾಗೂ ಹಿಂದುಳಿದ ಸಮುದಾಯಗಳಿಗೆ ೫ 
ಸಮರ್ಪಕವಾದ ರಾಜಕೀಯ ಪ್ರತಿನಿಧೀಕರಣವು 
ಇರಲೇಬೇಕೆನ್ನುವುದು ಭಾರತೀಯ ರಾಜಕೀಯದ ಎಂದೂ ಬದಲಾಗದ 
ಲಕ್ಷಣವಾಗಿಬಿಟಿದೆ. ಇಂದು ಪ್ರಬಲವಾಗಿರುವ ಬಲಪಂಧೀಯ ಸಿದ್ದಾಂತಗಳು, 
ರಾಜಕೀಯ ಪಕ್ಷಗಳು ಇದನ್ನು ತಿರಸ್ಕರಿಸುವ ಸಾಧ್ಯತೆಯೇ ಇಲ್ಲ. ಅದೇ ರೀತಿ 
ಭಾರತೀಯ ರಾಜಕಾರಣದ ಇನ್ನೊಂದು ಲಕ್ಷಣವನ್ನು . ಅಂತಿಮವಾಗಿ 
ನಿರ್ಧರಿಸಿಕೊಟ್ಟವರೂ ಅಂಬೇಡ್ಕರ್‌ ಅವರೇ. ಇದು ಮೀಸಲಾತಿಯ ಮೂಲಕ 
ಸಾಮಾಜಿಕ ನ್ಯಾಯವನ್ನು ದೊರಕಿಸ ಬಹುದು ಎನ್ನುವ ಚಿಂತನೆ. ಹೀಗಾಗಿ 
ಆಧುನಿಕ ಭಾರತೀಯ ರಾಜಕಾರಣದ ಎರಡು ಅತಿಮುಖ್ಯ ಅಂಶಗಳನ್ನು 
ರೂಪುಗೊಳಿಸಿದ್ದು ಅಂಬೇಡ್ಕರ್‌ ಚಿಂತನೆಯೆ ಹೊರತು ಗಾಂಧಿವಾದಿ 
ಚಿಂತನೆಯಲ್ಲ. ಬ್ರಿಟಿಷ್‌ ವಸಾಹತುಶಾಹಿಯ ವಿರುದ್ದ ಗಾಂಧಿ ರಾಜಕಾರಣ 
ಸಾಧಿಸಿದ ವಜಯವು ಅಸಾಮಾನ್ಯವಾದುದು. ಹೀಗಾಗಿ ಅದು ಈಗಲೂ ವಿಶ್ವದ 
ಹಲವು ಮೂಲೆಗಳಲ್ಲಿ ಪಸುತವಾಗಿದೆ. ಆದರೆ ಇದನ್ನು ಹೊರತುಪಡಿಸಿದರೆ ಆಧುನಿಕ 
ಭಾರತೀಯ ರಾಜಕಾರಣದಲ್ಲಿ ಗಾಂಧೀ ರಾಜಕಾರಣವು ಇಲ್ಲವೇ ಇಲ್ಲ. "ಹಿಂದ್‌ 
ಸ್ಪರಾಜ್‌'ದಲ್ಲಿ ಗಾಂಧೀ ನಿರೂಪಿಸಿದ ಆಧುನಿಕ ಯಂತ್ರ ನಾಗರೀಕತೆ ಹಾಗೂ 
ಏಂಡವಾಳಶಾಹಿಯ ಪಬುದ್ಧ ವಿರೋಧದ ರಾಜಕಾರಣವನ್ನು ಭಾರತೀಯ 
ರಾಜಕಾರಣವು ಒಪ್ಪಿಕೊಂಡ ಉದಾಹರಣೆಯೇ ಇಲ್ಲ. ನೆಹರೂ ಮಾದರಿಯ 
"ಸಮಾಜವಾದ'(೧) ಅಂಬೇಡ್ಕರ್‌ ಒಪ್ಪಿಕೊಂಡಿದ್ದ State Socialism 
ಹತ್ತಿರವಾಗಿದೆಯೇ ಹೊರತು ಅದರಲ್ಲಿ ಗಾಂಧಿವಾದದ ಸುಳಿವೇ ಇಲ್ಲ. 

ಇದೆಲ್ಲ ನಿಜವಾದರೂ ಭಾರತೀಯ ರಾಜಕಾರಣದ ನಿರಂತರ ದ್ದಂದ್ಹ 
ಸ್ಥಿತಿಯಲ್ಲಿ "ಅಂಬೇಡ್ಕರ್‌ ರಾಜಕಾರಣವನ್ನು ಅತ್ಯಂತ ಕುಬ್ದ ಹಾಗೂ 
ಹೀನಾಯವನ್ನಾಗಿ ಮಾಡಲಾಯಿತು. ಈ ದ್ದಂದ್ಲ  ಸಿತಿಯೆಂದರೆ ಇಡೀ ಭಾರತೀಯ 
ರಾಜಕಾರಣವು ಬಳಸುವ ನುಡಿಗಟ್ಟು ಅಥವಾ rhetoric ಒಂದು ಕಡೆಗಿದ್ದರೆ 
ಈ ರಾಜಕಾರಣದ ವಾಸ್ತವವಾದ ಉದ್ದೇಶಗಳು ಹಾಗೂ ಕ್ರಿಯೆಗಳು ಅದರ 


ಹೊನ ಮಿಸುಪ್ಛ/ಏನಿಕ/ ೨೦೦೫ 

ಅಂಬೇಡ್‌ರ್‌ 
ಚಿಂತನೆಯಿಂದ 
ಬಂದಿದೆ. ಅದು ದಲಿತ ಹಾಗೂ ಹಿಂದುಳಿದ ಸಮುದಾಯಗಳಿಗೆ ಪ್ರತಿನಿಧೀ 
ಕರಣದ ನುಡಿಗಟ್ಟನ್ನು ಬಳಸುತ್ತದೆ. ಅಲ್ಲದೇ ಮೀಸಲಾತಿಯೇ ಸಾಮಾಜಿಕ 
ನ್ಯಾಯದ ಏಕಮಾತ್ರ ಸಾಧನವೆಂದು ಹೇಳುತ್ತದೆ. ಆದರೆ ಅವರ ನೈಜ ಉದ್ದೇಶ 
ಗಳೆಂದರೆ ಇವೆರಡೂ ಆಗದಂತೆ ಅಥವಾ ಆದಂತೆ ಕಂಡರೂ ಅವು ಭಾರತೀಯ 


ಸಮಾಜದ ರಚನೆಗಳ ಮೇಲೆ ಯಾವುದೇ ಮೂಲಭೂತವಾದ ಪರಿಣಾಮವನ್ನು 


ಮಾಡದಂತೆ ನೋಡಿಕೊಳ್ಳುವುದು. ಹೀಗಾಗಿ ದಲಿತ ಹಾಗೂ ಹಿಂದುಳಿದ 
ಜಾತಿಗಳ ರಾಜಕಾರಣಿಗಳು ಭಾರತೀಯ ರಾಜಕೀಯ ವ್ಯವಸ್ಥೆಯಲ್ಲಿ ಸಂಖ್ಯೆಯಲ್ಲಿ 
ಹೆಚ್ಚಾಗುತ್ತ ಬಂದಿದ್ದರೂ ಅವರ ರಾಜಕಾರಣ ಬಲಿಷ್ಟ ಜಾತಿಗಳ ರಾಜಕಾರಣದಲ್ಲಿ 
ಶಾಮೀಲಾಗುತ್ತದೆಯೆ ಹೊರತು ಅದರಲ್ಲಿ ಯಾವ ಬದಲಾವಣೆಯನ್ನು ತರುವುದಿಲ್ಲ. 

ಅಂಬೇಡ್ಕರ್‌ ಅವರ ಪ್ರಬುದ್ಧವಾದ ಜಾತಿಕೇಂದ್ರಿತ ರಾಜಕಾರಣವನ್ನು 
ಜಾತಿ ರಾಜಕಾರಣಕ್ಕೆ ಇಳಿಸಿಬಿಟ್ಟು ಅದರಿಂದ ಅತ್ಯಂತ ಹೆಚ್ಚು ಪ್ರಾಬಲ್ಯ, ಶ್ರೀಮಂತಿಕೆ 
ಅಧಿಕಾರವನ್ನು ಪಡೆದದ್ದು ಇಲ್ಲಿಯ ಶೂದ್ರ, ಮಧ್ಯಮ ತ ಮಾತ್ರ. 
ಮ ಕರ್ನಾಟಕದಲ್ಲಿ ಲಿಂಗಾಯಿತರು ಮತ್ತು ಒಕ್ಕಲಿಗರು. ಇವೆರಡೂ 
ಭೂಮಾಲೀಕ ಬಲಾಢ್ಯ ಜನಾಂಗಗಳು ಹಾಗೂ ಗ್ರಾಮೀಣ ಕರ್ನಾಟಕ 
ಸಮಾಜದಲ್ಲಿ ಶೋಷಕ ವರ್ಗಗಳು. ಜಾತೀಯತೆ ಹಾಗೂ ಸುಪ್ಪವಾದ ಅಸ್ತ; ಶೃತೆ 
ಈ ವರ್ಗಗಳ ಮೂಲ ಸ್ಪಭಾವವಾಗಿವೆ. ಇದೇ ಗುಂಪಿಗೆ ಈಗ ಕುರುಬ 
ಹಾಗೂ ಇತರ ಜನಾಂಗಗಳು ಸೇರುತ್ತಿವೆ. ಇವು ಅಂಬೇಡ್ಕರ್‌ ಚಿಂತನೆಯಲ್ಲಿ 
ಹುಟ್ಟಿಕೊಂಡ ಜಾತಿ ಆಧಾರಿತ ಹಿಂದುಳುವಿಕೆಯನ್ನು ತಮ್ಮ ರಾಜಕೀಯ 
ಭಾಷೆಯಾಗಿ ಉಪಯೋಗಿಸಿ, ಅಸಮರ್ಥನೀಯವಾದ ಮೀಸಲಾತಿಯ 
ಪ್ರಯೋಜನ ಪಡೆದುಕೊಂಡು ಪ್ರಬಲವಾಗಿವೆ. ಇನ್ನು ಇಷ್ಟು ಬಲಾಢ್ಕವಲ್ಲದ 
ಜಾತಿಗಳು ಕೂಡ ಅತ್ಯಂತ ಕುಬ್ಬ ಹಾಗೂ ಹೀನಾಯವಾದ ಮಟ್ಟಕ್ಕೆ ತಂದಿರುವ 


ಸಾಮಾಜಿಕ ನ್ಯಾಯದ ಕಲ್ಲನೆಯನ್ನು ಬಳಸಿಕೊಂಡು ಹೆಚ್ಚಿನ ಮೀಸಲಾತಿಯನ್ನು 
ಕೇಳುತ್ತವೆಯೇ ಹೊರತು ಇನ್ನಾವುದೇ ಮೂಲಭೂತ ಬದಲಾವಣೆಯನ್ನು 


ಬಯಸುವುದಿಲ್ಲ. ಸಾಂಸ್ಕೃತಿಕವಾಗಿ ಕೂಡ ಬ್ರಾಹ್ಮಣೀಕರಣಗೊಂಡಿರುವ ಈ 


ಸಮುದಾಯಗಳು ಬಹು ಬೇಗನೇ ಬಲಪಂಥೀಯ ಧೋರಣೆಗಳನ್ನು 


ಒಪ್ಪಿಕೊಂಡುಬಿಟ್ಟಿವೆ. ಇನ್ನು ಉಳಿದಿರುವುದು ಅಂಬೇಡ್ಕರ್‌ ಅವರ ಕೊಡುಗೆಯಾದ 
ಮೀಸಲಾತಿಯ ಪ್ರಯೋಜನವನ್ನು 
ಪಡೆದುಕೊಂಡು ಈಗ ಮಧ್ಯಮವರ್ಗವಾಗಿ ಪರಿವರ್ತನೆಗೊಂಡಿರುವ ದಲಿತ 
ಮಧ್ಯಮವರ್ಗ. ಇದು ತನ್ನ ಸೀಮಿತ ಆಸೆಗಳ ಆಚೆಗೆ ಯಾವುದೇ ಸಮಾನತೆಯ 


ಆಶಯವನ್ನು ಹೊಂದಿಲ್ಲ. ಶಿಕ್ಷಣ ಉದ್ಯೋಗಗಳಿಗಾಗಿ ದಲಿತ ಗುರುತನ್ನು 
ಬಳಸಿಕೊಳ್ಳುವ ಈ ವರ್ಗವು ಇನ್ನಿತರ ಎಲ್ಲಾ ವಿಷಯಗಳಲ್ಲಿ ಈ ಗುರುತನ್ನು 


ನಿ'೨ಡಿಗಿ ಟರ 


ಪಡೆದುಕೊಂಡು, ಉದ್ಯೋಗವನ್ನು 


೧೧ 


ಕಳಚಿಕೊಂಡು ಭಾರತೀಯ ಮಧ್ಯಮವರ್ಗದಲ್ಲಿ ಲೀನವಾಗಲು ಬಯಸುತ್ತದೆ. 

ಈ ಹಿನ್ನೆಲೆಯಲ್ಲಿ ಎರಡು ಪ್ರಶ್ನೆಗಳು ಮತ್ತೆ ಮತ್ತೆ ಎದ್ದು ಬರುತ್ತವೆ. ಈ 
ದೇಶದ ಪ್ರಧಾನಮಂತ್ರಿ ಅಥವಾ ಈ ರಾಜ್ಯದ ಮುಖ್ಯಮಂತ್ರಿ ದಲಿತನೊಬ್ಬ ಏಕೆ 
ಆಗಲಾರ ಎನ್ನುವುದು ಒಂದು ಪ್ರಶ್ನೆ ನಿಜ ಹೇಳುವುದಾದರೆ ಈ ದೇಶದಲ್ಲಿ 
ಪ್ರಬಲ ಜಾತಿಗಳ ರಾಜಕಾರಣ 'ಬದಲಾಗುವುದಿಲ್ಲವಾದ್ದರಿಂದ ಇದು 
ಅಸಾಧ್ಯವಾಗಿದೆ. ಅಂದರೆ ಭಾರತೀಯ ರಾಜಕಾರಣದ ನುಡಿಗಟ್ಟು ಏನೇ ಇರಲಿ, 
ಅದು ವಾಸವಾಗಿ ಅಸಮಾನತೆಯ ಪರವಾಗಿದೆ. ಅಲ್ಲದೇ ತ್ರಗ ಅಧಿಕಾರದ 
ಭಾಗವಾಗಿರುವ ದಲಿತ ರಾಜಕಾರಣಿಗಳು ಈ ಅಸ ಸಮಾನತೆಯನ್ನು 
ಒಪ್ಪಿಕೊಂಡಿದ್ದಾರೆ. ಇವರಿಂದ ಭಾರತೀಯ ಸಮಾಜದ ಬದಲಾವಣೆಯನ್ನು, 
ನಿರೀಕ್ಷಿಸುವುದು ಮೂರ್ಯತನವಾಗುತ್ತದೆ. ರಾಜ್ಯದ ಮುಖ್ಯಮಂತ್ರಿ ದಲಿತನೇಕೆ 
ಆಗಬಾರದು ಎಂದು ಕೇಳುತ್ತಿರುವವರಿಗೆ ಕರ್ನಾಟಕ ಸಮಾಜದ ರಚನೆಯನ್ನು 
ಬದಲಾಯಿಸಬಲ್ಲ ದಲಿತ ಮುಖ್ಯಮಂತ್ರಿ ಬೇಕಾಗಿಲ್ಲ. ಅವರ ಪ್ರಕಾರ ದಲಿತ 
ವ್ಯಕ್ತಿಯು ಮುಖ್ಯಮಂತ್ರಿಯಾಗುವುದೇ ಒಂದು ಸಾಮಾಜಿಕ ಕ್ರಾಂತಿ. 

ಹಾಗೆಂದುಕೊಂಡು ನಾವು ಈ ಜನರನ್ನು ವಿರೋಧಿಸಲು ಹೊರಟರೆ 
ಅದರ ಪ್ರಯೋಜನವಾಗುವುದು ರಾಜಕೀಯ ಅಧಿಕಾರವನ್ನು ಆರು ದಶಕಗಳಿಂದ 
ಅನುಭವಿಸಿ, ಅದು ಶಾಶ್ವತವಾಗಬೇಕೆನ್ನುವ ಬಲಾಢ್ಯ ಜಾತಿಗಳಿಗೆ. ಒಂದು 
ವೇಳ ದಲಿತ ವ್ಯಕ್ತಿಯೇ ಮುಖ್ಯಮಂತ್ರಿಯಾಗಬೇಕೆನ್ನುವ ಸೂತ್ರವನ್ನು ಅನುಷ್ಠಾನಕ್ಕೆ 
ತಂದರೆ ಆ ಸ್ಥಾನಕ್ಕೆ ಬರುವ ವ್ಯಕ್ತಿ ಸದ್ಧದ ರಾಜಕೀಯ ವ್ಯವಸ್ಥೆಯನ್ನು ಕಿಂಚಿತ್ತು 
ಬದಲಿಸಲಾರದ, ಅದರಲ್ಲಿ ಮೊದಲೇ ಶಾಮೀಲಾದ ವ್ಯಕ್ಷಿಯಾಗಿರುತ್ತಾನೆ. ಇದೇನು 
ಭವಿಷ್ಯವಾಣಿಯಲ್ಲ. ಅಂಬೇಡ್ಕರ್‌ ಅವರ ಪ್ರಬುದ್ಧವಾದ ರಾಜಕಾರಣವನ್ನು 
ಅತ್ಯಂತ ಹೀನಾಯ ಸ್ಥಿತಿಗೆ ತಂದಿರುವ ಭಾರತೀಯ ರಾಜಕಾರಣದಲ್ಲಿ ಒಬ್ಬನೇ 
ಒಬ್ಬ "ಅಂಬೇಡ್ಕರ್‌ ದಲಿತ' ಇಲ್ಲವೇ ಇಲ್ಲ. ಹೋಗಲಿ ಬಿಡಿ. ಈ ಲೇಖನ 
ಪ್ರಕಟವಾಗುವ ಹೊತ್ತಿಗೆ ಇನ್ನೊಂದು ರಾಜೀಕಬೂಲಿ ರಾಜಕೀಯ ಹೊಂದಾಣಿಕೆ 
ಆಗಿರುತ್ತದೆ. ಏಕೆಂದರೆ ಅಂಬೇಡ್ಕರ್‌ ಅವರ ರಾಜಕೀಯವು ನಿಗಿ ನಿಗಿ ಕೆಂಡದಂತೆ. 
ಬೊಗಸೆಯಲ್ಲಿ ಹಿಡಿಯುವವರು ಸುಡಿಸಿಕೊಳ್ಳಲು ತಯಾರಾಗಿರಬೇಕು. ಅಂಥವರೂ 
ಯಾರೂ ಇಲ್ಲ. ಕರ್ನಾಟಕದಲ್ಲಿ ಅಂಬೇಡ್ಕರ್‌ ಸಿದ್ದಾಂತದ ವಿಷಯದಲ್ಲಿ ಎಲ್ಲರೂ 
ಮಾಜಿಗಳೇ. ಪಿಂಚಣಿ ಪಡೆದುಕೊಂಡು ಓಡಾಡುತ್ತಿರುವ ನಡೆವೆಣಗಳೆ. 

ಆದರೆ ಈ ವೈಫಲ್ಯಗಳ ಆಚೆಗೆ ಸದ್ದುಗದ್ದಲವಿಲ್ಲದೇ ಅನೇಕ ಬೆಳವಣಿಗೆ 
ಗಳಾಗುತ್ತಿವೆ. ಹೊಸ ತಲೆಮಾರಿನವರು ಅಂಬೇಡ್ಕರ್‌ ಅವರನ್ನು ಮತ್ತೆ ಕಂಡು 
ಕೊಳ್ಳುತ್ತಿದ್ದಾರೆ. ಹೊಸ ತಲೆಮಾರಿನ ವಿದ್ದಾಂಸರು ಅಂಬೇಡ್ಕರ್‌ ಚಿಂತನೆಯನ್ನು 
ಕುರಿತು ಧೀಮಂತವಾಗಿ ಬರೆಯುತ್ತಿದ್ದಾರೆ. ಆಗಬೇಕಾದದ್ದು ಏನೆಂದರೆ 
ಇವರೆಲ್ಲರೂ ಜಾಗತೀಕರಣವು ಸೃಷ್ಟಿಸಿದ ವೈಚಾರಿಕ ಮಾಯಾಬಜಾರ್‌ನಿಂದ 
ಹೊರಬಂದು ಇಂದಿಗೂ ಬಹುಸಂಖ್ಯಾತ ದಲಿತರ ಬದುಕು ಅಮಾನವೀಯ 
ವಾಗಿದೆನ್ನುವುದನ್ನು ಅರಿತುಕೊಳ್ಳಬೇಕಾಗಿದೆ. ಈ ಜನರು ಮಾನವ ಹಕ್ಕುಗಳೇ 
ಇಲ್ಲದ ಸಿತಯಲ್ಲಿದ್ದಾರೆಂದು ತಿಳಿಯಬೇಕಿದೆ. ಈ ಜನ ಬದುಕಬೇಕೆ೦ದರೆ 
ಅಂಬೇಡ್ಕರ್‌ ಚಿಂತನೆಗೆ ಪರ್ಯಾಯವಾದ ಚಿಂತನೆ ಇಲ್ಲವೆನ್ನುವುದನ್ನು 
ಅರಿಯಬೇಕಾಗಿದೆ. 


(ಕುವೆಂಪು ವಿಶ್ವವಿದ್ಯಾಲಯದಲ್ಲಿ ಇಂಗ್ಲಿಷ್‌ ಪ್ರಾಧ್ಯಾ ಪಕರಾಗಿರುವ 
ಡಾ. ರಾಜೇಂದ್ರ ಚೆನ್ನಿ ಯವರು ನಮ್ಮ ನಡುವಿನ ಮುಖ್ಯ ರಾಜಕೀಯ, 
ಸಾಮಾಜಿಕ ಮತ್ತು ಸಾಂಸ್ಸ ಸೃತಿಕ ಚಿಂತಕರಲ್ಲೊಬ್ಬರಾಗಿದ್ದಾರೆ) 


ದಾಲಿ ತಪ್ಪಿರುವ ದಲಅತ ರಾಜಕಾರಣ 


ಕಳೆದ ಲೋಕಸಭಾ ಚುನಾವಣೆಗಳಿಗೆ ಸ್ಪಲ್ಪ ಮುನ್ನ ಅಂದರೆ, ೨೦೧೪ನೇ 
ಫೆಬವರಿ ೨೮ರಂದು L]P(ಲೋಕ್‌ತಾಂತ್ರಿಕ್‌ ಜನ್‌ ಪಾರ್ಟಿ)ಯ ರಾಮ್‌ 
ವಿಲಾಸ್‌ ಪಾಸ್ಟಾನ್‌ರವರು NDA ಮೈತ್ರಿಕೂಟವನ್ನು ಸೇರಿಕೊಂಡರು. ಇದೇ 
ಪಾಸ್ಟಾನ್‌, ಹನ್ನೆರಡು ವರ್ಷಗಳ ಹಿಂದೆ “ಗುಜರಾತ್‌ನಲ್ಲಿ ಹಿಂಸೆ-ಗಲಭೆ 
ನಡೆಯೆತ್ತಿರುವಾಗ NDA ಜೊತೆಗಿರುವುದು ಇನ್ನು ಸಾಧ್ಯವಿಲ್ಲ” ಎ೦ಬ ಹೇಳಿಕೆ 
ಕೊಟ್ಟು NDA ಮೈತ್ರಿಕೂಟದಿಂದ ಹೊರನಡೆದಿದ್ದರ್ಲು. Le ಪಾಸ್ಟಾನ್‌ರ ಮಗ 
“ಗುಜರಾತ್‌ ಹತ್ಯಾಕಾಂಡದ ವಿಷಯದಲ್ಲಿ ಮೋದಿಯವರು ಪರಿಶುದ್ದರೆಂದು 
ಸಾಬೀತಾಗಿದೆ.” pe ಹೇಳುವ ಮೂಲಕ ತಂದೆಯ ವರ್ಚಸನ್ನು ಉಳಿಸುವ 
ಪ್ರಯತ್ನ ಮಾಡಿದ್ದಾರೆ. ಸ್ಪಲ್ಪ ದಿನಗಳ ಹಿಂದೆ, ದಲಿತ es ಉದಿತ್‌ 
ರಾಜ್‌, es ಚುನಾವಣೆಯಲ್ಲಿ ಟಿಕೆಟ್‌ ಸಿಗುವ ಭರವಸೆಯೊಂದಿಗೆ 


—-ಡಾ.ರಾಮ್‌ ಪಹುನಿಯನಿ 


ನೇರವಾಗಿ ಬಿಜೆಪಿಯನ್ನು ಸೇರಿದ್ದಾರೆ. ಮಹಾರಾಷ್ಟ್ರದ 
ರಿಪಬ್ಲಿಕನ್‌ ಪಾರ್ಟಿ ಆಫ್‌ ಇಂಡಿಯಾದ ರಾಮ್‌ದಾಸ್‌ 
ಅಠಾವಳೆ ಈ ಮುಂಚೆಯೇ NDಸಿಯ ಭಾಗವಾಗಿ 
ಹೋಗಿದ್ದು, ಆಗಲೇ ರಾಜ್ಯಸಭೆಗೆ ನಾಮ ನಿರ್ದೇಶಿತ 
ರಾಗುವಲ್ಲಿ ಸಫಲರೂ ಆಗಿದ್ದಾರೆ. ಇನ್ನೂ ಅನೇಕ ದಲಿತ 
ನಾಯಕರು ನೇರವಾಗಿ ಬಜೆಪಿಯ ತೆಕ್ಕೆಗೆ ಬಂದಿದ್ದಾರೆ 
ಅಥವಾ ಚುನಾವಣಾ ಪೂರ್ವ ಮೈತ್ರಿಯಾಗಿ NDA 
ಭಾಗವಾಗಿದ್ದಾರೆ. ಈ ನಾಯಕರಲ್ಲಿ ಹೆಚ್ಚಿನವರು ತಾವು ಡಾ. ಬಿ.ಆರ್‌.ಅಂಬೇಡ್ಕರ್‌ 
ಹಾಕಿಕೊಟ್ಟ ದಾರಿಯಲ್ಲೇ ನಡೆಯುತ್ತಿರುವುದಾಗಿ ಹೇಳಿಕೊಂಡಿದ್ದಾರೆ. ಆದರೆ 
RSS-BJP ಪ್ರತಿಪಾದಿಸುವ ಹಿಂದೂ ರಾಷ್ಟ್ರೀಯತೆಯ ಕಲ್ಪನೆಯನ್ನು 


ಹೊನ ಮೆಸುಪ್ಯ/ನಸಿರ್‌/ ೨೦೧೫ 


ಖೂ iA 
ರಾಮ್‌ದಾಸ್‌ ಅಠಾವಳೆ 


ಉದಿತ್‌ ರಾಜ್‌ 


ರಾಂ ವಿಲಾಸ್‌ ಪಾಸ್ಟಾನ್‌ 


ಅಂಬೇಡ್ಡರ್‌ರವರು ಸಂಪೂರ್ಣವಾಗಿ ವಿರೋಧಿಸಿದ್ದರು ಮತ್ತು ಜಾತಿ ಏನಾಶಕ್ಕಾಗಿ 
ಬದ್ಧರಾಗಿದ್ದ ರು. 

ಸ್ವಾತಂತ್ರ್ಯ ಹೋರಾಟದ ಸಮಯದಲ್ಲಿ ಚಾಲ್ತಿಯಲ್ಲಿದ್ದ ಭಾರತೀಯ 
ರಾಷ್ಟ್ರೀಯತೆ. ಮ ರಾಷ್ಟ್ರೀಯತೆ ಮತ್ತು ಮುಸ್ಲಿಂ ರಾಷ್ಟ್ರೀಯತೆ ಎಂಬ 
ಮೂರು ತೆರನ ರಾಷ್ಟ್ರೀಯತೆಗಳಲ್ಲಿ ಭಾರತೀಯ ರಾಷ್ಟ್ರೀಯತೆಯ ಕಲ್ಪನೆಯನ್ನು 
ಬಹುತೇಕ ಎಲ್ಲ ಭಾರತೀಯರು ಒಪ್ಪಿಕೊಂಡಿದ್ದರು ಮತ್ತು ಬೆಂಬಲಿಸುತಿದ್ದರು. 
ಅಂದರೆ ಬಹುತೇಕ ಹಿಂದೂಗಳೂ. ಮುಸ್ಲಿಮರೂ ಭಾರತೀಯ 
ರಾಷ್ಟ್ರೀಯತೆಯನ್ನು ಒಪ್ಪಿಕೊಂಡಿದ್ದರು. ಕೋಮುವಾದಿ ಧಾರೆಗಳನ್ನು ಮೊದಲು 
. ಆರಂಭಿಸಿದ್ದು ಸಮಾಜದ ಕೆಲವು ಗಣ್ಯರು, ಭೂಮಾಲೀಕರು, ee 
ಆನಂತರ ಆಯಾ ಕೋಮಿನ ಶ್ರೀಮಂತ ಮೇಲ್ಲಾತಿಗಳಲ್ಲಿನ ಕೆಲವು ಗುಂಪುಗಳು 
ಇದರಲ್ಲಿ ಸೇರಿಕೊಂಡವು. ಬ್ರಿಟಿಷರ ಜಾಣ್ಮೆ = ಮತೀಯ ರಾಷ್ಟ್ರೀಯತೆಯೆಂಬ 
ಬೆಂಕಿಗೆ ತುಪ್ಪ ಸುರಿಯುವ ಕೆಲಸ ಮಾಡುತ್ತಲೇ ಇತ್ತು. ಇದೇ ಸಮಯದಲ್ಲಿ 
ಮುಸ್ಲಿಂ ರಾಷ್ಟೀಯತೆ ಪ್ರ ಪ್ರತ್ಯೇಕತೆಯ ಮಾರ್ಗವನ್ನು ಹಿಡಿದದ್ದರಿಂದ ಪಾಕಿಸಾನದ 
ಬೇಡಿಕೆ ಮುನೆ ಲೆಗೆ ಇತ್ತ ಹಿಂದೂ ರಾಷ್ಟ್ರೀಯವಾದಿಗಳು ಮತೀಯ 
ರಾಷ್ಟ್ರೀಯತೆಯನ್ನು ಒಪ್ಪಿಕೊಳ್ಳುತ್ತಲೇ ಪಾಕಿಸ್ತಾನದ ಬೇಡಿಕೆಯನ್ನು ಇದು 
ಅನಾದಿಕಾಲದಿಂದಲೂ "ಓಂದೂ ರಾಷ್ಟ್ರವಾಗಿತ್ತೆನ್ನುವ ಮೇಲೆ 
ತಿರಸ್ಕರಿಸಿತು. ಪ್ರಾಚೀನ ಕಾಲದಿಂದಲೂ ನದು ಕಾನಿ ರಾಷ್ಟ್ರವಾಗಿತ್ತೆಂಬುದೇ 
ಸ ದುರ್ಬಲವಾದ ಕಲ್ಪನೆ. ಏಕೆಂದರೆ, ರಾಷ್ಟ್ರ ಅಥವಾ ರಾಜ್ಯ ಕಲನೆಯೇ 
ಆಧುನಿಕ ಪರಿಕಲನೆ. ಆದ್ದರಿಂದ, ಡಾ. ಅಂಬೇಡ್ಕರ್‌ರವರು ತಮ್ಮ ‘Parti- 
tion of India’ ಪುಸಕದ ಪರಿಷ್ಣೃತ ಆವ ತಿಯಲ್ಲಿ ಪಾಕಿಸ್ತಾನ ರಚನೆಯನ್ನು, 
ಅದು ಹಿಂದೂ ರಾಜ್‌ ರಚನೆಗೆ ದಾರಿ ಮಾಡಿಕೊಡುತ್ತದೆ ಎಂಬ ವ 
ವಿರೋಧಿಸುತ್ತಾರೆ ಮತ್ತು "ನಿಜವಾಗಿ ಏನಾದರೂ ಹಿಂದೂ ರಾಜ್‌ 
ರಚನೆಯಾಗಿಬಿಟ್ಟರೆ, ಅದು ಇಡೀ ದೇಶಕ್ಕೆ ದೊಡ್ಡ ತಲೆನೋವಾಗಿ ಪರಿಣಮಿಸುತ್ತದೆ. 
ಹಿಂದೂಗಳು ಏನೇ ಹೇಳಿದರೂ ಹಿಂದುತ್ತದಿಂದ ಸ ಸ್ಪಾತಂತ್ರ್ಯಕ್ಕೂ, ಸಮಾನತೆಗೂ 
ಮತ್ತು ಸೋದರತ್ವಕ್ಕೂ ಅಪಾಯವಿದೆ ಎಂಬುದರಲ್ಲಿ ದೊಡ್ಡ ವ್ಯತ್ಯಾಸವೇನೂ 
ಆಗುವುದಿಲ್ಲ. ಆದ್ದರಿಂದ ಅದು ಪ್ರಜಾಪ್ರಭುತ್ವದ ಶತ್ರು ಮತ್ತು ಹಂದೊ ರಾಜ್‌ 


ರಚನೆಯಾಗುವುದನ್ನು ತಡೆಯಲು ನಾವು ಸಾಧ್ಯವಾದ ಎಲ್ಲ ಪ್ರಯತ್ನಗಳನ್ನು 


ಮಾಡಬೇಕು” ಎಂದು ಹೇಳಿದ್ದಾರೆ (Pakistan or Partion of India, 
Page 358). ಇಲ್ಲಿ ಅಂಬೇಡ್ಕರ್‌ ಪ್ರಸ್ತಾಪಿಸುತ್ತಿರುವ ಹಿಂದುತ್ವ ಔರS ಒಕ್ಕೂಟದ 
ಅಜೆಂಡಾ ಆದ ಬ್ರಾಹ್ಮಣ ಸಿದ್ಧಾಂತದ ತಳಹದಿಯಿರುವ ಹಿಂದುತ್ವ. 


ಧ 
ಅಂಬೇಡ್ಕರ್‌ರವರು ರಿಪಬ್ಲಿಕನ್‌ ಪಾರ್ಟಿ ಆಫ್‌ ಇಂಡಿಯಾವನ್ನು 
ಪರಿಕಲ್ಲಿಸಿಕೊಳ್ಳುವ ಮೊದಲೇ ದಲಿತ ಚಳುವಳಿಗೆ ಅಡಿಗಲ್ಲು ಹಾಕಿದ್ದರು ಮತ್ತು 


ಮುಂದುವರಿದು Scheduled Caste Federationನ್ನೂ (SCF) ಕಟ್ಟಿದ್ದರು. 
೧೯೫೨ರಲ್ಲಿ ವಯಸ್ಸರೆಲ್ಲ ತಮ್ಮ ವೋಟಿನ ಹಕ್ಕನ್ನು RE ಮೊಟ್ಟಮೊದಲ 
ಸಾರ್ವತ್ರಿಕ ಚುನಾವಣೆಯ ಮುನ್ನಾ ದಿನ SCF. ಜಯಪಕಾಶ್‌ ನಾರಾಯಣ್‌ 
ಮುನ ಡೆಸುತ್ತಿದ್ದ ಪ್ರ ಪಜಾ ಸೋಷಲಿಸ್‌ ಪಾರ್ಟಿಯೊಂದಿಗೆ ಮೈತ್ರಿ ತ್ರಿಯ ಒಪ್ಪಂದಕ್ಕೆ 
ಸಹಿ ಹಾಕಿತು. 80Fನ ಪ್ರಣಾಳಿಕೆಯ ಪ್ರಕಾರ ಸದೆ ಪ್ರತಿಗಾಮಿ 
ಪಾರ್ಟಿಯೊಂದಿಗೆ ಹೊಂದಾಣಿಕೆ ಮಾಡಿಕೊಳ್ಳುವಂತಿಲ್ಲ. ಹಿಂದೂ ರಾಷ್ಟ್ರವನ್ನು 
ಪ್ರತಿಪಾದಿಸುವ ಜನಸಂಘ ಮತ್ತು ಹಿಂದೂ ಮಹಾಸಭಾಗಳ ದೀರ್ಪಾವಧಿ 
ಕಾರ್ಯಸೂಚಿಯ ದಿಕ್ಕನ್ನು ಕಾಣಿಬಲ್ಲವರಾಗಿದ್ದ ಅಂಬೇಡ್ಕರ್‌ರ ಪ್ರಕಾರ, ಆ 
ಪರಿಕಲನೆಯು ಭಾರತದ ಮತಾತೀತ ಪಜಾಪ್ರಭುತಕ್ಕೆ ಸಂಪೂರ್ಣ 
ವಿರೋಧಿಯಾಗಿತ್ತು. ಅಂಬೇಡ್ಕರರ ಮೂಲ ಉದ್ದೇಶ, ಜಾತಿ ಏನಾಶಕ್ಕಾಗಿ 
ಮತ್ತು ಮಹಾನ್‌ ಮೌಲ್ಯಗಳಾದ ಸ್ಥಾತಂತ್ಯ, ಸಮಾನತೆ ಮತ್ತು ಸೋದರತೆಗಾಗಿ 
"ಶಿಕ್ಷಣ, ಸಂಘಟನೆ ಮತ್ತು ಹೋರಾಟ' ಆಗಿತ್ತು ಮತಾತೀತ ಪ್ರಜಾಸತ್ತಾತ್ಮಕ 


೧೨ 


ವ್ಯವಸ್ಥೆಯಲ್ಲಿ ಮಾತ್ರ ಇದೆಲ್ಲ ಸಾಧ್ಯವಾಗುವುದು ಎಂಬುದು ಅವರಿಗೆ 
ಗೊತ್ತಿದ್ದರಿಂದಲೇ ಹಿಂದುತ್ತದ ಇರುವ ರಾಜಕೀಯ ಪಕ್ಷಗಳೊಂದಿಗೆ 
ಮೈತ್ರಿ ಸಾಧ್ಯವಿಲ್ಲವೆಂದು ರಸ ೃರಿಸಿದ್ದು. 

ಇವತ್ತು ಏನಾಗುತಿದೆ? ಕಳೆದ ಹಲವಾರು ವರ್ಷಗಳಿಂದ ಹೊಸ 
ದಲಿತ ನಾಯಕತ್ವ ಬೆಳೆದುಬಂದಿದೆ. ಒಂದು ಕಡೆ ಇದು 5SCFನ ಒಂದು 
ಬಣವನ್ನು ಪತಿನಿಧಿಸಿದರಿ: ಮತ್ತೊಂದು ಕಡೆ ಚುನಾವಣೆಗೆ ಸಂಬಂಧಿಸಿದಂತೆ 
ವೈಯಕಿಕ- ಕೌಟುಂಬಿಕ ಮಹತ್ವಾಕಾಂಕ್ಷೆಗಳನ್ನು ಹೊಂದಿದಂತೆ ಕಾಣುತ್ತದೆ. 
ಅದರಿಂದಲೇ ಮರಾಠಿಯ ಖ್ಯಾತ ಕವಿ No ಢಸಾಳ್‌, ಅಂಬೇಡ್ಕರರ 
‘Riddles of Hinduism’ ಪುಸಕ ಪ್ರ ಪಕಟಣೆಯಾದಾಗ ಮಹಾರಾಷ್ಟಾದ್ವಂತ 
ನರಕವನ್ನು ಸೃಷ್ಟಿಸಿದ್ದ ಶಿವಸೇನಾದೊಂದಿಗೆ ಗುರುತಿಸಿಕೊಂಡರು. ಈ ದಲಿತ 
ರಾಜಕಾರಣಿಗಳಿಗೆ ಸದ್ಯದಲ್ಲೇ ಒಳ್ಳೆಯ ಲಾಭವಾಗಬಹುದು. ಆದರೆ ಅದೇ 
ಸಮಯಕ್ಕೆ ಅವರು ಹಿಂದುತ್ವ ರಾಜಕಾರಣವನ್ನು ಬಲಪಡಿಸುತ್ತಾರೆ. ಜಾತಿ 
ಮತ್ತು ಲಿಂಗ ಅಸಮಾನತೆಯ ಶ್ರೇಣೀಕೃತ ವ್ಯವಸ್ಥೆ ಸಿಯನ್ನು ತನ್ನ ಲಡಗಿಸಿಕೊಂಡಿರುವ 
ಹಿಂದುತ್ತವನ್ನು ಬಲಪಡಿಸುತ್ತಾರೆ. 

“ದಲಿತ ಪ್ರಶ್ನೆಯನ್ನು ಬಿಜೆಪಿ ಹೇಗೆ ನಿರ್ವಹಿಸುತ್ತದೆಂಬುದಕ್ಕೆ ಈ 
ಒಂದು ಉದಾಹರಣೆಯೇ ಸಾಕು. ಈ ಹಿಂದೆ ಪ್ರಧಾನಮಂತ್ರಿ ನರೇಂದ್ರ 
ಮೋದಿಯವರು ಬರೆದಿರುವ ಪುಸ್ತಕ "ಕರ್ಮ ಯೋಗ' ವನ್ನು 
ಹಿಂತೆಗೆದುಕೊಳ್ಳಲಾಯಿತು. ಆ ಪುಸ್ತಕದಲ್ಲಿ ಅವರು ಹೀಗೆ ಹೇಳುತ್ತಾರೆ: 
“ಅವರು(ವಾಲ್ಡೀಕಿಗಳು) ತಮ್ಮ ಹೊಟ್ಟೆ ಹೊರೆದುಕೊಳ್ಳಲು ಈ ಕೆಲಸ 
ಮಾಡುತ್ತಿದ್ದಾರೆಂದು ನಾನು ನಂಬುವುದಿಲ್ಲ. ಇಲ್ಲದಿದ್ದರೆ ಅವರು ತಲೆಮಾರಿನಿಂದ 
ತಲೆಮಾರಿಗೆ ಈ ಕೆಲಸವನ್ನು ಮುಂದುವರೆಸುತ್ತಿರಲಿಲ್ಲ. ಯಾವುದೋ ಒಂದು 
ಘಟ್ಟದಲ್ಲಿ ಇಡೀ ಸಮಾಜದ ಸಂತೋಷಕ್ಕಾಗಿ ಮತ್ತು ದೇವರಿಗಾಗಿ 
ತಾವು(ವಾಲ್ಡೀಕಿಗಳು) ಇಂಥಾ ಕೆಲಸಗಳನ್ನು ಕಾಲಾನುಕಾಲಕ್ಕೆ ಮಾಡಬೇಕೆಂಬ; 
ದೇವರೇ ತಮಗೆ ಕರುಣಿಸಿರುವ ಕೆಲಸವೆಂಬ; ಶತಶತಮಾನಗಳಿಂದ 
ಶುಚಿಗೊಳಿಸುವ ಕಾರ್ಯವು ಆಂತರಿಕ ಆಧ್ಯಾತ್ಮಿಕ ಕ್ರಿಯೆಯಾಗಿದೆಯೆಂಬ 
ಜ್ಞಾನೋದಯವಾಗಿರಬೇಕು. ಅದ್ದರಿಂದಲೇ ಇದು ತಲೆಮಾರಿನಿಂದ ತಲೆಮಾರಿಗೆ 
ವರ್ಗಾವಣೆಯಾಗುತ್ತಾ ಬಂದಿದೆ. ಅವರ ಪೂರ್ವಜರಿಗೆ ಬೇರೆ ಕೆಲಸದ ಅಥವಾ 
ವ್ಯಾಪಾರದ ಆಯ್ಕೆಯೇ ಇರಲಿಲ್ಲ ಎಂಬುದು ನಂಬಲಸಾಧ್ಯ” 

ಇದೇ ವಿಚಾರದಲ್ಲಿ ಡಾ. ಅಂಬೇಡ್ಕರ್‌, ಕೆಲವು ಪಂಗಡಗಳು ಮಾತ್ರ 
ಇಂಥಾ ಕೀಳು ಮತ್ತು ಅವಮಾನಕರ ಕೆಲಸವನ್ನು ಮಾಡಬೇಕೆಂಬ ಸಾಮಾಜಿಕ 
ವ್ಯವಸ್ಥೆಯನ್ನು ತುಂಬಾ ತೀಕ್ಷ್ಮವಾಗಿ ಟೀಕಿಸುತ್ತಾರೆ. ಅಭಿವೃದ್ಧಿ ಹೊಂದಿದೆ 
ಮತ್ತು ಎಲ್ಲ ಸಮುದಾಯಗಳ ಬಗೆಗೆ ಕಾಳಜಿ ಇದೆ ಎನ್ನಲಾಗುವ ಗುಜರಾತಿನಲ್ಲಿ 
ದಲಿತರ ಪರಿಸ್ಥಿತಿ ಶೋಚನೀಯವಾಗಿದೆ. ಕೆಲವೆಡೆ ದೇವಾಲಯ 
ಪುವೇಶಾವಕಾಶವಿಲ್ಲ. ದಲಿತರ ಮೇಲಿನ ದೌರ್ಜನ್ಯದ ಕೇಸುಗಳಲ್ಲಿ ಶೇಕಡಾವಾರು 
ಅತಿ ಕಡಿಮೆ ಸಂಖ್ಯೆಯಲ್ಲಿ ಅಪರಾಧ ನಿರ್ಣಯವಾಗುತ್ತದೆ. ಹೊಲಸನ್ನು 
ಇನ್ನೂ ಕೈಯಿಂದ ಶುಚಿಗೊಳಿಸುವ ಕೆಲಸ ಅಸ್ತಿತ್ವದಲ್ಲಿದೆ ಮತ್ತು ಅದನ್ನು 
pp ವೈಭವೀಕರಿಸುತ್ತಾರೆ. ಕೆಲವು ಮುಖ್ಯ ಸ್ಥಳಗಳಲ್ಲಿ ನೀರನ್ನು 
ಪಡೆಯುವ ಅವಕಾಶವನ್ನು ನಿರಾಕರಿಸಲಾಗಿದೆ. ಗುಜರಾತಿನಲ್ಲಿ ಬೌದ್ದ ಧರ್ಮಕ್ಕೆ 
ಸೇರಲಿಚಿ ಸುವ ದಲಿತರಿಗೆ ಬೆದರಿಕೆ. ಒಡ್ಡಿರುವ ಬಗ್ಗೆ ವರದಿಯಾಗಿದೆ. ಇವೆಲ್ಲ 
ಹಿಂದೂ” ರಾಷ್ಟ್ರದ ಪ್ರಯೋಗಶಾಲೆ "ಎನಿಸಿಕೊಂಡಿರುವ ಗುಜರಾತಿನಲ್ಲಿ 
ನಡೆಯುತಿರುವ ಕೆಲವು ವಿದ್ಯಮಾನಗಳು. ಅಲ್ಲಾವಧಿಯ ಅಧಿಕಾರದ 
ದುರಾಸೆಯಿಂದ ಡಾ. ಅಂಬೇಡ್ಕರರ ದೀರ್ಪಾವಧಿಯ ಗುರಿಗಳಾದ ಸಾಮಾಜಿಕ 
ನ್ಯಾಯ ಮತ್ತು ಜಾತಿ ವಿನಾಶಗಳೆಂಬ ಮಹಾನ್‌ ಮೌಲ್ಯಗಳೊಂದಿಗೆ ರಾಜಿ 
ಮಾಡಿಕೊಳ್ಳುವ ದಲಿತ ನಾಯಕತ್ವದ ಬಗ್ಗೆ ಏನನ್ನು ಹೇಳಲಿಕ್ಕಾಗುತ್ತದೆ? 
ಸಮುದಾಯಗಳನ್ನು ಮುನ್ನಃ ಡೆಸುವ" ಸ್ಥಾನಗಳಲ್ಲಿರುವವರ ಅವಕಾಶವಾದಿತನ 
ಮತ್ತು ಮೌಲ್ಯಗಳ ಸೂರತೆಯ ಬಗ್ಗೆ "ಈ ನಾಯಕರುಗಳು ಮತ್ತು ಅವರ 
ಅನುಯಾಯಿಗಳು ಆತ್ಮಾವಲೋಕನ ' ಮಾಡಿಕೊಳ್ಳುವ ಅಗತ್ಯವಿದೆ. 


(ಮೂಲತಃ ವೈದ್ಯವಿಜ್ಞಾನಿಯಾಗಿದ್ದ ರಾಂ NE ಇತ್ತೀಚಿನ 
ವರ್ಷಗಳಲ್ಲಿನ ಕೋಮು ಅಶಾಂತಿಯನ್ನು ಕಂಡು, ಸಾಮಾಜಿಕ ಮತ್ತು ರಾಜಕೀಯ 
ಚಿಂತಕರಾಗಿ ಮಾಪಾರ್ಪಾಡಾದವರು. ಮುಂಬೆ ೈನಲ್ಲನ "ಸಮಾಜ ಮತ್ತು 
ಧರ್ಮನಿರಪೇಕ್ಷತೆ ಅಧ್ಯಯನ ಕೇಂದ್ರದ ಮುಖ್ಯಸ್ಥ ರಾಗಿದ್ದಾರೆ) 


(ಕನ್ನಡಕ್ಕೆ: ಟಿ.ಎಲ್‌. ರೇಖಾಂಬ 
ಕೃಪೆ: ಜನತಾ ಮಾರ್ಚ್‌ ೯, ೨೦೧೪) 


ರ್‌ ನಾರ್‌ ನಾ 


ಜೊನಿ ಮಿಸುಪ್ವ/ಏನಿ/ ೨೦೦೫ 


೧೩ 


ಅರಿಬೇಜ್ನರ್‌ ಅಶಯನನ್ನು ನುಜೆಹ ನಲತ ROESNNS 


ಕರ್ನಾಟಕದ ದಲಿತರಲ್ಲಿ ಬಹುಪಾಲು ದಲಿತರು ಇವತ್ತಿಗೂ ಹಳ್ಳಿಯ 
ಬದುಕಿನಲ್ಲೇ ಇದ್ದಾರೆ. ಇವತ್ತಿಗೂ ದಲಿತ ಜಾತಿಗಳು ಅಂಚಿನ ಜಾತಿಗಳೇ. 
ಇನ್ನೂ ಅವರು ಕೆಳಹಂತದ ಬದುಕನ್ನು ಬದುಕುತ್ತಿದ್ದಾರೆ. ಶಿಕ್ಷಣ, ಆರೋಗ್ಯದಲ್ಲಿ 
ಹಿಂದಿದ್ದಾರೆ. ಬಹುಪಾಲು ಜನರು ಕೃಷಿಕೂಲಿಯಾಳುಗಳು ಹಾಗೂ 
ಕಾರ್ಮಿಕರಾಗಿದ್ದಾರೆ. ಕೆಲವು ಅಸ್ಪ; ಶ್ಯ ಜಾತಿಗಳಿಗೆ ದಿನಕೂಲಿ ಮತ್ತು ಫ್ಯಾಕ್ಷರಿಗಳಲ್ಲಿ 
ಅಸ್ತ; ಶ್ಯತೆಯ ಕಾರಣದಿಂದ ಕೆಲಸ ನೀಡದಂತ ಸ್ಥಿತಿ ಈಗಲೂ ಇದೆ. ಇಂದಿಗೂ 
ಹಲವಾರು ದಲಿತ ಜಾತಿಗಳು ತಮ್ಮ ಹಿಂದಿನ ಪಾರಂಪರಿಕ ಕುಲ ಕಸುಬುಗಳನ್ನು 
ಮಾಡುತ್ತಿದ್ದಾರೆ. ಬಿಟ್ಟಿ ಚಾಕರಿ ಮಾಡುವವರೂ ಇದ್ದಾರೆ. ಹಲವಾರು ಮಂದಿ 
ನಗರದ ನೈರ್ಮಲ್ಕದ ಕೆಲಸಗಳನ್ನು ಮಾಡುತ್ತಿದ್ದಾರೆ. ದಲಿತರಲ್ಲಿ ಒಂದಷ್ಟು 
ಜನರು ಆಧುನಿಕ ಶಿಕ್ಷಣ ಪಡೆದು ಸ್ಪಪ್ರತಿಭೆಯಿಂದ ಮತ್ತು ಮೀಸಲಾತಿಯಿಂದ 
ಉದ್ಯೋಗ ಪಡೆದು ಪ್ರಗತಿ ಹೊಂದಿದ್ದಾರೆ. 
ಸಾಂಪ್ರದಾಯಿಕ ಜಾತಿ ತಾರತಮ್ಯದ ಶೋಷಣೆಯ ಜೊತೆಗೆ, 
ಮಾತ್ರವಲ್ಲ ಆಧುನಿಕ ಹಕ್ಕುಗಳ ಬೇಡಿಕೆ ಹಾಗೂ ದಲಿತರ ಬದುಕಿನಲ್ಲಿ ಉಂಟಾದ 
ಬದಲಾವಣೆಯ ಕಾರಣದಿಂದ ದಲಿತರ ಮೇಲೆ ದೌರ್ಜನ್ಯಗಳು, ಬಹಿಷ್ಕಾರಗಳು, 
ಹಿಂಸೆ ಕೊಲೆಗಳು, ಅತ್ಯಾಚಾರ ಅವಮಾನಗಳು ನಿರಂತರ ನಡೆಯುತ್ತಿರುವುದು 
ಕರ್ನಾಟಕದ ಬೇರೆ ಬೇರೆ ಭಾಗಗಳಿಂದ ವರದಿಯಾಗುತ್ತಲೇ ಇವೆ. 
ದಲಿತ ಸಮಸ್ಯೆಗಳನ್ನು ಎದುರಿಸುವ ಕೆಲವು ಪ್ರಯತ್ನಗಳು ನಮ್ಮಲ್ಲಿ 
ನಡೆದಿಲ್ಲ ಎಂದಲ್ಲ. ಆದರೂ ಇಲ್ಲಿ ಯಾಕೆ ಪ್ರಬಲವಾದ ಚಿಂತನೆಗಳು 
ಹುಟ್ಟಿಕೊಳ್ಳಲಿಲ್ಲ? 
೨೦ನೇ ಶತಮಾನದ ಪೂರ್ವಾರ್ಧದಲ್ಲಿ ಮೈಸೂರು ಸಂಸ್ಥಾನದಲ್ಲಿ 
ಗಾಂಧಿಯವರ ಅಸ ಶ್ವರ ಕುರಿತ ಕಾರ್ಯಕ್ರಮಗಳು ಪ್ರಭಾವ ಬೀರಿದ್ದವು. 
ಮೈಸೂರಿನಲ್ಲಿ ಹರಿಜನ ಸೇವಕ ಸಂಘ ಸ್ಥಾಪನೆಯಾದದ್ದಲ್ಲದೇ, ಅಸ್ತಶ್ಯರನ್ನು 
ಹಿಂದೂ ಪದ್ಧತಿಯ ಮಾದರಿಯಲ್ಲಿ ಗೌರವದ ಬದುಕಿಗೆ ತರುವ ಕಾರ್ಯಕಮಗಳು 
ನಡೆದವು. ಈ ನೆಲೆಯಲ್ಲಿ ವಿಶೇಷವಾಗಿ ತೊಡಗಿಸಿಕೊಂಡ ಇಬ್ಬರು ಬ್ರಾಹ್ಮಣ 
ಸುಧಾರಕರೆಂದರೆ ಆರ್‌.ಗೋಪಾಲಸ್ವಾಮಿ ಅಯ್ಯರ್‌ ಹಾಗೂ ಅಲ್ಕೊಂಡವಿಲ್ಲ 
ಗೋವಿಂದಾಚಾರ್ಯ ಸ್ವಾಮಿ. ಈ ಕಾರ್ಯಕ್ರಮಗಳಿಂದ ದಲಿತರ ಸಾಮಾಜಿಕ, 
ಆರ್ಥಿಕ ಶೋಷಣೆಯ ಕುರಿತು ವಿಶೇಷ ಚರ್ಚೆ ನಡೆಯಲಿಲ್ಲ ಎಂದು ವಿದ್ವಾಂಸರು 
ಅಭಿಪ್ರಾಯ ಪಡುತ್ತಾರೆ. ಅಂಬೇಡ್ಕರ್‌ ಅವರ ಅನುಯಾಯಿ ಆಗಿದ್ದ ಶ್ಯಾಮ 
ಸುಂದರ್‌ ಅವರು ೧೯೬೮ರಲ್ಲಿ ಭೀಮಸೇನ ಎಂಬ ಸಂಘಟನೆಯನ್ನು ಸ್ಥಾಪಿಸಿ, 
ಅಸ್ಪೃಶ್ಯರ ಪ್ರಮುಖ ಬೇಡಿಕೆಗಳನ್ನು ಇಟ್ಟುಕೊಂಡು ತೀವ್ರ ಸ್ವರೂಪದ 
ಹೋರಾಟವನ್ನು ಮಾಡಿದರು. ದೇವರಾಜ ಅರಸು ಕಾಲದಲ್ಲಿ ಅವಮಾನಿತ 
ಹೀನ ಕೆಲಸಗಳ ನಿಷೇಧ ಕುರಿತು ಕೈಗೊಂಡ ಕ್ರಮಗಳು ಹಾಗೂ ಭೂಸುಧಾರಣೆಯ 
ಕಾನೂನು ದಲಿತರಲ್ಲಿ ಶಕ್ತಿ ಧೈರ್ಯವನ್ನು ತುಂಬಿತು. 
ಭಾರತದ ಸ್ವಾತಂತ್ರೋತರ ಕಾಲಘಟ್ಟದಲ್ಲಿ ನಿರ್ದಿಷ್ಟವಾಗಿ ೧೯೭೦ರ 
ಹೊತ್ತಲ್ಲಿ ದಲಿತ ಚಿಂತನೆ, ಸಂಘಟನೆಗಳು ಆಧುನಿಕ ಶಿಕ್ಷಣ ಪಡೆದ ಯುವಕರಿಂದ 
ಆರಂಭವಾಯಿತು. ಶಿಕ್ಷಣದ ಜೊತೆಗೆ ಆಧುನಿಕ ಉದ್ಯೋಗಳು, ನಗರೀಕರಣ, 
ಹೊಸಬಗೆಯ ಸಂಪರ್ಕ ಸಾಧನಗಳು, ಪ್ರಜಾಪಭುತ್ವ ಹಕ್ಕು. ಕಾನೂನುಗಳು 
ಈ ಹೊಸ ಬಗೆಯ ಸಂಘಟನೆ, ಹೋರಾಟ, ಚಿಂತನೆಗಳಿಗೆ ಕಾರಣವಾಗಿವೆ. 
ಸಮಾನತೆ ಮತು ಗೌರವಯುತ ಬದುಕಿನ ಕುರಿತು ಹೊರ ದೇಶಗಳಿಂದ 
ಬಂದ ಚಿಂತನೆಗಳ ಜೊತೆಗೆ ಫುಲೆ, ಪೆರಿಯಾರ್‌, ಅಂಬೇಡ್ಕರ್‌ರಂತ ಮಹಾನ್‌ 
ನಾಯಕರ ಚಿಂತನೆಗಳು ಈ ಚಳುವಳಿಗಳಿಗೆ ಕಾರಣವಾದವು. ೧೯೭೩ರರಿಂದಲೇ 


—ಡಾ. ವಾಸುದೇವ ಬೆಳ್ಳೆ 


ಮ 


ಆರಂಭಗೊಂಡು, ೧೯೭೮ಕ್ಕೆ ಕರ್ನಾಟಕ ದಲಿತ ee 
ಸಂಘರ್ಷ ಸಮಿತಿಯೆಂದು ಹೆಸರಾದ ಸಂಘಟನೆ 
ಕರ್ನಾಟಕದಲ್ಲಿ ಪ್ರಬಲ ಸಮುದಾಯಗಳ ದರ್ಪ 
ದೌರ್ಜನ್ಯದ ವಿರುದ್ದದ ಶಕ್ತಿಯಾಗಿ ಬೆಳೆಯಿತು. ಅದು 
ಪುಬಲ ಜಾತಿಗಳ ವಿರುದ್ದದ ಸಂಘಟನೆಯಾಗಿ ಮಾತ್ರ 
ಇರಲಿಲ್ಲ. ದಲಿತರಿಗೆ ಶಿಕ್ಷಣ, ತಿಳುವಳಿಕೆ, 4 
ಹೋರಾಟವನ್ನು ಕಲಿಸುವ ಕೆಲಸವನ್ನು ಮಾಡಿತು." 
ದಸಂಸ ಕೈಗೊಂಡ ದೌರ್ಜನ್ಯದ ವಿರುದ್ದದ ಪ್ರಶಿಭಟನೆ 
ಮತ್ತು ಭೂಹೋರಾಟಗಳು ಇಂದಿಗೂ ನೆನಪಿಸಿಕೊಳ್ಳುವಂತದ್ದು. 

ದಲಿತ ವರ್ಗದ ಶಿಕ್ಷಣವಂತರಿಂದ ಆರಂಭವಾದ ಈ ಚಳುವಳಿ 
ವಿಶೇಷವಾಗಿ ಅಂಬೇಡ್ಕರರಿಂದ ಪ್ರಭಾವಿತವಾಗಿತ್ತು. ಫುಲೆ, ಪೆರಿಯಾರ, 
ಲೋಹಿಯ, ಮಾರ್ಕ್ಸ್‌ ಈ ಚಿಂತಕರ ಬಗ್ಗೆ ಒಲವು ಇತ್ತು. ಉದ್ಯೋಗಿಗಳು, 
ಉಪನ್ಯಾಸಕರು, ಪ್ರಾಧ್ಯಾಪಕರಿಂದ ಆರಂಭಗೊಂಡ ಈ ಸಂಘಟನೆ ಯಾಕೆ 
ಬೆಳೆಯಲಿಲ್ಲ? ಕರ್ನಾಟಕೆದ ಜಾತಿಯ ಸಾಮಾಜಿಕ ಸಮಸ್ಯೆಗಳನ್ನು ಯಾಕೆ 
ಒಳಗೊಳ್ಳಲು ಸೋತಿತು? ಮುಖ್ಯ ಸ್ಫೂರ್ತಿ, ಪ್ರೇರಣೆಯಾಗಿ ಒದಗಿ ಬಂದ 
ಅಂಬೇಡ್ಕರ್‌ ಚಿಂತನೆಗಳನ್ನು ಇಟ್ಟುಕೊಂಡು ಕರ್ನಾಟಕದ ಜಾತಿಯ ಹಿಂಸೆ, 
ದೌರ್ಜನ್ಯ, ಬಹಿಷ್ಕಾರ, ಬಡತನ, ಸಾಮಾಜಿಕ ಗೌರವ, ರಾಜಕಾರಣದ 
ಪ್ರಶ್ನೆಗಳನ್ನು ಯಾಕೆ ರೂಪಿಸಲು ಅದಕ್ಕೆ ಸಾಧ್ಯವಾಗಲಿಲ್ಲ? 

ಇದಕ್ಕೆ ಒಂದೆರಡು ಕಾರಣಗಳನ್ನು ಹೀಗೆ ಗುರುತಿಸಬಹುದು. 

೧. ಅದು ಸ್ಪಷ್ಟ ಸೈದ್ದಾಂತಿಕ ನೆಲೆ ಮತ್ತು ಚೌಕಟ್ಟುಗಳನ್ನು ರೂಪಿಸಿಕೊಳ್ಳುವ 
ಮೊದಲು ಇತರ ರಾಜಕೀಯ ಪಕ್ಷಕ್ಕೆ ಬೆಂಬಲ ನೀಡಲು ಮುಂದಾಯಿತು. 
ದಲಿತ ಸಮಸ್ಯೆಗಳನ್ನು ಪರಿಹರಿಸಲು ರಾಜಕೀಯ ಶಕ್ತಿ ಬೇಕು. ಆದರೆ, ದಸಂಸವೇ 
ರಾಜಕೀಯ ಶಕ್ತಿಯಾಗಿ ಬೆಳೆಯಬೇಕಿತ್ತು. ತನ್ನ ಅಜೆಂಡಾಗಳನ್ನು ಇನ್ನೊಂದು 
ರಾಜಕೀಯ ಪಕ್ಷ ಪ್ರತಿನಿಧಿಸಲಾರದು ಮತ್ತು ಪರಿಹರಿಸಲಾರದು. ಮೂಲತಃ: 
ಕರ್ನಾಟಕದಲ್ಲಿ ಇದ್ದ ಪಕ್ಷಗಳು ಶೋಷಣೆಗೆ ಕಾರಣವಾಗಿದ್ದ ಪ್ರಬಲ ಜಾತಿಗಳ 
ಹಿಡಿತದಲ್ಲಿತ್ತು. ಹಾಗಾಗಿ ರಾಜಕೀಯ ಪಕ್ಷವನ್ನು ಬೆಂಬಲಿಸುವ ವಿಚಾರದಲ್ಲಿ 
ದಸಂಸ ಸಂಘಟನೆಯೊಳಗಡೆನೇ ಒಮ್ಮತ ಇರಲಿಲ್ಲ. ಇದರಿಂದ ಸಂಘಟನೆ 
ಹೋಳಾಯಿತು. ಒಮ್ಮೆ ಹೋಳಾದ ಸಂಘಟನೆ ನಂತರ ನಿರಂತರ ಛಿದಗೊಳ್ಳುತ್ತಾ 
ಹೋಯಿತು. ಇದರಿಂದ ಸಾಮುದಾಯಿಕ ಆಸಕ್ತಿಗಳು ಹಿಂದಕ್ಕೆ ಸರಿದು ವೈಯಕ್ತಿಕ 
ಆಸಕ್ತಿಗಳು ಮುಖ್ಯವಾದವು. ಸಂಘಟನೆಂರಯ ಸೈದ್ಧಾಂತಿಕ ನೆಲೆ 
ಹೊರಟುಹೋಯಿತು. ವೈಯಕ್ತಿಕ ಗುಂಪುಗಳಾಗಿ ಒಡೆಯಲು ಶುರುವಾದ 
ನಂತರ ಒಂದೊಂದು ರಾಜಕೀಯ ಪಕ್ಷದೊಂದಿಗೆ ಸಂಪರ್ಕ ಬೆಳೆಸಿ ತಮ್ಮ 
ಕೆಲಸಗಳನ್ನು ಮಾಡಿಸಿಕೊಳ್ಳುವ ಹಂತಕ್ಕೆ ಇಳಿದವು. ಪ್ರತಿಯೊಂದು ಗುಂಪುಗಳು 
ಅಂಬೇಡ್ಕರರ ಭಿನ್ನ ಹೆಸರುಗಳನ್ನು ಮತ್ತು ದಸಂಸದ ನಾಯಕರ ಹೆಸರುಗಳನ್ನು 
ಇಟ್ಟುಕೊಂಡವು. ಇಲ್ಲಿಯ ಭಿನ್ನತೆಗೆ ಯಾವುದೇ ತಾತ್ತಿಕ ಕಾರಣಗಳಿಲ್ಲ. ಕೆಲವೊಮ್ಮೆ 
ಯಾವುದಾದರೂ ಒಂದು ವಿಷಯದ ಮೇಲೆ ಪ್ರತಿಭಟನೆ ಮಾಡುವುದು, 
ಅಂಬೇಡ್ಕರ್‌ ಜಯಂತಿ ಆಚರಿಸುವುದು. ಸಂವಿಧಾನ ದಿನ ಆಚರಿಸುವುದು 
ಹೀಗೆ ಕೆಲವು ಕಾರ್ಯಕ್ರಮಗಳನ್ನು ಬಿಟ್ಟು ವಿಶಾಲ ದೃಷ್ಟಿಕೋನವನ್ನು 
ಬೆಳೆಸಿಕೊಳ್ಳಲಿಲ್ಲ. ಅಂಬೇಡ್ಕರರು ಖಂಡಿತಾ ಇದನ್ನು ಬಯಸಿರಲಿಲ್ಲ. 

೨. ದಲಿತ ಸಾಹಿತಿ ಮತ್ತು ಬುದ್ದಿಜೀವಿ ವರ್ಗ. ದಸಂಸ ಶಿಕ್ಷಣ ಪಡೆದ 
ಜನರ ಸಂಘಟನೆಯಾಗಿದ್ದರೂ ಅದರ ನಿಯಂತ್ರಕ ಶಕ್ತಿ ಸಾಹಿತಿ ಬುದ್ದಿಜೀವಿ 
ವರ್ಗ ಆಗಿತ್ತು. ಸಾಹಿತ್ಯ ಬರವಣಿಗೆಯನ್ನು ಹೊಸ ಕಸುಬಾಗಿ ಗಳಿಸಿಕೊಂಡ 
ಈ ವರ್ಗ ಆರಂಭದಲ್ಲಿ ಸಂಘಟನೆಯಲ್ಲಿ ತೊಡಗಿದ್ದರೂ ಸಾಹಿತ್ಯವೇ ಅದರ 
ಆಸಕ್ತಿಯ ಮತ್ತು ಐಡೆಂಟಿಟಿಯ ಕ್ಷೇತ್ರವಾಗಿತ್ತು. ಹಾಗಾಗಿ ದಲಿತಾನುಭವದ 
ಮಾನದಂಡದಲ್ಲಿ ದಲಿತೇತರರಿಂದ ತನ್ನನ್ನು ಪ್ರತ್ವೇಕಿಸಿಕೊಳ್ಳುವ ಕನ್ನಡ ದಲಿತ 
ಸಾಹಿತ್ಯ ಪಂಥ ಸಿಟ್ಟಿನ, ಶೋಷಣೆಯ, ಹಸಿವಿನ, ದೌರ್ಜನ್ಯದ, ಸಂಸ್ಕೃತಿಯನ್ನು 
ಬಿಂಬಿಸುವ ಕವನ ಕಥನಗಳನ್ನು ಕಟ್ಟುತ್ತದೆ. ಹಾಗಾಗಿ ಸಾಹಿತ್ಯವೂ ಸಮಾಜದ 
ದ್ದನಿ. ಇಷ್ಟು ವರ್ಷಗಳಲ್ಲಿ ದಲಿತ ಸಾಹಿತ್ಯವನ್ನು ದಲಿತ ಚಳುವಳಿ ಎಂಬ 
ಅರ್ಥದಲ್ಲಿಯೇ ಪರಿಭಾವಿಸಿಕೊಂಡು ಬರಲಾಗಿದೆ. ಅಂದರೆ ಇದರ ತಾತ್ತರ್ಯ 
ದಲಿತ ವರ್ಗ ಸಾಹಿತಿ ವರ್ಗವಾಗಿ ಗುರುತಿಸಿಕೊಳ್ಳುವುದು ತಪ್ಪು ಎಂದಲ್ಲ. 


ಹೊನ ಮಿಸುಪ್ಯ/ಏನಿರ್‌/ ೨೦೧೫ 


ಮಾತ್ರವಲ್ಲ ಕನ್ನಡದ ದಲಿತ ಲೇಖಕರು ಕೆಲವು ಉತ್ತಮವಾದ ಕೃತಿಗಳನ್ನು 
ಬರೆದಿದ್ದಾರೆ. ಆದರೆ ಕನ್ನಡ ದಲಿತ ಸಾಹಿತ್ಯ ಕಟ್ಟುವ ಕಥನಗಳು ಒಂದು 
ಸಾಹಿತ್ಯಿಕ ಕಸುಬಾಗಿ ಬರುವಂತದ್ದು. ಸಿಟ್ಟು, ಪ್ರತಿರೋಧ, ಶೋಷಣೆ, ಬಡತನದ 
ಚಿತ್ರಣಗಳು ಕೃತಿಯಲ್ಲಿ ಹೇಗೆ ಮೂಡಿಬಂದಿದೆ ಎಂಬ ಕಲಾ ವಿಮರ್ಶೆಯೇ 
ಇಲ್ಲಿ ಮುಖ್ಯವಾಗುತ್ತದೆ. ಅಂದರೆ ದಲಿತಪರ ನೆಲೆಯಲ್ಲಿ ಗುರುತಿಕೊಳ್ಳುವ 
ದಲಿತ ಸಾಹಿತ್ಯ ಮತ್ತು ವಿಮರ್ಶೆ ಕರ್ನಾಟಕದಲ್ಲಿ ಜೀವಂತವಾಗಿರುವ ದಲಿತರ 
ಸಮಸ್ಯೆಗಳನ್ನು ವಿವರಿಸಿಕೊಳ್ಳಲಿಲ್ಲ. ಈ ದೃಷ್ಟಿಯಿಂದ ದಸಂಸದಲ್ಲಿ ನಿಯಂತ್ರಕ 
ಶಕ್ತಿಯಾಗಿದ್ದ ಈ ಬುದ್ದಿಜೀವಿ ವರ್ಗ ತನ್ನ ವರ್ಗ ಆಸಕ್ತಿಯನ್ನು ಬೆಳೆಸುವುದರಿಂದ 
ಈ ಸಂಘಟನೆಯ ಬೆಳವಣಿಗೆಗೆ ತೊಡಕಾಯಿತು. ಇವತ್ತಿಗೂ ಕೂಡಾ ಕರ್ನಾಟಕದ 
ದಲಿತ ಚಳುವಳಿ ಎಂದರೆ ದಲಿತ ಸಾಹಿತ್ಯ ಎಂದು ಭಾವಿಸುತ್ತೇವೆ. ಇದು 
ದಲಿತ ಚಳುವಳಿಯನ್ನು ದಲಿತ ಸಾಹಿತ್ಯ ಅಪ ಪಹರಿಸಿದಂತೆ ಆಗಿದೆ. ಆದ್ದರಿಂದ 
ಸಾಹಿತ್ಯದ ನಿಯಂತ್ರಣವನ್ನು ಮೀರಿ ದಲಿತ ಚಳುವಳಿ ಸಾಮಾಜಿಕ, ಆರ್ಥಿಕ, 
ರಾಜಕೀಯ ಕ್ಷೇತಗಳಿಗೆ ಬರಬೇಕು. ಈ ವಿಶಾಲ ನೆಲೆಯಲ್ಲಿ ದಲಿತ ಚಳುವಳಿಯನ್ನು 
ವಿವರಿಸಿಕೊಳ್ಳುವ ಅಗತ್ಯವಿದೆ. 

೩. ದಲಿತ ಸಂಘಟನೆಗಳು ದುರ್ಬಲವಾಗಲು ಇನ್ನೊಂದು ಕಾರಣ 
ಆಧುನಿಕ ವಿದ್ಯಾವಂತರಲ್ಲಿ ಇರುವ ವ್ಯಕ್ತಿವಾದಿ ಪಜ್ಞೆ, ಆಧುನಿಕ ಶಿಕ್ಷಣ ಮತ್ತು 
ಪಾಶ್ಚಾತ್ಯ ಮಾದರಿಯ ಬದುಕು ವೈಯಕ್ತಿಕ ನೆಲೆಯ ಪಜ್ಜೆಗೆ ಕರೆತರುತ್ತದೆ. 
ಮನುಷ್ಠ ತಾನು ತನ್ನ ಕುಟುಂಬ ಎನುವ ಸೀಮಿತ ಚೌಕಟ್ಟನೊಳಗೆ ಚಲಿಸುತ್ತಾನೆ. 
ಹೀಗೆ ಜಾವಾ ತನು ಶಿಧಿಲತೆ ಕೂಡ ದಲಿತ ಚಳುವಳಿ 
ಬೆಳೆಯದಿರಲು ಕಾರಣವಾಗಿರಬಹುದು. 

೪. ದಲಿತ ಜಾತಿಗಳಲ್ಲಿಯೇ ಇರುವ ಮೇಲು ಕೀಳು ಭಾವನೆ ಸಂಘಟನೆಗೆ 
ಮಾರಕ. ಈ ಜಾತಿ ಭಾವನೆಯನ್ನು ಹೋಗಲಾಡಿಸುವ ಕೆಲಸವನ್ನು ಸಂಘಟನೆಗಳು 
ಮಾಡಿದರೆ ಒಗ್ಗಟ್ಟು ಸಾಧ್ಯ. ಮೂಲತ: ಆರ್ಯ ನೆಲೆಯಿಂದ ಹುಟ್ಟಿಕೊಳ್ಳುವ ಜಾತಿ 
ಭಾವನೆ ಒಗ್ಗಟ್ಟಿಗೆ ಹೇಗೆ ತೊಡಕು ಎಂಬುದನ್ನು ಅಂಬೇಡ್ಕರ್‌ ವಿವರಿಸಿದ್ದಾರೆ. 

ಅಂಬೇಡ್ಕರ್‌ ತಮಗೆ ಸೈದ್ಧಾಂತಿಕವಾಗಿ ಸರಿಕಾಣುವ ರಾಜಕೀಯ 
ಶಕ್ತಿಯೊಂದನ್ನು ರೂಪಿಸಲು ಪ್ರಯತ್ನ ಪಟ್ಟರು ಮತ್ತು ಜನಸಾಮಾನ್ಯ ದಲಿತರ 


ದಅತ ಪಿ.ಎಂ. ಪ್ರಶ್ನೆಯ ಪುತ್ಪ್ತಮುತ್ತ 


yy El ಕಳೆದ ಎರಡು 
i F Rr ಳಗ" ಳಿಂದ 


ವಾದವನ್ನು 
ಮುಂದಿಟ್ಟುಕೊಂಡು 
ಕೆಲವು ದಲಿತ 
ST ಮುಖಂಡರು ವಾದ 
ಮಾಡುತ್ತಿದ್ದಾರೆ. ಇದೆಲ್ಲ ಚರ್ಚೆಗಳು ನಡೆಯುತ್ತಿರುವಾಗಲೇ ದಲಿತ ಮಹಿಳಾ 
ಸಿ.ಎಂ. ಜೇಕೆಂಬ ವಾದವನ್ನು ತೇಲಿಬಿಟ್ಟಿದ್ದಾರೆ. ಈ ಚರ್ಚೆ ನಡೆಯುತ್ತಿರುವಾಗಲೇ 
ಸಿ.ಎಂ. ಕುರ್ಚಿ ಖಾಲಿ ಇಲ್ಲ ಎಂದು ಕಾಂಗೆಸ್‌ ಪಕ್ಷದ ವರಿಷ್ಠರಲ್ಲಿ ಒಬ್ಬರು 
ಸ್ಪಷ್ಟಪಡಿಸಿದ್ದಾರೆ. ಈಗ ಈ ರೀತಿಯ ಬೇಡಿಕೆಗಳಲ್ಲಿ ಹಾಲಿ ಇರುವ 
ಮುಖ ಮಂತ್ರಿಯವರನ್ನು ಅಭದ್ರಗೊಳಿಸುವ ಹುನ್ನಾರವಡಗಿದೆ ಎಂದು ದಲಿತ 
ಮುಖಂಡರನೇಕರು ಹೇಳಿರುವುದನ್ನ ಕೂಡ ಕೇಳಿಸಿಕೊಳ್ಳುತ್ತಿದ್ದೇವೆ. 

ಈ ಹಿನ್ನೆಲೆಯನ್ನು ಗಮನಿಸಿದರೆ ಆಯಾ ಜಾತಿಯ ನಾಯಕರು ಬಂದಾಗ 
ಆಯಾ pe ps ಅಭಿವೃದ್ಧಿ )ಿ ಸಾಧ್ಯವೆನ್ನುವ ವಾದವನ್ನು 
ಒಪ್ಪಿಕೊಂಡಂತಾಗುತ್ತದೆ. ಅದು ಪೂರ್ಣ ಸತ್ಯವೂ ಅಲ್ಲ ಸತ್ನದ್ಧೂ ಅಲ್ಲ. ಸರ್ಕಾರದ 
ಅಧಿಕಾರಿಗಳಾಗಲೀ, ಮಂತ್ರಿಗಳಾಗಲೀ, ಮುಖ್ಯಮಂತ್ರಿಯಾಗಲಿ ರಾಜ್ಯದ ಎಲ್ಲ 
ಜನರ ಹಿತ ಕಾಯುವ ಹೊಣೆಹೊತ್ತು ಪ್ರತಿಜ್ಞಾ ವಿಧಿಯನ್ನು ಸಂವಿಧಾನದ 
ಅಡಿಯಲ್ಲಿ ಪ್ರಮಾಣವಚನ ಸ್ಟೀಕರಿಸಿರುತ್ತಾರೆ. ಆದರೆ ಇಂದು ಅಂಬೇಡ್ಕರ್‌ 
ಹೋರಾಟದ ಹೆಸರಿನಲ್ಲಿ ಸಂಘಟಿತರಾದ ಕೆಲವು ವ್ಯಕ್ತಿಗಳು ಸಂವಿಧಾನ 
ಬಾಹಿರವಾದ ಬಾಲಿಷ ವಾದಗಳನ್ನು ಮಾಡುತ್ತಾ ದಲಿತ ಮುಖ್ಯಮಂತ್ರಿ ಚರ್ಚೆ 
ಮುಂದಿಟ್ಟುಕೊಂಡು ಜನರನ್ನು ತಪ್ಪುದಾರಿಗೆ ಎಳಯುತ್ತಿದ್ದಾರೆ. 

ಕರ್ನಾಟಕದಲ್ಲಿ ದಲಿತ ಸಂಘರ್ಷ ಸಮಿತಿಯ ಸಂಸ್ಥಾಪಕ ಪ್ರೊ. ಬಿ. 


೧೪ 


ಸೈಗಳನ್ನು ನಿವಾರಿಸುವ ಚಿಂತನೆಗಳನ್ನು ಮಾಡುತ್ತಿದ್ದರು. ಬ್ರಿಟಿಷ್‌ ಕಾಲ 

ಹಃ ನಂತರದ ಸಂಸದೀಯ ವ್ಯವಸ್ಥೆಯಲ್ಲಿ ದಲಿತರಿಗೆ ಭಿನ್ನ ಅವಕಾಶ 
ಹಾಗೂ ರಕ್ಷಣೆಗಾಗಿ ಕಾನೂನು ರೂಪಿಸಲು ಪಟ್ಟ ಪ್ರಯತ್ನ, ರಾಜಕೀಯ 
ಶಕ್ತಿಗಾಗಿ ಮಾಡಿದ ಹೋರಾಟ, ದಲಿತರ ಸಾಮಾಜಿಕ "ಗೌರವದ "`ಅಡೆಂಟಿಟಿಗಾಗಿ 
ಅವರು ಮಾಡಿದ ಚಿಂತನೆ ಈ ಮುಂತಾದ ಕೆಲಸಗಳು ಶೋಷಿತರ ಉದ್ದಾರಕ್ಕಾಗಿ 
ಮಾಡಿದವುಗಳು. ಮುಖ್ಯವಾಗಿ ದಲಿತ ಪರಿಕಲ್ಲನೆ ಹುಟ್ಟಿ ವಿವಿಧ pA 
ಮತ್ತು ಹಂತಗಳಲ್ಲಿ ಬಿಳಿದು ಬಂದದ್ದು —ಯಾರು "ಈ ಸಮಾಜದಲ್ಲಿ ಜಾತಿಯ 
ಕಾರಣಕ್ಕಾಗಿ ಅವಕಾಶ ವಂಚಿತರಾಗಿ ದೌರ್ಜನಕ್ಕೆ ಒಳಗಾಗಿ ಅವಮಾನಿತರಾಗಿ 
ಬದುಕುತ್ತಿದ್ದಾರೋ ಅವರನ್ನು ಮೇಲೆತ್ತುವ ಕಾರಣಕ್ಕಾಗಿ. ದಲಿತ ಪರಿಕಲನೆಯ 
ಹುಟ್ಟಿನ "ಚಾರಿತ್ರಿಕ ಕಾರಣಗಳನ್ನು ಬಂದು ಮರೆಯಲಾಗಿದೆ. ಅದೊಂದು 
ರಾಜಕೀಯ ಪರಿಕಲನೆಯಾಗಿ ಹೊರತು ಸಾಹಿತ್ಯಿಕ ಪರಿಕಲ್ಲನೆಯಾಗಿ ಅಲ್ಲ. 

ಅಂಬೇಡ್ಕರ್‌ ಬರೀ ದಲಿತರ ನಾಯಕ, "ಹೋರಾಟಗಾರ ಮಾತ 
ಅಲ್ಲ. ಅವರು ನ ವ್ಯವಸ್ಥೆಯಲ್ಲಿ ಕೊನೆಯಲ್ಲಿರುವವರನ್ನು ಮೊದಲ್ಲೊಂಡು 
ಎಲ್ಲ ವಂಚಿತ ಜನರನ್ನು ಕುರಿತು ಚಿಂತನೆ ಮಾಡಿದ್ದಾರೆ. ಆರ್ಥಿಕ. ಕಾರ್ಮಿಕ, 
ಕಾನೂನು, ಪ್ರಜಾಪಭುತ್ನ ಈ ಮುಂತಾದ ಕ್ಷೇತ್ರದಲ್ಲಿ ಅವರ ಕೊಡುಗೆ 
ಗಣನೀಯವಾದುದು. ಅವರು ದಲಿತ, ಹಿಂದುಳಿದ, ಬಡವ, ಅಲ್ಪಸಂಖ್ಯಾತ, 
ಮಹಿಳೆ ಎಲ್ಲರನ್ನು ಒಳಗೊಳ್ಳುವ ಚಿಂತನೆಯನ್ನು ನಡೆಸಿದರು. 

ಅಂಬೇಡ್ಕರ್‌ ಯಾವುದೇ ಟೀಕೆಗಳಿಗೆ ಆಳವಾದ ತಿಳುವಳಿಕೆಯಿಂದ 
ಉತ್ತರ ನೀಡುತ್ತಿದ್ದರು. ಅವರಲ್ಲಿದ್ದ ಪಾಂಡಿತ್ಯ, ಗಂಭೀರತೆ ಮತ್ತು ಬದ್ದತೆ 
ಅವರನ್ನು ನಾಯಕನನ್ನಾಗಿ ಮಾಡಿತು. ಯಾವುದೇ ವಿಷಯದ ಮೇಲೆ ಹಕ್ಕು 
ಸ್ಥಾಪನೆ ಲ. ದಲಿತ ಸಂಘಟನೆ ಬೆಳೆಯದಿರಲು ಇದು 
ಕಾರಣ. ಯಾವ ಸಂಘಟನೆ ತನ್ನನ್ನು ಟೀಕೆಯಿಂದ ರಕ್ಷಿಸಿಕೊಳ್ಳುತ್ತದೊ ಅದು 
ಬೆಳೆಯಲಾರದು. 


(ಮಂಗಳೂರಿನ ಸರ್ಕಾರಿ ಪ.ಪೂ. ಕಾಲೇಜೊಂದರಲ್ಲಿ ಕನ್ನಡ 
ಉಪನ್ಯಾಸಕರಾಗಿರುವ ಡಾ. ವಾಸುದೇವ ಬೆಳ್ಳೆಯವರು ದಲಿತ ಚಿಂತನೆ ಮತ್ತು 
ರಾಜಕಾರಣ ಕ್ಷೇತ್ರಗಳಲ್ಲಿ ವ್ಯಾಪಕ ಅಧ್ಯಯನ ನಡೆಸಿದ್ದಾರೆ) 


-ರುದ್ರಪ್ತ ಹನಗವಾಡಿ 


ಸದ 


ಕೃಷ್ಣಪ್ಪನವರು ರೂಪಿಸಿದ ಹೋರಾಟದ ಮೂಸೆಯಲ್ಲಿ 
ಬಂದವರು ಅಂಬೇಡ್ಸರ್‌ ಆಶಯಗಳನ್ನು ದಲಿತರು, 
ಬಡವರ ಏಳೆಗೆಗೆ ದುಡಿಯುವ ನಾಯಕರ ಅಗತ್ಯವನ್ನು 
ಮನಗಂಡಿದ್ದಾರೆ. ಅಂತಹ ನಾಯಕರಾಗಿ ಪ್ರಸ್ತುತ 
ವಖಖ್ಯಮುಂತ್ರಿ ಸಿದ್ಧರಾಮುಂಯ್ಯುನ್‌ವ'ರಂ 
ಕಾರ್ಯನಿರ್ವಹಿಸುತ್ತಿದ್ದಾರೆ. i's 

ಮುಖ ಮಂತ್ರಿಯಾಗಿ ಹಣಕಾಸಿನ ಜವಾಬ್ದಾಂ 
ಹೊತ್ತ ನೀಡಿದ ಹಣದ ಸದ್ಧಳಕೆಯ "ಬಗ್ಗೆ ಜನಮಾನಸದಲ್ಲಿನ 
ಹೋರಾಟಗಾರರು ಸಂಘ ಸಂಸ್ಥೆಗಳು ಪಯತಿ ಸಬೇಕಾಗಿದೆ. ಕಳೆದ ಬಜೆಟ್‌ನಲ್ಲಿ 
ನೀಡಿದ ಹಣದಲ್ಲಿ ಹಾಲಿ ಎಷ್ಟು "ಹಣ ಬಿಡುಗಡೆಯಾಗಿದೆ, ಎಷ್ಟು ಹಣ ಯಾವ 
ಕಾರಣಕ್ಕಾಗಿ ಬಿಡುಗಡೆಯಾಗಿಲ್ಲ ಇವುಗಳ ಬಗ್ಗೆ ಚರ್ಚೆ ಎತ್ತಿಕೊಂಡರೆ, ಬಡವರ, 
ದಲಿತರ ವಿರೋಧಿಗಳು ಯಾರು ಎಲ್ಲಿದ್ದಾರೆ ಮತ್ತೆ ಹೇಗೆ ಯಥಾಸ್ಥಿತಿ 
ವ್ಯವಸ್ಥೆಯನ್ನು ಮುಂದುವರಿಸಿಕೊಂಡು ಹೋಗುವ ಹುನ್ನಾರದಲ್ಲಿ ತೊಡಗಿದ 
ವಿವಿಧ ಇಲಾಖೆಗಳ ಬಣ್ಣಿ ಬಯಲಾಗುತ್ತದೆ. ಇದನ್ನು ಬನ ಮುಖ್ಯಮಂತ್ರಿ 
ಮಾತ್ರ ಮಾಡಿದರೆ ಸಾಲದು, ಅವರ ಮಂತ್ರಿ ಎಲ್ಲಾ ಸದಸ್ಕರು 
ಸಕ್ರಿಯವಾಗಿ ಮಾಡಬೇಕು, ಆಡಳಿತ ಯಂತ್ರವನ್ನು ಕಿಯಾಶೀಲವಾಗಿಸಬೇಕು. 
ಅದಕ್ಕಾಗಿ ಹೋರಾಟದ ಹಿನ್ನೆಲೆಯ ನಾಯಕರು: ಸಮಸ್ಯೆಗಳನ್ನು ವಿಶ್ಲೇಷಿಸಿ 
ey ಚೆಲ್ಲಬೇಕು. 

ದಲಿತ ಸಿಎಂ ಬೇಕೇ ಬೇಕು ಎಂದು ಕೇಳುವುದು ದಲಿತರ ಮತ್ತು 
ದಲಿತನಾಯಕರಿಗೆ ಮಾಡುತ್ತಿರುವ ಅವಮಾನ. ಸ್ಥಾತಂತ್ರೊ ಸೀತ್ತರ ಭಾರತದಲ್ಲಿ 
ಸಮಾಧಾನಕರ ಬಹುಮಾನಗಳನ್ನು ನೀಡಿದಂತೆ ಉಪಾಧ್ಯಕ್ಷ ಸ ಮುಖ್ಯಮಂತ್ರಿ 
ಎಂಬ ಹುದ್ದೆಗಳಿಗೆ ಹಾತೊರೆಯುವ ಸ್ಪಾರ್ಥಿಗಳು ಇದರಿಂದ ಹಿಂದೆ ಸರಿದರೆ 
ಅಂಬೇಡ್ಕರ್‌” ಚಿಂತನೆಯ ಗಟ್ಟಿಕಾಳುಗಳು” ಮುಂದೊಂದು ದಿನ ಮುಖ್ಯಮಂತ್ರಿ, 
ಪಧಾನಮಂತಿಗಳಾಗುವುದನ್ನ, ಯಾರು ತಡೆಯಲಾಗದು. 


ನಾ 


ಹೊನಿ ಮೆಸುಪ್ಯ/ಏಸಿಟ/ ೨೦೦೫ 


ಅದನ್ನು ಬಿಟ್ಟು "ಹೊತ್ತಲ್ಲದ ಹೊತ್ತಿನಲ್ಲಿ' ದಲಿತ ಮುಖ ಮಂತ್ರಿ ಬೇಕೇಬೇ 
ಎನ್ನುವ ಅಪಕ್ಕವಾದ' ವಾದವು ಜನರಿಗೆ ಮನರಂಜನೆ ನೀಡುತ್ತಾ i 
ದಾಳಗಳಾಗಿ ಗ ಲಡುತ್ತದೆ ಎಂಬ ಅನುಮಾನ ಮೂಡಿ ಬರುತ್ತಿದೆ 


ಬುದ್ದ, ಬಸವ, ಗಾಂಧಿ, ಪೆರಿಯಾರ್‌, ಕುದ್ಮಲ್‌ ರಂಗರಾವ್‌, 
ಗೋಪಾಲಸ್ತಾಮಿ ಅಯ್ಯರ್‌, ನಾರಾಯಣಗುರು, ಜ್ಯೋತಿಬಾ ಫುಲೆ, ಕೊಲ 
ಲಕ್ಷಿ ನಾರಾಯಣ ಫಾರಂತೆ ಇನ್ನೂ ಅನೇಕ ಉಚ್ಛ ಜಾತಿಯಲ್ಲಿ ಹುಟ್ಟಿದ್ದರೂ, 
ಸಮಾಜದಲ್ಲಿನ ಅಸಮಾನತೆ ಮತ್ತು ಅಸ್ಪಶ್ಯತೆ ಹಾಗೂ ಲಿಂಗ ಸಮಾನತೆಗಾಗಿ 
ಹೋರಾಡಿರುವ ಚರಿತ್ರೆಯು ನಮ್ಮ ಕಣ್ಣ ಮುಂದಿದೆ. ಹೀಗಿರುವಾಗ ದಲಿತ 


೧೫ 


ಜಾತಿಗಳಲ್ಲಿ ಹುಟ್ಟಿದವನೊಬ್ಬ ಅಧಿಕಾರಕ್ಕೆ ಬಂದರೆ ಅವರಿಗೆ ಮುಕ್ತಿ ದೊರೆಯುತ್ತದೆ 
ಎಂದು ವಾದ "ಮಂಡಿಸುವ ನಮ್ಮ ಸ್ನೇಟತರು ಕರ್ನಾಟಕ "ಮತ್ತು ದೇಶದ 
ಇತರೆ ಹೋರಾಟಗಳ ಚರಿತ್ರೆಯನ್ನು key ek ಒಳ್ಳೆಯದು. 


(ನಿವೃತ್ತ ಕೆ.ಎ.ಎಸ್‌. ಅಧಿಕಾರಿಯಾದ ರುದಪ್ರ ಹನಗವಾಡಿವರು ವಿದ್ಯಾರ್ಥಿ 
ದೆಸೆಯಿಂದಲೂ ದಲಿತ ಸಂಘರ್ಷ Se ಕಾರ್ಯ ಚಟುವಟಿಕೆಗಳೊಂದಿಗೆ 
ಗುರುತಿಸಿಕೊಂಡು ಬಂದವರು. ಸ ಸದ್ಯ ಪ್ರೊ ಷ್ಹಪ್ಪ ಟ್ರಸ್ಟ್‌ನ ಒರ್ವ ಟ್ರ ಟ್ರಸ್ಟೀಯಾಗಿ 
ಕಾರ್ಯ ನಿರ್ವಹಿಸುತ್ತಿದ್ದಾರೆ) 


EE 


ಚಾಮರಾಜನಗರದ. ಲೋಹಿಯಾರ ೧೦೫ನೇ ಜನ್ಯ ದಿನಾಚರಣೆ 


; ; RE 
ಅಭಿವೃದ್ದಿ ಎನ್ನುವುದು ಪ್ರಕೃತಿ ಜತೆ ಅನುಸಂಧಾನ ಮಾಡುವಂತಿರಬೇಕು 
ಎಂದು ಕನ್ನಡ 'ಹುಸಕ ಪ ಪಾಧಿಕಾರದ ಅಧ್ಯಕ್ಷ ಡಾ.ಬಂಜಗೆರೆ ಜಯಪ್ರಕಾಶ್‌ 
ಅಭಿಪ್ರಾಯಪಟ್ಟರು. ಅವರು ಹಮರಾಜನಗಕದ ಜಿಲ್ಲಾಡಳಿತ ಭವನದ 
ಜೆ.ಎಚ್‌ ಪಟೇಲ್‌ ಸಭಾಂಗಣದಲ್ಲಿ ಸಮಾಜವಾದಿ ಅಧ್ಯಯನ ಟ್ರಸ ಸ್ಟ್‌-ಅಮೃತ 
ಭೂಮಿ ಟ್ರಸ್ಟ್‌ ವತಿಯಿಂದ ರಾಮ್‌ ಮನೋಹರ ಲೋಹಿಯಾ ಪ್‌ ೧೦೫ನೇ 
ಜನ್ಮ ದಿನಾಚರಣೆ ಅಂಗವಾಗಿ ಸೋಮವಾರ "ಲೋಹಿಯಾ ವ್ಯಕ್ತಿ-ವಿಚಾರ 
ಓದು” ಕಾರ್ಯಕ್ರಮ ಉದ್ರಾಟಿಸಿ ಮಾತನಾಡುತ್ತಿದ್ದರು.. 
ಯಾವುದೇ ಪಕ್ಷಗಳ ಸರಕಾರಗಳು ಬಂದರೂ ಮೊದಲು ಪಠಿಸುವುದು 
ದೇಶದ ಅಭಿವೃದ್ಧಿ ಮಂತ್ರವನ್ನು ಅಭಿವೃದ್ದಿ ಎನ್ನುವುದು ಬಹುರಾಷ್ಟ್ರೀಯ ಕಂಪನಿಗಳಲ್ಲಿ 
ಸೇರಿಹೋಗಿದ್ದು, ಅರಣ್ಯ, ಬೆಟ್ಟ ಗುಡ್ಡ ಸೇರಿದಂತೆ ೧೦೮ ಸಂಪನ್ಮೂಲಗಳನ್ನು 
ವಿದೇಶಗಳಿಗೆ ಮಾರಾಟ ಮಾಡುವ ಸಿದ್ದತೆ ನಡೆಯುತ್ತಿದೆ ಎಂದು ಅವರು ತಿಳಿಸಿದರು. 
ಲೋಹಿಯಾ ಅವರು ತಮ್ಮ ಹೋರಾಟದ ದಿನಗಳಲ್ಲಿ ಸಮಾಜದಲ್ಲಿ 


ಆನೇ ಪುಟದಿಂದ) 
ಸಾಮಾಜಿಕ ವಲಯದ ಮೇಲೆ ಪರಿಣಾಮ : 


ಸಹಜವಾಗಿಯೇ ಖಾಸಗಿ ನಿಗಮಗಳು ಈ ಸಲದ ಆಯವ್ಯಯವನ್ನು 
ಹೊಗಳುತ್ತಿವೆ. ಆದರೆ ಸಾಮಾಜಿಕ ವಲಯಕ್ಕೆ ಈ ಆಯವ್ಯಯ 
ಆಘಾತಕಾರಿಯಾಗಿದೆ. ಪ್ರಥಮ ಬಾರಿಗೆ ಶಾಲೆಗಳಲ್ಲಿನ ಬಿಸಿಯೂಟ ಸಮಗ್ರ 
ಶಿಶು ಅಭಿವೃದ್ಧಿ ಕಾರ್ಯಕ್ರಮಗಳು ಭಾರೀ ನಿಧಿ ಕಡಿತಕ್ಕೆ ಒಳಗಾಗಿವೆ. ಈ 
ಕೊರತೆಯನ್ನು” ರಾಜ್ಯ ಸರ್ಕಾರಗಳು ಭರಿಸಬೇಕು ಎನ್ನಲಾಗುತ್ತಿದೆ. ಕೇಂದ್ರ 
ರಾಜ್ಯಗಳ R ಬಗ್ಗೆ ಕನಿಷ್ಪ ಜ್ಞಾನವುಳ್ಳವರಿಗೂ ಇದರಲ್ಲಿನ. ಅಪಾಯದ 
ಸೂಚನೆ ತಿಳಿದೀತು. 

ಈ ಸಾಲದ ಆಯವ್ಯಯದಿಂದ ದೊಡ್ಡ ಪೆಟ್ಟು ಬಿದ್ದಿರುವುದು ಸಾರ್ವಜನಿಕ 
ಆರೋಗ್ಯ ಕ್ಷೇತಕ್ಕೆ. ee ಕ್ಷೇತಕ್ಕೆ ಭಾರತದಲ್ಲಿ ಖರ್ಚು ಮಾಡುತ್ತಿರುವ ಮೊತ್ತ 
ಇತರ ಯಾವುಡೇ" ದೇಶಕ್ಕಿರಿತಲೂ ಕಡಿಮೆಯೇ. ಕೇವಲ GDP `ಶೇಕಡಾವಾರು 
ರೂಪದಲ್ಲಿ ಮಾತವಲ್ಲಿದೆ. ಹಣದ ಒಟ್ಟು ಮೊತ್ತದ ರೂಪದಲ್ಲಿ ಅದು 
ಕಡಿಮೆಯಾಗಬಹುದು. ಕಳೆದ ಆಯವ್ಯಯದಲ್ಲಿ ಜೇಟ್ಟಿಯವರು ಘೋಷಿಸಿದ 
ಸಾರ್ವತ್ರಿಕ ಆರೋಗ್ಯ ಖಾತ್ರಿಯ ಬಗ್ಗೆ ಪಸುತ ಬಜೆಟ್‌ನಲ್ಲಿ ಪ್ರಸ್ತಾಪವೇ ಇಲ್ಲ. 
ಈ ಸಲ ಘೋಷ ee ಮತೊಂದು ಆರೋಗ್ಯ ಯೋಜನೆಗೆ ಯಾವಗತಿ 
ಉಂಟಾಗುವುದೋ ತಿಳಿಯದು. ಏಕೆಂದರೆ ಇದಿರ ಅನುಷ್ಠಾನಕ್ಕೆ ಯಾವ 
ಕಾಲಮಿತಿಯನ್ನು ಸೂಚಿಸಲಾಗಿಲ್ಲ. 

ಸಾರ್ವಜನಿಕ ಕ್ಷೇತ್ರಕ್ಕೆ ಸಂದಿರುವ ಮೊತ್ತದ ಬಗ್ಗೆ ಮುಖ್ಯವಾಹಿನಿ 


ತಂಡವವಾಡುತ್ತಿದ್ದ ಮೇಲು, ಕೀಳು ಎ೦ಬುದನ್ನು ಹೋಗಲಾಡಿಸಿ, ಸುಸ್ಲಿರ 
ಸರಳ ಬದುಕನ್ನು ನಡೆಸಬೇಕು ಎಂಬ ಹಿನ್ನೆಲೆಯಲ್ಲಿ ಸತ್ಯಾಗಹ ಕೈಗೊಂಡಿ ರು 
ಎಂದು ಬಂಜಗೆರೆ ನೆನಪಿಸಿದರು. 

ಪ್ರಾಸ್ತಾವಿಕ ಮಾತನಾಡಿದ ಅಮ್ಸ )ತಭೂಮಿ ಟ್ರಸ್ಟ್‌ ಧರ್ಮದರ್ಶಿ ಚುಕ್ಕಿ 
ನಂಜುಂಡಸ್ವಾಮಿ ದೇಶದಲ್ಲಿ ರೈ ತರು ಶ್ರಮದಿಂದ ತಮ್ಮ ಟು 
ಕಟ್ಟಿಕೊಂಡಿದ್ದಾರೆ. ಆದರೆ pe ಸರಕಾರ ಶ್ರೀಮಂತರನ್ನು ಓಲೈಸಲು 
ಭೂಸ್ನಾಧೀನ ಸುಗ್ರೀವಾಜ್ಞೆ ಕಾಯಿದೆಗೆ ತಿದ್ದುಪಡಿ ತರುವ ಮೂಲಕ ಬಡವರ 
ಭೂಮಿಯನ್ನು ಕಿತ್ತುಕೊಳ್ಳಲು ಹೊರಟಿದೆ ಎಂದು ಆರೋಪಿಸಿದರು.ರೈತರನ್ನು 
ಅತಂಕಕ್ಕೆ ದೂಡಿರುವ ಸರಕಾರದ ನಿಲುವನ್ನು ಖಂಡಿಸಿ ಏ. ಮ 
ಬದನವಾಳಿನಲ್ಲಿ ಸುಸ್ಲಿರ ಬದುಕು ರಾಷ್ಟ್ರೀಯ ಸ ಕ ಹಮ್ಮಿಕೊಳ್ಳಲಾಗಿ 
ಇದು ಚಳವಳಿ ರೂಪ ಪಡೆಯಬೇಕು. ಹಾಗಾದಾಗ ರಾಮ್‌ ನ 
ಲೋಹಿಯಾ ಅವರ ಸರಳ ಸುಸ್ಲಿರ ಬದುಕಿಗೆ ಅರ್ಥ ಬರುತ್ತದೆ ಎಂದರು. 

ಇದೇ ಸಂದರ್ಭದಲ್ಲಿ ಬದನವಾಳಿನಲ್ಲಿ ಆಯೋಜಿಸಿರುವ ಸುಸ್ಲಿರ ಬದುಕು 
ರಾಷ್ಟ್ರೀಯ ಸಮಾವೇಶದ ಅಂಗವಾಗಿ ನಡೆಯುವ ಸತ್ಕಾಗಹದ ಘೋಷಣೆಗಳಾದ 
ಕೈಮಗ್ಗ ವಸ್ತ್ರ ನಾಳಿನ ವಸ್ತ. ಪಾರಂಪರಿಕ ಕೃಷಿ ನಾಳಿನ ಕೃಷಿ. ಮಾತೃ ಭಾಷೆ 
ಹ ಬಾಷೆ ವಿಕೇಂದೀಕೆರಣ ನಾಳಿನ ನ ಕುರಿತು ಪ್ರಣಾಳಿಕೆಯನ್ನು 
ಹೆಗ್ಗೋಡಿನ “ಚರಕ'ದ ಪ ಪ್ರಸನ್ನ ಮಂಡಿಸಿದರು. 

ಕವಿ ಕೆ.ಪಿ. ನಟರಾಜ ಲೋಹಿಯಾ ವ್ಯಕ್ತಿ ವಿಚಾರ ಓದು ಎನ್ನುವ ವಿಚಾರದ 
ಕುರಿತು ಮಾತನಾಡಿದರು. ಕೆ. ವೆಂಕಟರಾಜುರವರು ಉಪಸ್ಥಿತರಿದ್ದರು, ಅಪೂರ್ವ 
ಡಿ.ಸಿಲ್ದಾ ಕಾರ್ಯಕ್ರಮ ನಿರೂಪಿಸಿದರು. 


(ವರದಿ: ಪಾಲಲೋಚನ) 


J 


ಮಾಧ್ಯಮಗಳಲ್ಲಿ ಸಂತೋಷದ ಪ್ರತಿಕ್ರಿಯೆ ಬಂದಿರುವುದು ಆಘಾತಕಾರಿ. ಇದನ್ನು 
ಭಿಕ್ಷೆಯಿಂದ ಉತ್ಪಾದಕ ಹೂಡಿಕೆಯ ಕಡೆಗೆ ಆಗಿರುವ ಬದಲಾವಣೆ ಎಂದು 
ಅವು ಹೇಳುತ್ತಿವೆ. ಪ್ರತಿಷ್ಠಿತ ವರ್ಗಕ್ಕೆ ಬೇರೆ ಬೇರೆ ರೂಪದ ಸಹಾಯಧನ 
ಈಗಲೂ ಮುಂದುವರೆದಿದೆ. ಮತ್ತೊಂದೆಡೆ ಸಾಮಾನ್ಯ ಜನರಿಗೆ 
ಉಪಯುಕ್ತವಾಗಬಲ್ಲ ಕಾರ್ಯಕ್ರಮಗಳಿಗೆ ಕತ್ತರಿ ಬೀಳುತ್ತಿದೆ. 


(ಲೇಖಕ ಜೀನ್‌ ಡ್ರೇಜ್‌ ಮೂಲತಃ ಬೆಲ್ಲಿಯಂನವರಾಗಿದ್ದು ಈಗ 
ಭಾರತೀಯ ಪ್ರಜತನ ಪಡೆದು ಭಾರತದಲ್ಲೇ ನೆಲೆಸಿದ್ದಾರೆ. ಭಾರತದ ಆರ್ಥಿಕ 
ಪ್ರಗತಿ ಕುರಿತ ಗಂಭೀರ ಚಿಂತಕರೂ, ಸಲಹಾಕಾರರೂ ಆಗಿರುವ ಅವರು, ಈ 
ಹಿಂದಿನ ಯುಪಿಎ ಸರ್ಕಾರದ ಸಲಹಾ ಸಮಿತಿಯ ಸದಸ್ಯರಾಗಿ ಆಹಾರ ಭದ್ರತೆ, 
ಉದ್ಯೋಗ ಖಾತರಿ, ಭೂಸ್ಪಾಧೀನ ಮತ್ತು ಮಾಹಿತಿ ಹಕ್ಕು ಕಾಯಿದೆಗಳು ಜಾರಿಗೆ 
ಬರಲು ಕಾರಣರಾದವರು) 


(ಕನ್ನಡಕ್ಕೆ: ಎಂ. ರಾಜು 
ಕೃಪೆ: ದ ಹಿಂದೂ, ಮಾರ್ಚ್‌ ೫, ೨೦೧೫) 


A SE EA SET EES BE 


ಸಾತಂತ್ರೊ ನೀತ್ತರ ಭಾರತ ಕಂಡ ಅತ್ಯ ೦ತ ದಿಟ್ಟ, ಪ ಪ್ರಾಮಾಣಿಕ ಮತ್ತು 
ವಿಕಿ be ಪತ್ರಕರ್ತರೂ, ಲೇಖಕರೂ, ಔಟ್‌ಲುಕ್‌" ವಾರಪ ತ್ರಿಕಿಯ 


ಸಂಪಾದಕರೂ ಆಗಿದ್ದ ವಿನೋದ್‌ ಮೆಹತಾ ಅವರ ನಿಧನಕ್ಕೆ ಹೊಸ. 
ಮನುಷ 'ತನ್ನ ತೀವ್ರ ಸಂತಾಪ 'ಪಗಳನ್ನು 'ವೈಕ್ಷಪಡಿಸುತ್ತದೆ-ಸಂ.. ; 


ಹೊನ ಮೆಸುಪ್ಯ/ಏನಿರ/ ೨೦೦೫ 


೬ನೇ ಪುಟದಿಂದ) 

ಈಗ ಹಾಗೆ ಮಾಡಲು ವಿಫಲವಾಗಿದೆ. ಜ್ಞಾಮೋದಯ (Enlightnment) 
ಮತ್ತು ಪುನರುಜ್ಜೀವನ (Renaissance) ಎಂಬ ಶಬ್ದಗಳಿಗೆ ಸಮಾನ 
ಆಧುನಿಕ ಇಸ್ಲಾಮೀ ಶಬ್ದಗಳೇ ಇಲ್ಲ. ಅದು ಇಂದಿಗೂ ಆಧುನಿಕತೆಯ 
ವಿರುದ್ಧ ಹೆಜ್ಜೆ ಹಾಕಿ ಗಾಬರಿ ಹುಟ್ಟಿಸುತ್ತಿದೆ. 

ಇಂಥ ವೈಚಾರಿಕ ಪ್ರಯತ್ನ ಗಳಿಗೆ ಇಂಬುನೀಡುವ ಮುತಜಿಲ್ಲಾ 
ಚಳುವಳಿಯನ್ನು ಮೂಲಭೂತವಾದಿ ಮುಸ್ಲಿಮರು ನಾಶಮಾಡಿದರು. ಮುತಜಿಲ್ಲಾ 
ಚಳುವಳಿಯು ಇಂದಿನ ಜೀವನದ ಅಗತ್ಯ 5 ಗಳಿಗೆ ಸಂದಿಸುವಂತಹ ರೀತಿಯಲ್ಲಿ 
ಕುರಾನನ್ನು ಒಂದು ಜೀವಂತ ಪಠ್ಯವಾಗಿ ಮ ಅಗತ್ಯವನ್ನು ಒತ್ತಿಹೇಳಿತ್ತು 

ಅದಕ್ಕಾಗಿಯೇ “ನಾವು ೩ನೆಯ ಅಥವಾ ೪ನೆಯ ಶತಮಾನದಲ್ಲಿಯೋ 
ಬದುಕುತ್ತಿಲ್ಲ.” ಮನುಷ್ಯನ ಪಜ್ಜೆ- ವೈಚಾರಿಕತೆಗಳು ಬಹಳ ವ್ಯಾಪಕವಾಗಿ 
ಬದಲಾವಣೆ ಹೊಂದಿದ್ದು ನಾವು ಹ ದಯಪಾಲಿಸಿರುವ ವಿಷೇಚನಾ 
ಶಕ್ತಿಯನ್ನು ಇನ್ನಷ್ಟು ನಿಜವಾದ ಸಂಗತಿಗಳನ್ನು ಹುಡುಕಲು ಬಳಸಿಕೊಳ್ಳಬೇಕಾಗಿದೆ” 
ಎಂದು ದೆಹಲಿಯ ಮಹಮ್ಮದ್‌ ಯೂನುಸ್‌ ಎಂಬ ಇಸ್ಲಾಮಿಕ್‌ ಚಿಂತಕರು 
ಹೇಳಿದ್ದು ಬಹಳ ಪ್ರಸ್ತುತವಾಗಿದೆ. 

ಈ ಮಧ್ಯೆ ಈಜಿಪ್ಟ್‌ನ ಅಧ್ಯಕ್ಷ ಅಬ್ದೆಲ್‌ ಫತಾ ಅಲ್‌ ಸಿಸಿ ಇಸ್ಲಾಮನ್ನು 
ಉಗ್ರರ ಹಾವಳಿಯಿಂದ ರಕ್ಷಿಸಲು ಧಾರ್ಮಿಕ ಕ್ರಾಂತಿಗೆ ಅಣಿಯಾಗಬೇಕೆಂದು 
ಕರೆ ನೀಡಿದ್ದಾನೆ. ಸುನ್ನಿ ಜ್ಞಾನ ಆಧ್ಯಯನಕ್ಕೆ ಮೀಸಲಾಗಿರುವ ಅಲ್‌ ಅಜರ್‌ 
ವಿಶ್ವವಿದ್ಯಾನಿಲಯದ ಪಂಡಿತರನ್ನು ಕುರಿತು ಮಾತನಾಡುತ್ತ ಆತ ಹೇಳಿದ: 
“ನಮಗೀಗ ಧಾರ್ಮಿಕ ಕ್ರಾಂತಿಯೊಂದರ ಅಗತ್ಯವಿದೆ ಎಂಬುದನ್ನು ಸಾರಿ 
ಸಾರಿ ಹೇಳಬೇಕಾಗಿದೆ. ನೀವು ಇಮಾಂಗಳು ದೇವರಿಗೆ ಜವಾಬ್ದಾರರು. 
ಇಸ್ಲಾಮಿಕ್‌ ಪ್ರಪಂಚವು ತನ್ನೊಳಗೆ ತಾನೇ ಛಿದ್ರಗೊಳ್ಳುತ್ತ, ದಿನೇ ದಿನೇ 
ನಮ್ಮವರಿಂದಲೇ ನಾಶವಾಗುತ್ತಿರುವುದನ್ನು ಪ್ರಪಂಚ ನೋಡುತ್ತಿದೆ”. 

ವ್ಯಂಗ್ಯವೇನೆಂದರೆ ಇಂಥ ಮಾತುಗಳನ್ನು ಆಡುತ್ತಿರುವ ಹೊತ್ತಿನಲ್ಲಿಯೇ 
ಈಜಿಪ್ಟ್‌ನ ನ್ಯಾಯಾಲಯವೊಂದು ಕರೀಮ್‌ ಅಲ್‌ ಬನ್ನಾ ಎಂಬ 
ವಿಶ್ವವಿದ್ಯಾನಿಲಯದ ವಿದ್ಯಾರ್ಥಿ ಫೇಸ್‌ಬುಕ್‌ನಲ್ಲಿ ತನಗೆ ಧರ್ಮಗಳಲ್ಲಿ ನಂಬಿಕೆ 
ಇಲ್ಲ ಎಂದು ಬರೆದದ್ದನ್ನು ಇಸ್ಲಾಮ್‌ಗೆ ಅಗೌರವ ಎಂದು ಪರಿಗಣಿಸಿ ಮೂರು 
ವರ್ಷಗಳ ಶಿಕ್ಷೆ ವಿಧಿಸಿದೆ. ಫಾತಿಮಾ ನೌತ್‌ ಎಂಬ ಲೇಖಕಿ ಈದ್‌ನ ಸಂದರ್ಭದಲ್ಲಿ 
ಕುರಿಗಳನ್ನು ಬಲಿ ನೀಡುವ ಪದ್ಧತಿಯನ್ನು ವಿರೋಧಿಸಿದ್ದಕ್ಕೆ ಆಕೆಯ ಮೇಲೆ 
ಮೊಕದ್ದಮೆಯೊಂದನ್ನು ಹೂಡಲಾಗಿದೆ. ಕವಿ ಕರೀಮ್‌ ಸಬ್ರೆ "ದೇವರು 
ಎಲ್ಲಿದ್ದಾನೆ?” ಎಂಬ ಕತೆಯೊಂದನ್ನು ಬರೆದಿದ್ದಕ್ಕಾಗಿ ಜೈಲಿನಲ್ಲಿದ್ದಾನೆ. 


ಸರಿಯಾಗಿ ಗುರಿ ಇಟ್ಟು ಹೇಳುವುದಾದರೆ, ಇಸ್ಲಾಮ್‌ನ ಈ ಬಿಕ್ಕಟ್ಟನ್ನು 
ದಿಟ್ಟವಾಗಿ ಎದುರಿಸುವ ಕಾಲ ಮುಸ್ಲಿಮರಿಗೆ ಈಗ ಎದುರಾಗಿದೆ. ಇಲ್ಲದಿದ್ದರೆ. 
೯/೧೧ ಸಂದರ್ಭದಲ್ಲಿ ಇರ್ಪಾದ್‌ 'ಮಾಂಯು ಎಂಬ ಕೆನಡಿಯನ್‌ ಮಹಿಳೆ 
೨೦೦೩ರಲ್ಲಿ ಬರೆದ ದ ಟ್ರಬಲ್‌ ವಿತ್‌ ಇಸ್ಲಾಮ್‌ ಟುಡೇ' ಎಂಬ ಪುಸ್ತಕದಲ್ಲಿನ 
ಮಾತುಗಳನ್ನು ಬಳಸಿ ಹೇಳುವುದಾದರೆ ಪ್ಯಾರಿಸ್‌ ಹಂತಕರು "ತಮ್ಮ ಪ್ರ ಪದರ್ಶನ 
ಕೊಟ್ಟು ಹಾಯಾಗಿ ಹೋಗಿಬಿಡುತ್ತಾರೆ” "ಸಹಧರ್ಮೀಯ ಮುಸ್ಲಿಮರು ತಾವು 
ನಿರ್ಯೋಚನೆಯಿಂದ ಸಮರ್ಥಿಸುವ ಇಸ್ಲಾಂ ಬಗ್ಗೆ ಪುನರಾವಲೋಕನ 
ಮಾಡುವ' ಸವಾಲಿದೆ ಎನ್ನುವ ಅವರು, "ಇಸ್ಲಾಂನಲ್ಲಿ ಯಾವ ಸಮಸ್ಯೆಯೂ 
ಇಲ್ಲ ಎನ್ನುವವರು ವಾಸ್ತವವನ್ನು ಚಾಪೆಯ ಕೆಳಕ್ಕೆ ಗುಡಿಸುತ್ತಿದ್ದಾರೆ' ಎಂದು 
ಅಭಿಪ್ರಾಯಪಟ್ಟು "ನಮ್ಮ ಆತ್ಮದ್ರೋಹದಿಂದ ನಾವು ಹೊರಬರಬೇಕಿದೆ” ಎಂದು 
ಆಗಹಿಸಿದ್ದಾರೆ. ಇಂತಹ ವಿಮರ್ಶಾತ್ಮಕ ಸಾಲುಗಳನ್ನು ಬರೆದಿದ್ದಕ್ಕಾಗಿ ಆಕೆಯನ್ನು 
"ಸ್ಕರ್ಟ್‌ ತೊಟ್ಟ ಸಲ್ಮಾನ್‌ ರಶ್ಲಿ' ಎಂದು ಹೀಗಳೆಯಲಾಗಿದೆ. 

ಚಾರ್ಲಿ ಹೆಬ್ಲೋ ಘಟನೆಯ ನಂತರ ಇದು ಬಹಳ ದಿನ ಹೀಗೇ ಮುಂದುವರೆ 
ಯಲಾರದು ಎಂದು ಮುಸ್ಲಿಮರಿಗೆ ಮನವರಿಕೆಯಾಗಿದೆ. ಆದರೂ, ಧೈರ್ಯವಾಗಿ 
ಮಾತಾಡಲು ಅವರು ಇನ್ನು ಹಿಂಜರಿಯುತ್ತಿದ್ದಾರೆ; ಈ ಹಿಂಜರಿಕೆ ಮುಂದುವರೆದಪ್ಪೂ 
ಇಸ್ಲಾಂಗೆ ಅಪಾಯ ಹೆಚ್ಚುತ್ತಾ ಹೋಗುತ್ತದೆ. ಇಸ್ಲಾಮನ್ನು ಕುರಿತು ಈ ಬಗೆಯ 
ಪ್ರಶ್ನೆಗಳನ್ನು ಕೇಳದಿದ್ದರೆ ಮತ್ತು ಕೇಳಲು ಎಷ್ಟು ವಿಳಂಬ ಮಾಡಲಾಗುತ್ತದೋ 
ಅದರಿಂದ ಅಷ್ಟೂ ಹೆಚ್ಚು ಹಾನಿಯಾಗಲಿದೆ ಎಂಬುದನ್ನು ಅರಿಯಬೇಕಾಗಿದೆ. 
ಒಂದು ಇಸ್ಲಾಮೀ ಪುನರುಜ್ಜೀವನ ಬಯಸುವವರು ಯಾರಾದರೂ ಇದ್ದಾರಾ? 


(ಕನ್ನಡಕ್ಕೆ; ಡಾ. ಎಸ್‌. ಸಿರಾಜ್‌ ಅಹಮದ್‌ 
ಕೃಪೆ: ಔಟ್‌ಲುಕ್‌, ೨೬ ಜನವರಿ, ೨೦೧೫) 


೧೬ 


೯ನೇ ಪುಟದಿಂದ) 

ಮಾನವ ಮಂಟಪದ ಸಭೆಯಲ್ಲಿ ನಡೆದ ಚರ್ಚೆಗಳು ಸಮಾಜವಾದಿಗಳ 
ನಡುವೆ ಮೂಡಿರುವ ಭಿನಾ ನ್ನಾಭಿಪ್ರಾಯಗಳನ್ನು ಎತ್ತಿತೋರಿಸುತ್ತಿವೆ. ಇದಕ್ಕೆ 
ಆರೋಗ್ಯಕರ ಸಂವಾದದ "ಮೂಲಕ ಒಂದು ಸ್ಪಷ್ಟವಾದ “ನಿಲುವನ್ನು 
ಕಂಡುಕೊಳ್ಳಬೇಕಾಗಿದೆ. ಮುಖ್ಯವಾಗಿ ಜಾತಿ ಬಗೆಗಿನ ಸೂಕ್ಷ ವಿಚಾರ ಗೊ 
'ಗೂಡಾಗಿರುವುದೂ ತುಂಬಾ "ಅಪಾಯಕಾರಿ. ಜಾತಿ ವಿನಾಶವೋ ಅಥವಾ 
ಜಾತಿ ಸಮಾನತೆಯೋ ಎಂಬ ಚರ್ಚೆ ಮತ್ತೆ ಹಿರಿಯ ಸಮಾಜವಾದಿಗಳ 
ಅಸ್ಪಷ್ಟತೆಯನ್ನು ಮತ್ತು ಭಿನ್ನಾ ಭಿಯಪ್ರಾಯಗಳನ್ನು ಬಿಂಬಿಸುತ್ತಿದೆ. ಇವೆಲ್ಲ ಕಿರಿಯ 
ಸಮಾಜವಾದಿಗಳನ್ನು ಕ ಸಮಾಜವಾದಕ್ಕೆ ತೆರೆದುಕೊಳ್ಳುತ್ತಿರುವ ಹೊಸ 
ಹುಡುಗರನ್ನು ದಿಕ್ಕು "ತಪಿಸಲಿದೆ. ಹಾಗಾಗಿ ಸ ಬಗೆಗಿನ ಚೆರ್ಜೆ ಇಂದು 
ಒಂದಿಗಿಂತಲೂ ಹೆಚ್ಚು ಪ್ರಸ್ತುತವಾಗಿದ್ದು ಅದರಲ್ಲೂ ಬದಲಾಗುತ್ತಿರುವ ಜನರ 
ಬದುಕಿನ ಕ್ರಮದ ಸಂದರ್ಭದಲ್ಲಿ ಇದು ಇನ್ನು 2 ಅಗತ್ಯ ಇದರ 
ದುಷ್ಟರಿಣಾಮಗಳ ಬಗ್ಗೆ ಹೆಚ್ಚು ಚರ್ಚಿಸಬೇಕಿದೆ. ಹೊಸ ನುಷ್ಠ' ಈ ಸಂವಾದಕ್ಕೆ 
ವೇದಿಕೆಯಾಗಬೇಕೆಂದು ಕೇಳಿಕೊಳ್ಳುತ್ತೇನೆ. 

(ಲೇಖಕ ಬಿ. ರಾಜೇಶ್‌, ಚಾಮರಾಜನಗರದಲ್ಲಿನ ಸಮಾಜವಾದಿ ಅಧ್ಯಯನ 
ಕೇಂದ್ರದ ಸಂಸ್ಥಾಪಕ ಸದಸ್ಯರಲ್ಲೊಬ್ಬರು. ಸದ್ಯ ಮೈಸೂರಿನಲ್ಲಿ "'ದ ಹಿಂದೂ' 
ಪತ್ರಿಕೆಯಲ್ಲಿ ಜಾಹೀರಾತು ವಿಭಾಗದಲ್ಲಿ ಕೆಲಸ ಮಾಡುತ್ತಿರುವ ಅವರು 
ಮೈಸೂರಿನಲ್ಲಿಯೂ ಸಮಾಜವಾದಿ ಅಧ್ಯಯನ ಕೇಂದ್ರ ಟ್ರಸ್ಟ್‌ ಸ್ಥಾಪಿಸಿ 
ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುತ್ತಿದ್ದಾರೆ. ಕಾವ್ಯ ಮತ್ತು ರಂಗಭೂಮಿ ಅವರ 
ಆಸಕ್ತಿಯ ಕ್ಷೇತ್ರಗಳು) 
ಸಂಪಾದಕರ ಪ್ರತಿಕ್ರಿಯೆ : 

೧.. ಈ "ಮಾನವ ಮಂಟಪದ' ಸ್ಥಾಪಕ ಸದಸ್ಕರಲ್ಲೊಬ್ಬನಾಗಿದ್ದ ಮತ್ತು 
ಈ ವೇದಿಕೆಯ ಮೊದಲ ಸಮಾವೇಶದ ಸ್ಮರಣ ಸಂಚಿಕೆಯ ಸಂಪಾದಕನಾಗಿದ್ದ 
ನನಗೀಗ ಈ "ಮಾನವ ಮಂಟಪ” ಎಲ್ಲಿದೆ, ಏನು ಮಾಡುತ್ತಿದೆ ಎಂಬುದು 
ಗೊತ್ತಾಗುತ್ತಿಲ್ಲ ಎಂಬುದೇ ಅದರ ಬಗ್ಗೆ ಸ್ಪಲವಾದರೂ ಹೇಳುತ್ತದೆ. ಆದುದರಿಂದ 
ಅದರ ನಡಾವಳಿ-ನಿರ್ಣಯಗಳ ಬಗ್ಗೆ ವಿಚಲಿತರಾಗುವ ಅಗತ್ಯವಿಲ್ಲ. 
೨. ಒಂದು ಕಾಲದಲ್ಲಿ ಜಾತಿ ಮೀರಿ ಮದುವೆಯಾದವರು ಮದುವೆಯ 
ನಂತರ ಜಾತಿ(ವ್ಯವಸ್ಥೆ)ಯಲ್ಲಿ ಒಳ್ಳಯದನ್ನೋ, ಲಾಭವನ್ನೋ ಕಂಡುಕೊಂಡು 
ಜಾತಿ ಸಮಾನತೆಯ ಬಗ್ಗೆ ಮಾತನಾಡುತ್ತಿರಬಹುದು. ಒಳ್ಳಯದನ್ನು ಕಂಡುಕೊಂಡವರಿಗೆ 
ಶುಭ ಹೇಳೋಣ. ಲಾಭ ಕಂಡುಕೊಂಡವರಿಗೆ ವಿದಾಯ ಹೇಳೋಣ. 

೩. ಈಗ ಕರ್ನಾಟಕದಲ್ಲಿ ಒಂದು ಸಮಾಜವಾದಿ ಪಕ್ಷವಾಗಲೀ, 
ಸಂಘಟನೆಯಾಗಲೇ ಇಲ್ಲದಿರುವುದರಿಂದ ಯಾರು ಸಮಾಜವಾದಿ, ಯಾರು 
ಅಲ್ಲ ಎಂದು ವರ್ಗೀಕರಿಸುವುದು ಕಷ್ಟ ಈಗ ಎಲ್ಲರೂ ಸ್ವಯಂಘೋಷಿತ 
ಸಮಾಜವಾದಿಗಳೇ! ಹಾಗಾಗಿ ಈ ಸ್ವಯಂಘೋಷಿತ ಸಮಾಜವಾದಿಗಳು 
ಸೃಷ್ಟಿಸಿರುವ ಗೊಂದಲದ ಬಗ್ಗೆ ಹೆಚ್ಚು ತಲೆ ಕೆಡಿಸಿಕೊಳ್ಳುವ ಅಗತ್ಯವಿಲ್ಲ. ಬದಲಿಗೆ, 
ನಿಮ್ಮುನ್ನು ಸವರಾಜವಾದಕ್ಕೆ ಆಕರ್ಷಿಸಿದ ತತ್ವಗ'ಳೇ ನಿಮಗೆ 
ಒರೆಗಲ್ಲಾಗಿ, ನೀವು ನಿಮ್ಮ ನಿರ್ಧಾರ ತೆಗೆದುಕೊಳ್ಳಿರಿ. 

ಈ ಬಗ್ಗೆ ನಮ್ಮ ಓದುಗರಿಂದಲೂ ಅಭಿಪ್ರಾಂರುಗಳನ್ನು 
ಆಹ್ವಾನಿಸಲಾಗುತ್ತಿದೆ. ದಯವಿಟ್ಟು ಬರೆಯಿರಿ-ಸಂ. 


ಪ್ರಿಯ ಓದುಗರೇ, 


ಹೊಸ ಮನುಷ್ಯ' ಪತ್ರಿಕೆಗೆ ಚಂದಾದಾರರಾಗ ಬಯಸುವವರು 
ಸಂಪಾದಕರು, ಹೊಸ ಮನುಷ್ಯ-ಈ: ಹೆಸರಿನಲ್ಲಿ ಶಿವಮೊಗ್ಗದ ಸ್ಟೇಟ್‌ 
ಬ್ಯಾಂಕ್‌ ಆಫ್‌ ಮೆ ್ರಿಸೂರ್‌ನ (IFSC Code: < SBMY 0040444) 
ವಿನೋಬನಗರ ಶಾಖೆಯಲ್ಲಿ ತೆರೆದಿರುವ ಕರೆಂಟ್‌ ಅಕೌಂಟ್‌ ಸಂಖ್ಯೆ: 


64110358330 ಇಲ್ಲಿಗೆ ಚಂದಾ ಮೊತ್ತವನ್ನು ವರ್ಗಾಯಿಸಿ ಪತ್ರ ಮುಖೇನ 
ಅಥವಾ ದೂರವಾಣಿ ಸಂದೇಶದ ಮೂಲಕ 'ತಮ್ಮ ವಿಳಾಸವನ್ನು ತಪ್ಪದೆ 
ಸಂಪಾದಕರಿಗೆ ತಿಳಿಸಬೇಕು. 

ಚಂದಾ ವಿವರ, ದೂರವಾಣಿ ಸಂಖ್ಯೆಗಳು, ಈ ಮೇಲ್‌ ವಿಳಾಸ 
ಹಾಗೂ ಅಂಚೆ ವಿಳಾಸ ಪತ್ರಿಕೆಯ ಮುಖಪುಟದಲ್ಲಿದೆ. -ಸಂಪಾದಕ 


i 


ಹೊನ ಮಿಸುಪ್ವ/ಏನಿ/ ೨೦೦೫ 


ಸಾನ, ಸಾಹಿತ್ಯ, ಸಂಸ್ಥ ಇತ್ಯಾಗಿ 


ಶಿಕ್ಷಣ ಮಾಧ್ಯಮದ ಸಂಬಂಧವಾಗಿ ಭಾರಿ 
ಧೂಳು ಎಬ್ಬಿಸಿ ಕೋಟಿ ಕೋಟಿ ರೂಪಾಯಿಗಳ 
ವೆಚ್ಚದಲ್ಲಿ ನಡೆದ ಸಾಹಿತ್ಯ ಸಮ್ಮೇಳನ ಆ ಧೂಳಿನ 
ಮೇಲೆ ಭಾಷಣ-ಘೋಷಣೆ-ಗೋಷ್ಠಿಗಳ 
ರ ತಣಣ್ಣೀೇರೆರಚಿ ಸದ್ಯ ಎಂದು ನಿಟ್ಟಿಸಿರಿನೊಂದಿಗೆ 
Ki 4೬ ಮುಕ್ತಾಯವಾಗಿದೆ. ಸರ್ಕಾರವೂ ಸಂತೆ ಹೊತ್ತಿಗೆ 

PK Je ಮೊಳ ನೇಯುಕೊಂಡು ಬಂದಂತೆ ಯಾವುದೋ 
೭ ಪ ಏನೋ ತಿದ್ದುಪಡಿ ಮಾಡಿ ಕನ ೈಡವನ್ನು ಕಾಪಾಡುವ "ಬೂಸಿ' ಬಿಟ್ಟು 
ಹೋಗಿದೆ. ಜನ ಕೂಡ ಇದೆಲ್ಲವನ್ನೂ ಸಮ್ಮೇಳನದಲ್ಲಿ ನಿರೀಕ್ಷಿಸಿದ 
ವಿಹಾರದ ಭಾಗವಾಗಿ ಒಪ್ಪಿಕೊಂಡು” ತಂತಮ್ಮ ಊರುಗಳಿಗೆ ಹಿಂತಿರುಗಿ, 
ಇನ್ನೇನು ಬರಲಿರುವ ಶೈಕ್ಷಕಿಕ ವರ್ಷದಲ್ಲಿ ಶಾಲಾ ಪ್ರವೇಶಕ್ಕೆ ಅರ್ಹರಾದ ತಮ್ಮ 
ಮಕ್ಕಳಿಗೆ ಯಾವ ಇಂಗ್ಲಿಷ್‌ ಶಾಲೆ "ಬೆಸ್ಟ್‌' ಎಂದು ಹುಡುಕುವ ಕಾರ್ಯದಲ್ಲಿ 
ಮಗ್ಗ; ರಾಗಿದ್ದಾರೆ. 


ಕೆಬನ್ಸು) 


ಇನ್ನು ದೇವನೂರ ಮಹಾದೇವ ಅವರು ತಮ್ಮ ಕನ್ನಡ ಹೋರಾಟವನ್ನು 


ಇಂಗ್ಲಿಷ್‌ ಸಾಪ್ತಾಹಿಕವೊಂದರಲ್ಲಿ ಮಾತೃಭಾಷಾ ಪರವಾದ ತಮ್ಮ ಅಮಾಯಕ 
ವೆನ್ನಿಸುವ ವಾದದ ಅನುವಾದವನ್ನು ಪ್ರಕಟಿಸಿಸಿಕೊಂಡು, ಅದರಲ್ಲಿ ಮಾತೃಭಾಷೆ 
ಗಳನ್ನು ರಕ್ಷಿಸುವಂತೆ ರಾಷ್ಟಪತಿಗಳಿಗ ಮೊರೆ ಇಟ್ಟು ಮುಂದುವರೆಸಿದ್ದಾರೆ. ನನ್ನ 
ಅಶ್ಚರ್ಯಪೆಂದರೆ ಕನ್ನ ಡದ ಮಕ್ಕಳು ಇನ್ನೂ ಬಂದು ವರ್ಷ ಕನ್ನಡ ಶಿಕ್ಷಣ 
ಮಾಧ್ಯಮದಿಂದ ವಂಚಿರಾಗುವುದನ್ನು ತಪ್ಪಿಸಲು, ಅವರು ತಮ್ಮ, ಹತ್ತಿರದ 


ಮಿತ್ರರಾದ ಅಡ್ಡೊಕೇಟ್‌ ಜನರಲ್‌ ರವಿವರ್ಮ ಕುಮಾರ್‌ಗೋ ಅಥವಾ ಮುಖ್ಯ 


ಮಂತ್ರಿ ಸಿದ್ದರಾಮಯ್ಯನವರಿಗೋ, ಸವೋಚ್ಛ ನ್ಯಾಯಾಲಯಕ್ಕೆ ಪರಿಹಾರಾತ್ಮಕ 
ಅರ್ಜಿ ಬೇಡ;ಬದಲಿಗೆ. ತಕ್ಷಣ ಎಲ್ಲ ರಾಜ್ಯಗಳ ಮುಖ್ಯಮಂತ್ರಿ ಅಥವಾ 
ಪ್ರಾಥಮಿಕ ಶಿಕ್ಷಣ ಮಂತ್ರಿಗಳ ಸಭೆ ಕರೆದು ಮಾತೃಭಾಷಾ ಶಿಕ್ಷಣದ ಪರವಾದ 
ಒಂದು ನಿರ್ಣಯ ಕೈಗೊಂಡು ಅದನ್ನು ಮುಂದಿನ ಕಾನೂನಾತ್ಮಕ ಅಥವಾ 
ಸಾಂವಿಧಾನಿಕ ಕ್ರಮಕ್ಕಾಗಿ ಕೇಂದಕ್ಕೋ, 'ರಾಷ್ಟಪತಿಗಳಿಗೋ ಕಳಿಸುವ ವ್ಯವಸ್ಥೆ 
ಮಾಡುವಂತೆ ವಿಕೆ "ಸೂಚಿಸುತ್ತಿಲ್ಲ' ಎಂದು! ಬಹುಶಃ ತಮ್ಮ ಮುದು 
“ಕುಸುಮಬಾಲೆ” ಇಂಗ್ಲಿಷ್‌ 
ನೋಡಿ ಸವಿಯುತ್ತಾ ಕನ್ನಡದ ಬಗ್ಗೆ ಸಷ್ಟವಾಗಿ ವಿಚಾರ ಮಾಡಲಾಗದಿದ್ದಾರೆ 
ಎಂದು ಕಾಣುತ್ತದೆ. ಇಂಗ್ಲಿಷ್‌ ಭೂತ ಹೊಕ್ಕ ಎಲ್ಲರ ಪಾಡೂ ಇದೇ ಇರಬೇಕು! 
ಕನ್ನಡ ಹೀಗೆ ಕರ್ನಾಟಕದಲ್ಲಿ "ಕನ್ನ ಡಿಗರ s 
ಕೈಯಲ್ಲೇ ಒದ್ದಾಡುತ್ತಿದ್ದರೂ ಅದರ 'ಕಂಪು' 'ಮಾತ್ರ | 
ದೇಶಾದ್ಯಂತ ಎಗ್ಗಿಲ್ಲದೆ ಹರಡುತ್ತಿದೆ! ಮೊನ್ನೆ ನಮ್ಮ 
ವೀರಪ್ಪ ಮೊಯ್ಲಿಯವರ "ಶ್ರೀ ರಾಮಾಯಣ 
ಮಹಾನ್ಹೇಷಣಂ' ಕಾವ್ಯಕ್ಕೆ "ಸರಸ್ಪತಿ ಸಮ್ಮಾನ್‌" 
ದೊರೆತಿರುವುದೇ ಇದಕ್ಕೆ ಸಾಕ್ಷಿಯಲ್ಲವೇ? ಕರ್ನಾಟಕ | 
ದಲ್ಲಿ ವಿವೇಕ ರೈ, ಸಿ .ಎನ್‌. ರಾಮಚಂದ್ರನ್‌ ಬಿಟ್ಟು 
ಇನ್ನಾರಾದರೂ ಇದನ್ನು ಓದಿರುವ ಸಾಕ್ಷಿ ಇಲ್ಲದಾಗ 
(ಕಂಬಾರ ಮತ್ತು ಹಂಪನಾ ಅದರ ಗಾತ್ರವನ್ನು ತಡವಿಯೇ ಬೆಚ್ಚಿ ಬಿದ್ದು, ಆದರೂ 
“ಇರಲಿ” ಎಂದು "ಬಹಳ ಚೆನ್ನಾಗಿದೆ ಸರ್‌' ಎಂದು ಮೊಯ್ಲಿಯವರಿಗೆ ಹೇಳಿರ 
ಬಹುದೆಂಬುದು ಗುಮಾನಿಯಷ್ನ!) ಯಾವ ಕನ್ನೇಡತರ ಸಾಹಿತ್ಯ ರಸಿಕರು ಈ 
ಹೆಗ ಗಂಥದ ಪ್ರಾಯೋಜಿತ ಅನುವಾದವನ್ನು ಓದಿ "ಮೆಚ್ಚಿ ಈ ಪರಸಿ ನೀಡಿದರಪ್ಪ! 
ಎಂಬ ಬೆರಗಿನಲ್ಲೇ ಕನ್ನಡ ಸಾರಸ್ಪತ ಸ ಬೆಚ್ಚಿಬಿದ್ದು ಎಲ್ಲೆಲ್ಲೂ ಮೌನವೇ 
ಮೊಯ್ಲಿಯವರನ್ನು ಎದುರುಗೊಳ್ಳತ್ತಿದ. [es ದೃಷ್ಟಿಯಿಂದ ಕನ್ನಡ ಸಾರಸ್ಪತ 
ಲೋಕ ತನ್ನ ಸಂಷೇದನೆಯನ್ನು ಇನ್ನೂ ಕಿಂಚಿತ್ತಾದರೂ ಉಳಿಸಿಕೊಂಡಿರುವ 
ಸೂಚನೆ ನೀಡಿದೆ. ಆದರೂ ಸ್ಪಲ್ಲಕಾಲ ತಡೆದೇ ಈ ಮಾತನ್ನು ಆಡಬಹುದೇನೋ.. 
ಏಕೆಂದರೆ, ಭಜನೆ ಪಾರ್ಟಿ ಇನ್ನೂಗಂಟಲು ಸರಿ ಮಾಡಿಕೊಳ್ಳುತ್ತಿರಬಹುದು! 
ರಾಜಕಾರಣಿಯೊಬ್ಬರು ಸಾಹಿತ್ಯ ಕೃಷಿ ಮಾಡಬಾರದು, ಅದರಲ್ಲಿ ಸಾಧನೆ 
ಮಾಡಲಾಗದು ಎಂದು ಕ ಹೇಳುತ್ತಿಲ್ಲ ಆದರೆ ಯಾವುದೇ ಕೃತಿ 
ಮೊದಲು ತನ್ನ ಮೂಲಭಾಷೆಯ ಸಮುದಾಯದಲ್ಲಿ ತನ್ನ ಮಾನ್ಯತೆಯನ್ನು 
ಸ್ಪಾಪಿಸಿಕೊಳ್ಳಬೇಕು. ಈ "ಶೀ ರಾಮಾಯಣ ಮಹಾನ್ನೇಷಣಂ' ಭ್‌ 
ಪ್ರಕಟಗೊಂಡಾಗ ಈ ಮೊಯ್ದಿಯವರ ಸಾಹಿತ್ಯ ದಲ್ಲಾಳಿಗಳು ಪ್ರತಿ ಜಿಲ್ಲಾ 


ಲಂಗ ತೊಟ್ಟು ಆಡುತ್ತಿರುವ ಆಟಪಾಠಗಳನ್ನು 


ಗಹಿ 


ಬ ROC 


ಕೇಂದ್ರದಲ್ಲೂ ಈ ಕೃತಿ ಕುರಿತು ಗೋಷ್ಠಿಗಳನ್ನು ಏರ್ಪಡಿಸಲು ಹೇಗೆ ಹೆಣಗಿ, ಎಷ್ಟು 
ಖರ್ಚು ಮಾಡಿ ಹಾಸ್ಕಾಸ್ತದರಾದರು ಎಂಬುದನ್ನು ನಾನು ವೈಯಕ್ತಿಕವಾಗಿ ಬಲ್ಲೆ. 

ಅದೇನೇ ಇರಲಿ, ಇದೆಲ್ಲದರಿಂದ ನಿಜವಾಗಿ ವಿಚಲಿತರಾಗಿರಬಹುದಾದ 
ವರೆಂದರೆ, ಇತ್ತೀಚೆಗೆ ಇದೇ "ಸರಸ್ವತಿ ಸಮ್ಮಾನ್‌' ಪಡೆದು ತಮ್ಮ ಅಭಿಮಾನಿಗಳ 
ಅಪಾರ ಹರ್ಷದ ಮಧ್ಯೆ ಸನ್ಮಾನಿತರಾಗಿದ್ದ ಭೈರಪ್ಪನವರು. ಇನ್ನು ಮುಂದೆ 
ಅವರ ಅಭಿಮಾನಿಗಳು ತಮ್ಮ ಪ ನೆಚ್ಚಿನ ಲೇಖಕನ್ನು ಸರಸ್ವತಿ ಸಮ್ಮಾನ್‌ 
ಪುರಸ್ನತ ಲೇಖಕ ಎಂದು ಹೆಮ್ಮೆಯಿಂದ ಹೇಳಿಕೊಳ್ಳುವರೇ? ಕಾದು 
ನೋಡಬೇಕು! ಈ ಸರಸ ತಿ ಸಮ್ಮಾನ್‌ ಪ್ರಶಸಿ ಹಿಂದೊಮ್ಮೆ ಅಡಿಗರಿಗೂ ಸಂದಿತ್ತು 
ಎಂದರೆ, ಇಂದು ಈ ಪಶಿಷ್ಠಿತ ಪ್ರಶಸಿಗಳಿಗೆ ಒದಗಿರುವ "ದುರ್ಗತಿ ಎಂತಹುದು 
ಎಂಬುದು ವಿದಿತವಾದೀತು. ಇದು ಸಂಪೂರ್ಣ ಅವನತಿ. 

ಪ್ರಶಸಿಗಳ ಈ ರಾಜಕೀಯೀಕರಣ ಇಂದು ಧುತ್ತನೇ ಆಗಿದ್ದಲ್ಲ. ಚಂಪಾ 
ಬಹು ಹಿಂದೆಯೇ "ಪ್ರಶಸ್ತಿಯನ್ನು ಪಡಕೊಳ್ಳುವ ಮತ್ತು ಹೊಡಕೊಳ್ಳುವ' ಮಾತು 
ಗಳನ್ನಾಡಿದ್ದರು. ಅಂದು ಅವರು ಈ ಮಾತನ್ನಾಡಿದ ಸಂದರ್ಭದಲ್ಲಿ ಚಂಪಾ 
ಅವರ ಎಲ್ಲರಿಗೂ ಗೊತ್ತಿದ್ದ ಪೂರ್ವಗ್ರಹದಿಂದಾಗಿ ಅದು ಅಷ್ಟು ವಿಶ್ವಾಸಾರ್ಹ 
ವೆನಿಸಿರಲಿಲ್ಲ. ಆದರೆ ಇಂದು ಪ್ರಶಸ್ತಿಗಳ ಆಯ್ಕೆಯ ರೀತಿ ನೋಡಿದರೆ, ಅವರ 
ಮಾತು ಇಂದು ಹೆಚ್ಚು ನಿಜವೆನ್ನಿಸುತ್ತಿದೆ. ಬಹುಶಃ ಸಾಹಿತ್ಯ-ಸಂಸ್ಥ ತಿಗಳಿಗೆ 
ಸಂಬಂಧಿಸಿದಂತೆ ಕರ್ನಾಟಕದಲ್ಲಿರುವಷ್ಟು ಪ್ರಶಸ್ತಿಗಳು ಜಗತ್ತಿನಲ್ಲಿ ಇನ್ನೆಲ್ಲಿಯೂ 
ಇಲ್ಲವೆಂದು ಕಾಣುತ್ತದೆ! ಪ್ರತಿದಿನ ಪತ್ರಿಕೆಗಳಲ್ಲಿ ಒಂದಲ್ಲ ಒಂದು ಪ್ರಶಸ್ಲಿಯ/ಗಳ 
ಸುದ್ದಿ ಇದ್ದೇ ಇರುತ್ತದೆ. ಇಂದು ನಮ್ಮ ಅಕಾಡೆಮಿಗಳು, ಪ್ರಾಧಿಕಾರಗಳು ಮತ್ತು 
ಖಾಸಗಿ ಪ್ರತಿಷ್ಠಾನ ಇತ್ಯಾದಿಗಳು ಪ್ರಕಟಿಸುವ ಪ್ರಶಸ್ತಿಗಳು ಅಕಸ್ಮಾತ್‌ ಅರ್ಹರಿಗೆ 
ಸಂದಿದ್ದರೆ ಅವರು ಅದನ್ನು ಹೇಳಿಕೊಳ್ಳಲು ಸಂಕೋಚಪಡುವಷ್ರು ಅವು ತಮ್ಮ 
ಬೆಲೆಯನ್ನು ಕಳೆದುಕೊಂಡಿವೆ. ಕಾರಣ, ಪ್ರಶಸ್ತಿ ಕೊಡುವ ಈ ಸಂಸ್ಥೆಗಳು- 
ಬಹುಶಃ ಒಂದೆರಡು ಅಪವಾದಗಳ ಹೊರತಾಗಿ-ತಮ್ಮ ಸಾಂಸ್ಥ ತಿಕ 
ಸ್ಟಾಯತ್ತತೆಯನ್ನು ಕಳೆದುಕೊಂಡು ಪೂರಾ ಜಾತೀಯ, ಹುಸಿ ತತ್ಪಾಂಧತೆಯ, 
ಚೇಲಾಗಿರಿಯ ಗೂಡುಗಳಾಗಿವೆ. ಸರ್ಕಾರವೆಂದರೆ ಈಗ ಪೂರ್ಣವಾಗಿ ಪಕ್ಷ 
ರಾಜಕಾರಣವೇ ಆಗಿರುವುದರಿಂದ ಅವು ತನ್ನ ಆಶ್ರಯದ ಸ ಸಾಹಿತ್ಯಿಕ-ಸಾಂಸ್ಕೃಶಿಕ 
ಸಂಸ್ಥೆಗಳನ್ನು ತಮ್ಮ ಚೇಲಾಗಳ ಸಾಕಾಣಿಕೆ ಕೇಂದ್ರಗಳನ್ನಾಗಿ ಪರಿವರ್ತಿಸಿ 
ಕೊಂಡಿವೆ. ಹೀಗಾಗಿ ಸ ಸಾಹಿತ್ಯಿಕ-ಸ -ಸಾಂಸೃತಿಕ ಪುಢಾರಿಗಳಿಗೆ ಈಗ ಹಬ್ಬ] ಈಗ 
ಪ್ರಶಸಿಗಳ ಜೊತೆ ದೊಡ್ಡ ನಗದಿನ ಗಂಟೂ ಇರುವುದರಿಂದ ಅದಕ್ಕೆ ಆ ನಗದೇ 
ಬೆಲೆ! ಅದರ ಜೊತೆಗೆ ಕೊಡುವ "ತಗಡು' ಯಾರಿಗೆ ಬೇಕು? 

“ಸಂಕಮಣ'ದ ಎರಡನೇ ಸುವರ್ಣ | 
ಸಂಪುಟ ಇತ್ತೀಚೆಗೆ ತಾನೇ ಹೊರಬಂದಿದೆ. ಇದು 5ಂಕುಮಣ 
ಆಗಸ ೧೯೬೬ರಿಂದ ಜೂನ್‌ ೧೯೬೮ರವರೆಗಿನ 
ಹನ್ನೊಂದು ಸಂಚಿಕೆ ಗಳನ್ನು ಒಳಗೊಂಡಿದೆ. ಸುವರ್ಣ ಸಂಪುಟ 
ಮೊದಲ ಸಂಪುಟ ನವ್ಯ ಸಾಹಿತ್ಯದ ಹುಟ್ಟಿನ ೨ 
ಸಂಭ್ರಾಮಚರಣೆಯ ಬರಹಗಳ ಮೂಲಕ 
ಗಮನ ಸೆಳೆದಿದ್ದರೆ, ಅದು ತನ್ನ ಎರಡನೇ 
ತಲೆಮಾರಿನ ಲೇಖಕರನ್ನು ಸೃಷ್ಟಿಸಿಕೊಳ್ಳುತ್ತಾ 
ವಿಶ್ವಾಸದಿಂದ ಬೆಳೆಯುತ್ತಿರುವ ಸೂಚನೆಗಳನ್ನು 
ಹೊತ್ತ ಕಥೆ- ಕವನ- ಪ್ರಬಂಧ- ನಮಾ 
ಸಂದರ್ಶನಗಳಿಂದ ಆಧುನಿಕ ಕನ್ನಡ ಸಾಹಿತ್ಯ 
ಚರಿತ್ರೆಯ ಅಧ್ಯಯನ ADMINS 
ಸಹ ಸೆಳೆಯುವಂತಿದೆ. ಶಂಬಾ, ಅಡಿಗ ಕಣವಿ, ಅಮೂರ, 
ಮೊಕಾಶಿ, ಗಿರಡ್ಡಿ ಪಟ್ಟಣಶೆಟ್ಟಿ, ಚಂಪಾ, ಶಾಂತಿನಾಥ, ಲಂಕೇಶ್‌, ಕಾರ್ನಾಡ್‌, 
ನಾಡಿಗ, ಶ್ರೀಕೃಷ್ಣ ಆಲನಹಳ್ಳಿ, ಬಿ.ಆರ್‌. ಲಕ್ಷ್ಮಣರಾವ್‌, ಎಸ್‌. ದಿವಾಕರ, 
ರಾಜಶೇಖರ ನೀರಮಾನ್ವಿ, ಸುಬ್ರಾಯ ಚೊಕ್ಕಾಡಿ, ಸತ್ಯನಾರಾಯಣ ರಾವ್‌ 
ಅಣತಿ, ಕೆನ ಶಿವತೀರ್ಥನ್‌, ಎಂ.ಬಿ. ನಟರಾಜ -ಹೀಗೆ ಮೂರು 
ತಲೆಮಾರುಗಳ ಲೇಖಕರು ಒಂದು ಸಾಹಿತ್ಯ ತಾತ್ಲಿಕತೆಯನ್ನು ಕಟ್ಟುವ ಕ್ರಿಯೆಯಲ್ಲಿ 
ತೊಡಗಿದ ಒಂದು ಸೃಜನಶೀಲ ಸಾಹಸವೆಂಬಂತೆಯೂ ಈ ಸಂಪುಟವನ್ನು 
ನೋಡಬಹುದಾಗಿದೆ. 


ಸಂಕ್ರಮಣ ಸಂಚಿಕೆಗಳು : ೧೬ - ೨೪ 
(ಅಗಸ್ಟ್‌ ೧೯೬೬ - ಜೂನ್‌ ೧೯೬೮) 


ಸಂಪಾದಕರು 
ಚಂದ್ರಶೇಖರ ಪಾಟೀಲ 


೨೦೧೪ 


ಸಂಕ್ರಮಣ ಪ್ರಕಾಶನ 


-ಡಿ.ಎಸ್‌. ನಾಗಭೂಷಣ 


ಹೊನ ಮಿಸುಪ್ಛ/ನನಿಕ/ ೨೦೦೫ 


ಪುಸಕಾವಲೋಕನ 


ಪು: ಜಾಲಾರ ಹೂವು ಮತ್ತು ಇತರ ಪ್ರಬಂಧಗಳು ಲೇ: ಜಿ.ವಿ. ಆನಂದ 


ಮೂರ್ತಿ ಪಃ: 


ಸ 


ಅಹಿರ್ನಿಶ್ರಿ, ಶಿವಮೊಗ್ಗೆ ಪು: ೯೬, ಬೆಲೆ: ರೂ.೮೫/- 


ಸ ಗಾನುಭಾರತದ ಸ್ಕೃತಿ ಜತ್ರಗಚು 


4 ಈ ಪುಸಕ ಹನ್ನೊಂದು 
i SIN "ಮಾಲಿಕೆ. ಸಾ 
Hಪಬಂಧಗಳೆಂಬ ಗ್ರಾಮಭಾರತದ 


ಈಗ್‌ ೯ 


[4 [ಆದಿಮ ಬಯಲುಗಳಲ್ಲಿ ಇಲ್ಲಿನ ಪಜ್ಞೆ ಸ 


ಅಲೆಂರಬತ್ತೆದೆ. ಇಲ್ಲೊಂದು 
ಹಿಂಪಂಯಣವಿದೆ. ನಗರದಿಂದ 
*ಗಾಮಕ್ಕೆ, ನಾಗರಿಕ ಬದುಕಿನಿಂದ 
ಔಖಾಕತ ತ ಪರಿಸರಕ್ಕೆ ಈ ಹಿಂಪಯಣ 


ಇಲ್ಲಿನ ಹಂಬಲಿಕೆ ಹರಿಹಾಯುತ್ತದೆ. 
ಇದೊಂದು ಪರಿತ್ಯಕ್ತ ಪ್ರಪರಿಚ, 
ಆಧುನಿಕ ನಾಗರಿಕತೆ “ಪರಿತ್ಯಾಗ 
ಹಾಡಿದ ಮೂಲನಿವಾಸಗಳಳ 
ಹ್ಹ ಳಿದ್ರೆಬೊಮಿ ಇದು. ಆದರೆ 
ಕನ ಅದರರಿವಿರದ ಅಥವಾ ಅದನ್ನೊಪುದ 
ಹ. ವ ಮಗುವಿನಂತೆ ಇಲಿನ 
ಸಜೈವಿಕ ಚಿತ್ರಗಳು ರೇಖಿಸಲ್ಲಟ್ಟಿವೆ. ಪ್ರಬಂಧಕಾರರು 

“ಪ್ರಬಂಧ'ಗಳೆಂಬ 
ಬರೆಯುತ್ತಾರೆ “ದಾಲ್ಕದ ದಿನಗಳಲ್ಲಿ ನನ್ನ ಅರಿವಿಗೆ ತಾಕಿದ ಲೌಕಿಕದ ಎಲ್ಲ 
ಅನುಭವಗಳ ಕೈಸೆರೆಯಾಗಿದ್ದೇನೆ. ಅವುಗಳಿಂದ ಬಿಡುಗಡೆ ಹೊಂದುವುದೆಂದರೆ 
ಮತ್ತೊಮ್ಮೆ ತಾಯಿಕರುಳಿನ ಸಂಬಂಧವನ್ನು ಹರಿದುಕೊಂಡು ಬಂದಂತೆ, ಅದು 
ಆಗದ ಮಾತು. ಇಂದಿನ ಯಾವ ಅನುಭವಗಳೂ ನನ್ನ ಎಳವೆಯ ದಿನಗಳ 


ಮುಗ 
ಕಸಿದುಕೊಳ್ಳಲಾರವು. ಅಷ್ಟರಮಟ್ಟಿಗೆ ನಾನು ಇಂದಿನ ಅನುಭವಗಳ ಮೇಲೆ 
ಜಯ ಸಾಧಿಸಿದ್ದೇನೆ.” 

ಮೊದಲಿಗೆ ಸಾರ್ವತಿಕವೆನ್ನಿಸುವ ಸೋಲಿನ ನಡುವೆ ಒಬ್ಬನೆ ಒಬ್ಬ ವ್ಯಕ್ಷಿಯ 
ವಿಜಯದಂತೆ ಈ "ಜಯ' ದಾಖಲಾಗುತ್ತದೆ. ಈ ಕಾರಣಕ್ಕೇ ಇದು "ಮುಗ್ಗ', 
ಕುತೂಹಲಕರ ಹೇಳಿಕೆಯಾಗಿ ನನಗೆ ಕಾಣುತ್ತದೆ. ಆದರೆ ಇಂಥ 
ತೀವ್ರಾನುರಕ್ಷಿಯಿಂದ, ತಾದಾತ್ಮದಿಂದ, ಈ ಬರಹಗಳ ಮಾಲಿಕೆ ಈ ಬಗೆಯ 
ಸ್ಲುಟತೆಯಲ್ಲಿ ದಾಖಲಾಗಲು ಸಾಧ್ಯವಾಗಿದೆ ಎಂಬ ಮಾತೂ ಸತ್ಯ. 

ಎರಡನೆಯದಾಗಿ, ಬೇರೊಂದು ನಿಟ್ಟಿನಿಂದ ನೋಡಿದಲ್ಲಿ ಓದಿದವರ 
ಎದೆಗೆ ತೀಕ್ಷವಾಗಿ ತಾಕುವ ಸಾಲುಗಳು ಇವು. ಆದರೆ ಮುನ್ನುಡಿಯಲ್ಲಿ ಡಾ. 
ಓ.ಎಲ್‌. ನಾಗಭೂಷಣ ಸ್ವಾಮಿಯವರು ಈ ಸಂಕಲನವನ್ನು “ಲಲಿತ ಪ್ರಬಂಧಗಳ 
ಪ್ರಕಾರಕ್ಕೆ ಉತ್ತಮ ಸೇರ್ಪಡೆ” ಎಂದು ಕರೆದಿದ್ದಾರೆ. ಈ ಪ್ರಬಂಧಗಳ ಲಾಲಿತ್ಯದ 
ಆಳದಲ್ಲಿರುವ ಗಂಭೀರ ಸ್ಪಂದನಗಳನ್ನು ಪರಿಗಣಿಸಿದಲ್ಲಿ, ಈ ಮಾಲಿಕೆ ಬೇರೆಯದೆ 
ಬಗೆಯ ಗಹಿಕೆಗಾಗಿ ಕಾದಿರುವಂತೆ ಕಾಣುತ್ತದೆ. 

ಇಲ್ಲಿರುವ ಉತ್ತಮ ಪ್ರಬಂಧಗಳಲ್ಲಿ ಒಂದಾಗಿ ಕಾಣುವ 'ಅವ್ವ ಮತ್ತು 
ರಾಗಿ ರೊಟ್ಟಿ ಬಾಲ್ಯ, "ಶಾಲೆ, ಅಲ್ಲಿ ನಿಜಕ್ಕೂ ಶಿಕ್ಷಿಸುವ, ರೌದ್ರಾವತಾರ 'ತಾಳುವ 
ಶಿಕ್ಷಕರು, "ಅವ್ಹ' ಮತ್ತು "ರಾಗಿ ರೊಟಿ'ಯ ಸುತ್ತ ನಿರೂಪಿತವಾಗುವ ಗಾಮ 
ಪರಿಸರದ ಪ್ರಾಶಿನಿಧಿಕ ಚಿತ್ರಣಗಳಿರುವ ಒಂದು ಸಾವಯವ ರಚನೆಯಾಗಿದೆ. ಒಂದು 
ಶಕ್ತ ಕಥೆಯಂತೆ ಇಲ್ಲಿನ ಆದಿ ಮಧ್ಯಾಂತಗಳು ಭಾವಾವೇಗದಲ್ಲಿ ರೂಪತಾಳುತ್ತವೆ. 
ಪ್ರಬಂಧ, ತನ್ನ ಒಡಲ ಬೇಗುದಿಯನ್ನು ಒಂದು ಸುಸಂಗತ ತಾತ್ಲಿಕ ಆಗಹವಾಗಿ 
ಮಂಡಿಸುತ್ತದೆ. ಈ ಪ್ರಬಂಧದ "ಕಾವು ಏರುತ್ತ ಹೋಗುತ್ತದೆ. 

"ರೊಟ್ಟಿ ಎಂಗೈತೋ ಕಾಣೆ' ಅಂತ ಅವ್ವ ಕೇಳಿದರೆ "ನಿನ್ನ ಮನಸು 
ಎಂಗೈತೋ ಅಂಗೇನೆ. ರೊಟ್ಟೀನೂ ಸೆಂದಾಗೈತೆ ಕಣವ್ನ' ಎಂಬ ಕದಿರಮ್ಮದೊಡಿ 
ಹೇಳಿದ ಮಾತುಗಳ ಮೂಲಕ "ರಾಗಿರೊಟ್ಟಿ'ಯ ಚಿತ್ರಣ ಕಟ್ಟುವ ಪರಿ. 

. ಮಡಿವಾಳರ ಸಣ್ಣ ತಿಮ್ಮಕ್ಕ ಮಾದಿಗರ ಆಂಜಿನಿಗೆ ಹೇಳುವ "ಮಾದಿಗರು 


& ಭಾಗ. ಸದ್ಯದಿಂದ ಬಾಲ್ಕಕಾಲಕ್ಕೆ 


ಸೌಂದರ್ಯವನ್ನು, ಅದು ಕಲಿಸಿದ ಜೀವನದ ಪಾಠಗಳನ್ನು 


೧೮೦ 


ಮಡಿವಾಳರ ಸಾಕುಮಕ್ಕಳು' ಎ೦ಬ ಕಥನ, ಕಣ್ತೆರೆಸುವ ಶಕ್ತಿ ಪಡೆದಿದೆ. ಸ್ಪಶ್ಯಾಸಶ್ಯ 
ಭೇದ ತೊಡೆವಷ್ಟು “ಠಕ್ತಿಶಾಲಿಯಾದ ಈ ಕಥೆ ಹೊಚ್ಚಹೊಸಪಾಗಿಪೆ. 
ಪ್ರಭಾವಶಾಲಿಯಾಗಿದೆ. (ಮಾಗಿಯ ದಿನಗಳು”) 

"ಕವಿಯ ತೋಟದಲ್ಲಿ ಒಂದು ಯುಗಾದಿ” ತುಮಕೂರಿನ ಕವಿ ದಿ. 
ವೀಚಿಯವರ ಜೊತೆ ಅವರ ತೋಟದಲ್ಲಿ ಕಳೆದ ಯುಗಾದಿಯ ಹಬ್ಬದ ದಿನವೊಂದರ 
ಚಿತ್ರಣ. ಲೇಖಕ ವೀಚಿಯವರ ಮನೆ ಅವರ ಓದುವ ಕೋಣೆ" ಹಾಗೂ ಅವರ 
ತೋಟದ ಪರಿಸರವೆಲ್ಲ ಈ ಪ್ರಬಂಧದ ಒಳಾಯದಲ್ಲಿ ಬಂದು ಬದುಕಿಕೊಂಡಿದೆ. 

"ಬೆಟ್ರದ ದಾರಿಯಲ್ಲಿ' ಎಂಬ ಪ್ರಬಂಧ ಕೊರಟಗೆರೆ ತಾಲ್ಲೂಕಿನ ಸಿದ್ದರಬೆಟ್ಟ 
ಕುರಿತ ಹಲವು ಅಧಿಕೃತ ಅಂಶಗಳ ಮನೋಜ್ಞ ಸಂಗಮ. ಅದೊಂದು ಗುಹಾಂತರ 
ಬೆಟ್ಟ, ಸಿದ್ದರ ನೆಲೆವೀಡು ಎಂಬ ಮಾಹಿತಿ, ಕೆ.ಎಂ. ಶಂಕರಪ್ಪ ಈ ತಾಣದ 
ಕುರಿತು ಹೇಳಿದ್ದು, ಅಮ್ಮಾಜಮ್ಮ ಎ೦ಬ ಸಾಧಕಿಯ ತವರು, ಅಲ್ಲಿನ ಔಷಧೀಯ 

ಸಸ್ಯ್ಕಲೋಕದ “ಖಚಿತ “ವಿವರ ಹೀಗೆ ಹಲವು ಸಂಗ ತಿಗಳ ತಲಸ್ಪರ್ಶಿ 
ನಿರೂಪಣೆಯನ್ನು ಈ ಪುಟ್ಟ ರಚನೆಯು ಹೊಂದಿದೆ. 

ಹೀಗೆ ಈ "ಸಂಗಹ'ದಲ್ಲಿ ಮಡುಗಟ್ಟುವ ನೋವು ಮತ್ತು ವಿಷಾದಗಳ 
ಪರಿಹಾರ ಕಾಣದ ಮ್ಹ್ಲಾನತೆಯ ನಡುವಿನಿಂದ ಪ್ರಬಂಧಕಾರ “ಕಳೆದು ಹೋದ 
ಜಗತ್ತನ್ನು ಕೀರ್ತಿಸುವುದು ನನ್ನ ಪ್ರಬಂಧದ ಉದ್ದೇಶವಲ್ಲ, ಬದಲಿಗೆ ನಾವು 
ಏನನ್ನು ಕಳೆದುಕೊಂಡಿದ್ದೇವೆ ಎನ್ನುವುದನ್ನು ದಾಖಲಿಸಲು ಮಾತ್ರ ನನ್ನ ಬಾಲ್ಕದ 
ನೆನಪುಗಳಿಗೆ ಮೊರೆ ಹೋಗಿದ್ದೇನೆ” ಎಂದು ಬರೆಯುತ್ತಾರೆ. 

ಆದ್ದರಿಂದ ಈ ಲೇಖಕರ "ಒಂದು ನಿಶ್ಲಿತ ತಾತ್ತಿಕ ನಿಲುವು ಈ ಪ್ರಬಂಧಗಳ 
ರಚನೆಯ "ಹಿಂದೆ ಇರುವುದು ನಮಗೆ ಮನದಟಾಗುತದೆ. 

ಗ್ರಾಮಭಾರತದ ಈ ಛಿದಲೋಕದಿಂದ ಎತ್ತಿಕೊಂಡ ಸ ಸತಿ ವಿಶೇಷಗಳು 
ಲೇಖಕರ ಪೊರೆವ ಅಂತಃಕರಣದಿಂದ ಪ್ರಬಂಧಗಳಾಗಿ ಅರಳಿದ ಈ ಲೋಕ 
ಈ ಮೊದಲೇ ಹೇಳಿದಂತೆ ಆಧುನಿಕ ನಾಗರಿಕತೆ ಪರಿತ್ಯಜಿಸಿದ ಲೋಕ. ಈ 
“"ರಲೋಕರಚನೆ'ಯ ಹಿಂದಿನ ಮನಸ್ಥಿತಿಯನ್ನು ವಸ್ತುನಿಷ್ಠವಾದದ್ದೆಂದು ಹೇಗೇ 
ಸಮರ್ಥಿಸಿದರೂ ಇಲ್ಲಿನ ತಾತ್ತಿಕ ನಿಲುವು ನಿರ್ಭಾವುಕವಾಗಿ ಕಾಣುವುದಿಲ್ಲ. ಅದಕ್ಕೇ 
ಇಲ್ಲಿಂದ "ಎಲ್ಲಿ ಹೋದಾವೊ ಗೆಳೆಯ ಆ ಕಾಲ” "ನೆನೆ ನೆನೆ ಆ ದಿನವ” ಎಂಬಂತಹ 
ವಿಷಾದದ ಮಾತುಗಳನ್ನು ಕೇಳುತ್ತೇವೆ. ಈ ಮಾತುಗಳು ಈ ಘಾಸಿಗೊಳಗಾದ 
ಜಗತ್ತಿನ ನಿಡು ನಿರೂಪಣೆಯ ತುದಿಗೆ ಬಿಟ್ಟ ನಿಟ್ಟುಸಿರಿನಂತೆ ಕೇಳಿಸುತ್ತವೆ. 

ಆದ್ದರಿಂದ ಇಲ್ಲಿನ ಪ್ರಬಂಧಗಳು ಸೂಕ್ತ ಪರಿಹಾರಾತ್ಮಕ ಹೊರಚಾಚನ್ನು 
ಕಾಣದೆ ಉಳಿಯುತ್ತವೆ. ಇಲ್ಲಿನ ದುಃಖ ಗಾಢವಾಗುತ್ತ ಹೋಗುತ್ತದೆ. ಬಿಡುಗಡೆಯ 
ಮಾರ್ಗಗಳಿಲ್ಲದ ದಿಕ್ಕುಗಾಣದ ಸ್ಥಿತಿ ಇದು. ಸಮಾಜವಾದವನ್ನೂ ಒಳಗೊಂಡು 
ವಿಭಿನ್ನ ಅರಿವುಗಳ ಸಾಹಚರ್ಯವಿದ್ದೂ ಈ ಲೇಖಕ ಈ ಪ್ರಬಂಧಗಳಿಗೊಂದು 
ಪರಿಹಾರಾತ್ಮ್ಸಕ ಆಯಾಮವನ್ನು ಜೋಡಿಸಿ ನೋಡದೆ ಇಲ್ಲಿನ ಅಸಹಾಯಕತೆಯನ್ನು 
ತೀವ್ರಗೊಳಿಸಿದ್ದಾರೆ ಅನ್ನಿಸುತ್ತದೆ. ಯಾಕೆಂದರೆ “ರಾಜಕೀಯವೇ ಆಧುನಿಕ 
ವಿಧಿಯಾಗಿದೆ”. ಪರಿಹಾರಾತ್ಮಕ, ಸುಧಾರಣಾ “ಏಧಿ'ಯಾಗಿದೆ. 

"ರಾಜಕೀಯ'ದ ರೂಕ್ಷ, ಅಶುದ್ದ, ಬಗ್ಗಡದ ಸೇರ್ಪಡೆಯಿಂದಾಗಿ ಈ 
ಪ್ರಬಂಧಗಳ ಲಲಿತ ಶರೀರಕ್ಕೆ ಘಾಸಿಯಾಗುತ್ತಿತ್ತೆಂದು ಈ ಲೇಖಕ ಭಾವಿಸಿದರೆ 
? ಎಂದು ಪ್ರಶ್ನಿಸುವಂತಾಗುತ್ತದೆ. ಈ ಹಿಂದೆ ಪ್ರಸ್ತಾಪಿಸಿದ ಪ್ರಬಂಧಗಳನ್ನೂ 
ಒಳಗೊಂಡು, ಕಣರೆಯಾಗುತ್ತಿರುವ ಜಾಲಾರ ಹೂವಿನ ವೃಕ್ಷ ಸಂಕುಲವನ್ನಾ; ಗಲೀ. 
ತೊಗಲುಗೊಂಬೆಗಳನ್ನು ಬಟ್ಟೆಯಲ್ಲಿ ಸುತ್ತಿಟ್ಟು ನಿರ್ಗಮಿಸಲು ಅಣಿಯಾಗಿರುವ 
ಗೊಂಬೆರಾಮರ ಗೋವಿಂದಯ )ನವರ ಘನ ಕಥನವಾಗಲೀ, ವಿಘಟಿಸುತ್ತಿರುವ 
ಕೂಡು ಕುಟುಂಬಗಳ ಬಗೆಬಗೆಯ ವ್ಯಥೆಯ ಅಧ್ಯಾಯಗಳಾಗಲೀ, ಒಟ್ಟಾಗಿ 
ಈ ಎಲ್ಲ ಕಥನಗಳ ಧಾರಣಭೂಮಿಯಾದ ಗ್ರಾಮಜಗತ್ತಿನ ಸಂಕಟಕರ ಕಣ್ಣರೆಯೇ 
ಇಡೀ ಸಂಕಲನದ ಪ್ರಬಂಧ ಧ್ಲನಿ"ಯಾಗಿದೆ. 

ಆದರೆ ಕೊನೆಯಲ್ಲೊಂದು ಮಾತನ್ನು ಹೇಳಲೇಬೇಕಿದೆ: ಈ ಕಣ್ಮರೆಯ 
ಕುರಿತು ಪ್ರಬಂಧಕಾರರ “ಅಷ್ಟರಮಟ್ಟಿಗೆ ನಾಮು ಇಂದಿನ ಅನುಭವಗಳ ಮೇಲೆ 
ಜಯ ಸಾಧಿಸಿದ್ದೇನೆ” ಎಂಬ ಮಾತು ನಮನ ನೆಚ್ಚಿ ಸಕಲ 
Re ಹು ಖಿ ದುಮ್ನಾನಗಳನ್ನು ಸಹಿಸುವ 'ಸಂತಪ್ತ' ಸ ಸಾಮಾನ್ಯ ಭಾರತೀಯನ 

ಪ್ರ ಭಾವದಂತೆ ಕಾಣುತ್ತದೆ. ಈ ಪ್ರುಂಧ ಗುಚ್ಛದ ಸ್ಥಾಯಿ ಅನುಭವ, ನಿರಾಶೆಯ 
ತ ತೊಳಲಾಟ ಮಾತ್ರವಾಗಿ ಕಂಡು ತಳಮಳ "ಉಂಟು ಮಾಡುತ್ತದೆ. ಈ 
'ಮಾನವಕೃತ ವಧಿ'ಯನ್ನು ಸೀಳಿಕೊಂಡು ಹೊರಬರುವ ಚೈತನ್ಯ ಕಾಣದೆ ಹೋಗುತ್ತದೆ. 
ಬದಲಿಗೆ ದಾವ ಏನನ್ನು ಕಳೆದುಕೊಂಡಿದ್ದೇವೆ ಎನ್ನುವುದನ್ನು ಮಾತ್ರ ದಾಖಲಿಸುತ್ತ' 
ವಿರಮಿಸುತ್ತದೆ. 


-ಕೆ.ಪಿ. ನಟರಾಜ 


ಹೊನಿ ಮಿಸುಪ್ಯ/ನನಿಕ/ ೨೦೦೫ ಕ. 
\ 


ಕುಭಾಕಯುಗಳೊಂಪಿಗೆ, 


“ಹೊಸ ನುಸುಸ್ಥ' 
ಕಿನುಗರೆಲರಿಗೂ 
ನರೀನ ಶುಗಸಶಯಗನಕು 


ಮೆ। ಡಿ.ಎಂ. ಅರಜಪಣ್ಣ ಇಂಜನಿಯಲಿಂದ್‌ ವರ್‌ 
(ಫ್ಯಾಅಕೇಶನ್ಸ್‌ ಕೆಲಸಗಚಲ್ಲ ಪಲಣತರು) 
ಪ್ರೊ: ದವಲ್‌ ಪಾಬ್‌ ಎಂ. ಅರಜಕಣ್ಣ 


೦ಶಾಲಕ್ಕೆ ಶೆಟ್ಟಿ ಕಾಲೋನಿ, 


ಧಾರವಾಡ 


ಜೊನಿ ಮನುಷ್ಯ /H3೮/ SOOK ೨೦ 


ಸಿನ ನಿ೫ರನರಿಕರ ನುಸೆ-ನುಸ ತಲುಸುತ್ತಿರುನ 
"ಹೂಸ ನುಸುಸ್ಥ'ನಿಗೆ Rನೀಜ ಹುಗಸಶಯಗಕು 


-ನಾನೋಜ ನಂದನಾ 
ನುತ್ತು ನಾನೋಜ ಕಮಲಾ ನಹಂಡನಾ 
ಬೆಂಗಣಯಾರು 


HOSA MANUSHYA, a kannada monthly solely 
owned, edited, published and printed by D.S. 
Nagabhushana, at HIG-S, Kallahally Extn.,Vinoba 
Nagara, SHIVAMOGGA-577204. Printed at la 
Mudrana, Bengaluru-560 026 Ph.: 080-26757159 


ಲುಗಕು... 


ರಾಜಹೀಯ ಉನ್ನುತಿದೆ ಮಸಸ್ಥಿನ ಮತ್ತು ಆತ್ಯದ ಉನ್ನುತಿ ಪ್ರಾಥಮಿಶ 
ಅವಶ್ಯಕತೆಗಜಾಂಿವೆ. 


-ಡಾ. ಬ.ಆರ್‌. ಅ೦ಬೇಡ್ಡರ್‌ 

